
ମୁଖବନ୍ଧ 


(ରେବା ରାୟ ଓ ପ୍ରଭାତ) 


୧୯୦୯ ମସିହା ଏପ୍ରିଲ ମାସରେ ରେବା ରାୟଙ୍କ ସଂପାଦନାରେ କଟକରୁ 
ଆମ୍ବପ୍ରକାଶ କରିଥୁବା ମାସିକ ପତ୍ରିକା ପ୍ରଭାତ” କୁ ଓଡ଼ିଆ ଭାଷାର ସର୍ବପ୍ରଥମ ଶିଶୁପତ୍ରିକା 
ବୋଲି ଧରାଗଲେ ୨୦୦୯ ମସିହାଟିକୁ ଓଡ଼ିଆ ଶିଶୁ ପତ୍ରିକାର ଶତବାର୍ଷିକୀ ରୂପେ 
ବିଚାର କରାଯିବ । ପତ୍ରିକାଟି ଅବଶ୍ଯ ଦୀର୍ଘଜୀବୀ ହୋଇପାରି ନଥୁଲା । ଅନିୟମିତ 
ଭାବେ ମାତ୍ର ପାଞ୍ଚଟି ବର୍ଷ ଚାଲିବା ପରେ ୧୯୧୪ ବେଳକୁ ଏହାର ଜୀବନାବସାନ 
ଘଟିଥୁଲା ; ତଥାପି ଓଡ଼ିଆ ଶିଶୁସାହିତ୍ଯର ଇତିହାସରେ ଏହା ଏକ କାଳଜୟୀ ସ୍ଵାକ୍ଷର 
ଅଙ୍କନ କରିଛି । 

ପ୍ରଭାତର ପରିକଳ୍ପନା ପଶ୍ଚାତରେ ଯେଉଁ ପ୍ରେରଣା ନିହିତ ଥୁଲା, ତାହା 
ଅବଶ୍ୟ ପ୍ରଣିଧାନ ଯୋଗ୍ୟ । ବିଂଶ ଶତାଦ୍ଦୀର ଆଦ୍ୟ ଭାଗରେ ଓଡ଼ିଶାର ପ୍ରଗତିଶୀଳା 
ମହିଳାମାନଙ୍କ ମଧ୍ୟରେ ରେବା ରାୟ ଥୁଲେ ଅଗ୍ରଗଣ୍ୟା । କବି ମଧୁସୂଦନ ରାଓଙ୍କର 
ଅନୁଜ ଜଗନ୍ନାଥ ରାଓଙ୍କର ସେ ଥୂଲେ ଜ୍ୟେଷ୍ଠା କନ୍ୟା ଓ ଯାଜପୁର ନିବାସୀ ଜଣେ 
ବବ୍ରାହ୍ମଂ ତଥା ଚରିତ୍ରବାନ ଆଦର୍ଶ ଶିକ୍ଷକ ସାଧୁଚରଣ ରାୟଙ୍କର ପନ୍ନୀ । ୧୮୮୮ 
ମସିହାରେ ସାଧୁଚରଣ କଟକ ଏକାଡେମୀର ତୃତୀୟ ଶିକ୍ଷକ ଭାବରେ କାର୍ଯ୍ୟକରୁଥ୍‌ବାର 
‘ଉଚ୍କଳଦୀପିକା” ପୃଷ୍ଠାରୁ ଜଣାଯାଏ । ତାହାଙ୍କର ଯଥେଷ୍ଟ ସାହିତ୍ୟାନୁରାଗ ଥୁଲା ଏବଂ 
ସେ ପ୍ରୀତିକୁସୁମ, ଭାବକୁସୁମ, ଧୁବ ଚରିତ ଓ କୌତୁକ କାହାଣୀ ପ୍ରଭୃତି କେତେଖଣ୍ଡ 
ପୁସ୍ତକ ରଚନା କରିଥୁଲେ । ସ୍ବାମୀଙ୍କର ଏତାଦୃଶ ସାହିତ୍ୟ ପ୍ରୀତି ରେବାଙ୍କର ସାରସ୍ଵତ 
ଜୀବନ ପାଇଁ ଏକ ଅନୁକୂଳ ପରିବେଶ ସୃଷ୍ଟି କରିଥୂଲା । ନାରୀଶିକ୍ଷାର ଉନ୍ନତି କଳ୍ତେ 
ସାଧୁଚରଣ ରାୟ ୧୮୮୯ ମସିହାରେ ବ୍ରାହ୍ମ ସମାଜ ଆନୁକୂଲ୍ୟରେ ଆଶା” ନାମରେ 
ଗୋଟିଏ ମାସିକ ପତ୍ରିକା ଆରମ୍ଭ କରିଥୁଲେ । ପରେ ରେବା ରାୟ ଏଇ ପତ୍ରିକାର 
ସମ୍ପାଦନା ଦାୟିତ୍ଵ ଗ୍ରହଣ କରିଥୁଲେ । 

୬ ପୁଥମ ଓଡ଼ିଆ ଶିଶୁ ପତ଼ିକା 

ଏଇଟି ସମ୍ପୂର୍ଣ୍ଣ ରୂପେ ଥଲା ଏକ ନାରୀଧର୍ମୀ ପତ୍ରିକା । ନାରୀମାନଙ୍କର ଶିକ୍ଷା, 
ସଂସ୍କାର, ଚାରିତ୍ରିକ ଆଦର୍ଶ, ସେମାନଙ୍କର ସ୍ଵାଧୀନତା ଏବଂ ସ୍ବାବଲମ୍ବନଶୀଳତା ଇତ୍ୟାଦି 
ସଂପର୍କରେ ରେବା ଏଥୁରେ ବହୁ ପ୍ରବନ୍ଧ ଲେଖ୍‌ଥୂଲେ । 

ପାରିବାରିକ ପରମ୍ପରା ଅନୁଯାୟୀ ରେବା ଥୂଲେ ଜଣେ ବ୍ରାହ୍ମ ମହିଳା । ବଙ୍ଗଳା 
ବ୍ରାହ୍ମଧର୍ମର ପ୍ରଚାର କେନ୍ଦ୍ର ହୋଇଥ୍‌ବାରୁ ଓଡ଼ିଶାର ବ୍ରାହମାନଙ୍କର ବଙ୍ଗୀୟମାନଙ୍କ ସହିତ 
ନାନା ସୂତ୍ରରେ ସଂପର୍କ ସ୍ଥାପିତ ହୋଇଥୁଲା । ବିଶେଷକରି ମଧୂସୂଦନଙ୍କର ପୁତ୍ର କନ୍ୟାମାନେ 
ବଙ୍ଗଳାର ବିଶିଷ୍ଟ ବ୍ରାହ୍ମ -ପରିବାରମାନଙ୍କ ସହିତ ବୈବାହିକ ସୂତ୍ରରେ ଆବଦ୍ଧ ହୋଇଥୁଲେ । 
ଉନ୍ନବିଂଶ ଶତାଦ୍ଦୀର ଶେଷ ଭାଗରେ ମିଶନାରୀମାନଙ୍କ ସହିତ ବ୍ରାହ୍ମମାନେ ହିଁ ନାରୀଶିକ୍ଷା 
କ୍ଷେତ୍ରରେ ଅଗ୍ରଣୀ ଭୂମିକା ଗ୍ରହଣ କରିଥୁଲେ । ବିଶ୍ଵନାଥ କରଙ୍କ କନ୍ଯା ସୁପ୍ରଭା ଓ 
ପ୍ରତିଭା, ନର୍ମଦା, ମଧୁସୂଦନଙ୍କ କନ୍ୟା ବାସନ୍ତୀ ଓ ଅବନ୍ତୀ ପ୍ରଭୂତି ଏବଂ ଜଗନ୍ନାଥ ରାଓଙ୍କ 
ଦୁଇକନ୍ୟା ରେବା ଓ ସରସ୍ଵତୀ ସାମାଜିକ ରକ୍ଷଣଶୀଳତାକୁ ପରିହାର କରି ଆଧୁନିକ 
ଇଂରାଜୀ ଶିକ୍ଷା ଦିଗରେ ଆଗେଇ ଯାଇଥଲେ । ରେବାଙ୍କର ଉଚ୍ଚଶିକ୍ଷା ଅଭିଳାଷ ଯଥେଷ୍ଟ 
ଥଲେ ମଧ୍ଯ ଓଡ଼ିଶାରେ ବାଳିକାମାନଙ୍କ ପାଇଁ ସେ ଦିଗରେ ବିଶେଷ ସୁବିଧା ନ ଥୁବାରୁ 
ସେ ମଧ୍ଯ-ଇଂରାଜୀ ଶିକ୍ଷାପରେ ଅଟକି ଯାଇଥୂଲେ । ଏଇ ଗ୍ଲାନି ବଶତଃ ସେ ବହୁ ଶ୍ରମ 
ସ୍ଵୀକାର କରି ଏବଂ ନିଜ ହାତରୁ ବହୁ ଅର୍ଥ ବ୍ୟୟ କରି କଟକରେ ଆଦର୍ଶ ବାଳିକା 
ବିଦ୍ୟାଳୟ ନାମରେ ୧୯୦୫ ମସିହାରେ ଗୋଟିଏ ହାଇସ୍ତ୍ଲ ସ୍ଥାପନ କରିଥୁଲେ । 
ବାଳିକାମାନଙ୍କ ପାଇଁ ଏହା ଥୁଲା ପ୍ରଥମ ଉଚ୍ଚ ଇଂରାଜୀ ବିଦ୍ୟାଳୟ | ପରେ ଏହା କଟକର 
ରେଭେନସା ବାଳିକା ବିଦ୍ୟାଳୟ ସହିତ ମିଶିଯାଇଥୁଲା ! ଏହି ବିଦ୍ୟାଳୟର ପ୍ରଥମ ବ୍ୟାଚ୍ରରେ 
ଚନ୍ଦ୍ରମୁଖୀ ଷଡଙ୍ଗୀ ଏବଂ ଜ୍ୟୋତିର୍ମୟୀ ଘୋଷ ନାମ୍ପୀ ଦୁଇଜଣ ବାଳିକା ପ୍ରବେଶିକା 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥୂଲେ । ଚନ୍ଦ୍ରମୁଖୀ ଷଡଙ୍ଗୀ କଲିକଡାର ବେଥୁନ କଲେଜରେ 
ବି.ଏ. ପର୍ଯ୍ୟନ୍ତ ଅଧ୍ୟୟନ କରି କଟକର ସେହି ବାଳିକା ବିଦ୍ୟାଳୟରେ କିଛିକାଳ ଶିକ୍ଷକତା 
କରିଥୂଲେ । ପରେ କଟକର ସାମୁଏଲ ଦାସଙ୍କ ସହିତ ତାଙ୍କର ବିବାହ ହୋଇଥଲା । 
ସାମୁଏଲ ବାବୁ ଓଡ଼ିଶା ସରକାରଙ୍କ ଅଧୀନରେ ବହୁ ଉଚ୍ଚପଦରେ କାର୍ଯ୍ୟ କରି କମିଶନ 
ପାହ୍ୟାରୁ ଅବସର ନେଇଥୁଲେ । ଓଡ଼ିଶାର ନାରୀଶିକ୍ଷା କ୍ଷେତ୍ରରେ ରେବା ନିଜର ଏଇ 
ଅବଦାନ ପାଇଁ ଚିରସ୍ମରଣୀୟା ହୋଇ ରହିବେ । ବିଧବା ହେବା ପରେ ସେ ନାନାଦି 
ସାମାଜିକ କାର୍ଯ୍ୟରେ ନିଜକୁ ନିୟୋଜିତ କରିଥୂଲେ । ଏହି ଅବସରରେ ସେ ଯାଜପୁରର 
ଗୁହାଳିଠାରେ ମଧ୍ଯ ଗୋଟିଏ ମଧ୍ଯ ଇଂରାଜୀ ବିଦ୍ୟାଳୟ ସ୍ଥାପନ କରିଥୁଲେ । ଅନେକ 
ସମୟରେ ସନ୍ନ୍ୟାସିନୀ ଭାବରେ ସେ ଏଇଠାରେ ଜୀବନ ଅତିବାହିତ କରୁଥୁୂଲେ । 

ରେବାଙ୍କର ସାହିତ୍ୟାନୁରାଗ ଥୁଲା ପ୍ରବଳ ! ୧୯୦୪ ମସିହାରେ “ଶକୁନ୍ତଳା' 
ନାମରେ ତାଙ୍କର ଏକ ଗଳ୍ପ ସଂକଳନ ପ୍ରକାଶ ପାଇଥୁବାର ଜଣାଯାଏ । ୧୩ ବର୍ଷ 

ପ୍ରଭାତ ଓ ରେବା ରାୟ ୭ 


ବୟସରୁ ସେ କବିତା ଲେଖା ଆରମ୍ଭ କରିଥୁଲେ । ତାଙ୍କ କବିତାଗୁଡ଼ିକ ଅଞ୍ଜଳି” ନାମକ 
ଏକ ପୁସ୍ତକରେ ପ୍ରକାଶିତ ହୋଇଛି । 

ରେବା ରାୟ ୧୮୭୬ ମସିହାରେ କଟକ ସହରରେ ଜନୁଗ୍ରହଣ କରିଥଲେ । 
ସେ ୧ ୬ବର୍ଷ ବୟସରେ ସାଧୁଚରଣଙ୍କୁ ବିବାହ କରି ମାତ୍ର ୨୨ ବର୍ଷ ବୟସରେ ବିଧବା 
ହୋଇଯାଇଥୂଲେ । ଜଗନ୍ନାଥ ରାଓଙ୍କର ଦ୍ଵିତୀୟା କନ୍ୟା ସରସ୍ଵତୀ ଅଳ୍ପ ବୟସରେ ପରଲୋକ 
ଗମନ କରିଥୁଲେ । ତାହାଙ୍କର କୌଣସି ପୁତ୍ର ସନ୍ତାନ ନଥୁଲେ । କଟକ ସହରର ପଶ୍ଚିମ 
ଭାଗରେ କାଫଲା ବଜାର ଅଞ୍ଚଳରେ ଥୁବା ଜଗନ୍ନାଥ ରାଓଙ୍କର ସୁରମ୍ୟ ଦ୍ଧିତଳ ପ୍ରାସାଦ, 
ତଡ଼ସଂଲଗ୍ଧ ପୁଷ୍ଠରିଣୀ ତଥା ଉଦ୍ୟାନ ପ୍ରଭୃତିର ଉତ୍ତରାଧୂକାରିଣୀ ଥଲେ ରେବା ! ସମସ୍ତ 
ଜମିବାଡ଼ିର ବିକ୍ରିବଟା ହୋଇଯାଇଥୂଲେ ମଧ୍ଯ ସେ ସ୍ଥାନଟି ଏବେ ‘ରେବା ବଗିଚା” ନାମରେ 
ଖ୍ୟାତ । ରେବାଙ୍କର ସେହି ସୁରମ୍ୟ ସୌଧଟି ଏବେ ଜୀର୍ଣ୍ଣ ଏବଂ ମାଲିକାନା ସ୍ଵର୍ଧନେଇ 
ଆଇନଗତ ଜଟିଳତା ମଧ୍ୟରେ ଆବଦ୍ଧ । 

ରେବାଙ୍କର ଦୁଇଟି ପୁତ୍ର ଏବଂ ଗୋଟିଏ କନ୍ୟା ଥୁଲେ । ଜ୍ୟେଷ୍ଠପୁତ୍ର ସଚ୍ଚିଦାନନ୍ଦ 
ରାୟ ବିଲାତରୁ ଶିକ୍ଷାଲାଭ କରି ଆସି ଓଡ଼ିଶା ସରକାରଙ୍କ ଅଧୀନରେ ଶିକ୍ଷା ବିଭାଗରେ 
ବହୁଦିନ କାର୍ଯ୍ୟକରି ଅବସର ନେଇଥୂଲେ । ୧୯୩୬ ବେଳକୁ ସ୍ତୁଲ ଇନିସ୍‌ପେକୂର ଭାବରେ, 
୧୯ ୪୧-୪୨ ବେଳକୁ ରେଭେନ୍ସା କଲିଜିଏଟ୍‌ ସ୍ତ୍ୁଲର ପ୍ରଧାନଶିକ୍ଷକ ଭାବରେ ଏବଂ 
୧୯ ୪୫ରୁ ୧୯୪୮ ପର୍ଯ୍ୟନ୍ତ ରେଭେନସା କଲେଜର ପ୍ରିନ୍‌ସିପାଲ ଭାବରେ କାର୍ଯ୍ୟକରି 
ଶେଷରେ ଶିକ୍ଷାବିଭାଗର ଡାଇରେଢ଼ୂର ପଦକୁ ଉନ୍ନୀତ ହୋଇ ଅବସର ନେଇଥଲେ । ଦ୍ଵିତୀୟ 
ପୁତ୍ର ସୁଜିତ ରାୟ ସବ-ଡେପୁଟୀ କଲେକୂର ପଦରେ ନିଯୁକ୍ତ ହୋଇଥ୍‌ଲେ : କିନ୍ତୁ ସ୍ଵଜ୍ 
ବୟସରେ ତାଙ୍କର ଦେହାନ୍ତ ହୋଇଯାଇଥ୍‌ଲା । ତାଙ୍କର ଏକମାତ୍ର କନ୍ୟା ଇନ୍ଦିରା କଲିକତାରେ 
ଏକ ବ୍ରାହ୍ମ ପରିବାରରେ ବିବାହ କରିଥୁଲେ । ନାନା ପ୍ରତିକୂଳ ପରିସ୍ଥିତି ତଥା ଆର୍କ ଅନଟନ 
ମଧ୍ଯରେ ଗତିକରି ବିଗତ ଶତାଦ୍ଦୀର ଏହି ଅଗ୍ରଗଣ୍ଯା ତଥା ବରେଣ୍ଯା ନାରୀ ୧୯୫୭ 
ମସିହା ଅଗଷ୍ଟ ମାସରେ ୮୧ ବର୍ଷ ବୟସରେ ପରଲୋକ ଗମନ କରିଥୁଲେ । ଆଜି ଓଡ଼ିଆ 
ଶିଶୁ ସାହିତ୍ୟର ଇତିହାସ ଆଲୋଚନା କଲାବେଳେ ଏବଂ ଶିଶୁ ସାହିତ୍ଯକୁ ପ୍ରଭାତ'ର 
ଅବଦାନ ସଂପର୍କରେ ସ୍ମରଣ କଲାବେଳେ ତାର ପ୍ରାଣପ୍ରତିଷ୍ଠାତ୍ରୀ ସ୍ଵର୍ଗବାସିନୀ ରେବା ରାୟଙ୍କର 
ଜୀବନୀ ସଂପର୍କରେ ସମ୍ୟକ ସୂଚନା ଦେବା ପ୍ରୟୋଜନ ହୋଇଥାଏ । 

ପାରିବାରିକ ପରମ୍ପରା ଅନୁଯାୟୀ ରେବା ରାୟ ବ୍ରାହ୍ମ ଆଦର୍ଶରେ ଅନୁପ୍ରାଣିତ 
ହେବା ଥୁଲା ସ୍ଵାଭାବିକ । ତାଙ୍କ ଜ୍ୟେଷ୍ଠତାତ କବି ମଧୁସୂଦନଙ୍କ ଜ୍ୟେଷ୍ଠପୁତ୍ର ଜୟନ୍ତ ରାଓ 
ବଙ୍ଗଳାର ଉପେନ୍ଦ୍ରକିଶୋର ରାୟ ଚୌଧୁରୀଙ୍କ ଜ୍ୟେଷ୍ଠା କନ୍ଯା ସୁଖଲତା ରାୟଙ୍କୁ ବିବାହ 
କରିଥୂଲେ । ଉପେନ୍ଦ୍ରକିଶୋର ଥୁଲେ ବଙ୍ଗଳାର ଜଣେ ପ୍ରସିଦ୍ଧ ଚିତ୍ରକର, ମୁଦ୍ରାକର, ବୁକ 

୮ ପୂଥମ ଓଡ଼ିଆ ଶିଶୁ ପତ୍ରିକା 
ନିମାତା, ଲେଖକ ତଥା ଲୋକପ୍ରିୟ ମାସିକ ଶିଶୁ ପତ୍ରିକା 'ସନ୍ଦେଶଂର ସଂପାଦକ । ନିଜେ 
ସୁଖଲତା ମଧ୍ଯ ଥୂଲେ ବଙ୍ଗଳା ଶିଶୁସାହିତ୍ୟ ଜଗତରେ ଜଣେ ଜଣାଶୁଣା ଲେଖୁକା ଏବଂ 
ଚିତ୍ରକର । ସେ ସନ୍ଦେଶ ପତ୍ରିକାରେ ନିୟମିତ ଲେଖୁଥିଲେ । ମଧୁସୂଦନଙ୍କର ବୋହୂ 
ଭାବରେ କଟକ ଆସିବା ପରେ ତାଙ୍କ ଅଙ୍କିତ କେତୋଟି ଚିତ୍ର ‘ଉତ୍କଳ ସାହିତ୍ୟ” ପତ୍ରିକାରେ 
ମୁଦିତ ହୋଇଥଲା । ଉତ୍କଳ ସାହିତ୍ୟ ୧୮।୩ ସଂଖ୍ୟାରେ ସମ୍ପାଦକ ବିଶ୍ଵନାଥ କର ଏଥ୍‌ପାଇଁ 
ତାଙ୍କୁ କୃତଜ୍ଞତା ଜଣାଇଥୂଲେ । ଏଠାରେ ଉଲ୍ଲେଖଯୋଗ୍ୟ ଯେ ପ୍ରଭାତ ପ୍ରକାଶ ପାଇବାର 
୪ ବର୍ଷ ପରେ ୧୯ ୧୩ ମସିହା ବେଳକୁ ଉପେନ୍ଦ୍ରକିଶୋର ରାୟ ଚୌଧୁରୀଙ୍କ ସମ୍ପାଦନାରେ 
କଲିକତାରୁ ସନ୍ଦେଶ” ପତ୍ରିକା ପ୍ରକାଶ ପାଇଥୂଲା । ଏଥପୂର୍ବରୁ ଉପେନ୍ଦ୍ରକିଶୋର ବଙ୍ଗଳା 
ଶିଶୁସାହିତ୍ୟ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିସାରିଥୂଲେ । 

ପ୍ରଭାତର ପ୍ରଥମ ସଂଖ୍ୟାରେ ତାର ଆଭିମୁଖ୍ୟ ସମ୍ପର୍କରେ ସୂଚନା ଦେବାକୁ 
ଯାଇ ସମ୍ପାଦିକା ଭାବପ୍ରବଣ ସ୍ଵରରେ ଉଲ୍ଲେଖ କରିଥୂଲେ— 

“ପୁଭାତର ନବସୂର୍ଯ୍ୟ ଯେତେବେଳେ ପୂବୀକାଶକୁ ରଞ୍ଜିତ କରି ଧୀରେ ଧୀରେ 
ପୃଥବୀକୁ ଆଲୋକିତ କରେ, ନିଦ୍ରିତା ଧରଣୀକୁ ଜାଗ୍ରତ କରି ସମସ୍ତଙ୍କ ପ୍ରାଣରେ ନବ 
ଆଶା, ନବ ଶକ୍ତି, ନବ ଉତ୍ସାହ ସଞ୍ଚାରିତ କରେ, ସେତେବେଳେ ବାଳ ବୃଦ୍ଧ ଯୁବକ, କିଏ 
ଅଛି ଯାହାର ପ୍ରାଣ ଆନନ୍ଦାଭିଭୂତ ନ ହୁଏ ! ପ୍ରଭାତ କେଉଁ କରୁଣାମୟ ବିଧାତାଙ୍କ 
କରୁଣା ଓ ପ୍ରେମର ଜୀବନ୍ତ ମଧୁମୟ ଛବି, ଆମ୍ଭମାନଙ୍କର ଏହି ପ୍ରଭାତକୁ ତାଙ୍କର ସ୍ଵେହ, 
ପ୍ରେମର ଗୋଟିଏ କଣିକା ବୋଲି ଜାଣି ଆଜି ଉତ୍କଳର ବାଳକ ବାଳିକାଙ୍କର ଶ୍ରୀକରରେ 
ଅର୍ପଣ କରୁଅଛୁ । ପ୍ରଭାତ ଯେପରି ତରୁଣ ଅରୁଣ ଘେନି ବିଶ୍ଵବିଧାତାଙ୍କର ରାଜ୍ୟରେ 
ନିତ୍ୟ ନିୟମିତ ରୂପେ ପ୍ରକାଶିତ ହୋଇ ପୃଥ୍‌ବୀକୁ ଆଲୋକ ଦାନ କରୁଅଛି, ଜୀବଜଗତକୁ 
ସଞ୍ଜୀବିତ କରି ରଖ୍‌ଅଛି, ସେହି ରୂପ ଆମ୍ଭମାନଙ୍କର ଏହି ଶିଶୁ ପ୍ରଭାତ” ଉତ୍କଳରେ 
ନିୟମିତ ପ୍ରକାଶିତ ହୋଇ ଉତ୍କଳର ବାଳକ ବାଳିକାମାନଙ୍କର ହୃଦୟରେ ଆନନ୍ଦ, ଉତ୍ସାହ, 
ଜ୍ଞାନ, ପୁଣ୍ୟ, ପ୍ରେମ ସଞ୍ଚାରିତ କରି ତାହାର କ୍ଷୁଦ୍ଵ ଜୀବନକୁ ଧନ୍ଯ ଓ କୃତାର୍ଥ କରୁ, 
ପରମପିତାଙ୍କ ଚରଣ ତଳେ ଏହାହିଁ ଆମ୍ଭମାନଙ୍କର ଏକାନ୍ତ ପ୍ରାର୍ଥନା ।”' 

ସମ୍ପାଦିକାଙ୍କର ଏହି ଅଭିବ୍ୟକ୍ତି ଅଧ୍ୟକ ଭାବପୂର୍ଣ୍ଣ ହୋଇଥଲା ପତ୍ରିକାର ପ୍ରଥମ 
ସଂଖ୍ୟାର ପ୍ରଥମ ପୃଷ୍ଠାରେ ମୁଦ୍ରିତ ପ୍ରଭାତ” ଶୀର୍ଷକ ନିମ୍ନ କବିତାରେ 

“ଉଠ ଉଠ ଜାଗ ବାଳକେ 

ଦେଖ ଫେଡ଼ି ନୟନ 
ପାହିଛି ଅନ୍ଧାର ରଜନୀ 

ଧୀରେ ଉଇଁ ତପନ । 

ପ୍ରଭାତ ଓ ରେବା ରାୟ ୯ 
ନବୀନ ଆଶାର ଆଲୋକେ 


ଆଙ୍କି ନୂତନ ଛବି 
ପ୍ରକାଶେ ବିଭୁଙ୍କ ମହିମା 

ସେହି ପରମ -କବି । 
ବିହଙ୍ଗ ମଧୁର କଣ୍ଠରେ 

ମୋହି ହୃଦୟ ମନ 
ଡାକଇ ଆଦରେ ‘ବାଳକେ 

ଜାଗ ଜାଗ ବହନ ।' 
ପ୍ରଭାତ ସମୀରେ ଦୋହଲି 

ମଲ୍ଲି ଗୋଲାପ ଯୂଇ 


ସୁରଭି ଆଘ୍ରାଣେ ଡାକନ୍ତି 
ଜାଗ ଭଗିନୀ ଭାଇ ।”” ଇତ୍ଯାଦି ..... 

ପତ୍ରିକାର ପ୍ରାୟତଃ ପ୍ରତ୍ଯେକ ସଂଖ୍ୟାରେ ପ୍ରଭାତ ସମ୍ପର୍କୀୟ ଗୋଟିଏ ଲେଖା 
ସୁନ୍ଦର, ସରଳ ଓ ଭାବୁକତାପୂର୍ଣ୍ଣ କବିତା ପ୍ରକାଶ ପାଉଥୁଲା । ପ୍ରଥମ ସଂଖ୍ୟାରେ ପ୍ରଥମ 
କବିତା ବ୍ୟତୀତ ପ୍ରଭାତ ସମ୍ପର୍କରେ ସେଥ୍‌ରେ ଆଉ କେତୋଟି କବିତା ମଧ୍ଯ ପ୍ରକାଶିତ 
ହୋଇଥଲା । ଏଗୁଡ଼ିକରେ ଲେଖକ ବା ଲେଖୁକାଙ୍କର ନାମୋଲ୍ଲେଖ ନାହିଁ । 

ପ୍ରଥମ ସଂଖ୍ୟାଟି ବୈଶାଖ- ୧୩୧୬ ବା ୧୯୦୯ ମସିହା ଏପ୍ରିଲମେ ମାସରେ 
ଓଡ଼ିଶା ପାଟ୍ରିୟଟ୍‌ ପ୍ରେସ୍‌ରେ ଛପାଯାଇ ପ୍ରକାଶିତ ହୋଇଥଲା । ପତ୍ରିକାଟି ପ୍ରକାଶ ପାଇବାର 
କିଛିଜାଳ ପୂର୍ବରୁ “ଉତ୍କଳ ଦୀପିକା'ର ଅପ୍ରେଲ ୧୦ ତାରିଖ ସଂଖ୍ୟାରେ ନିମ୍ନମତେ ଗୋଟିଏ 
ସମ୍ବାଦ ପ୍ରକାଶ ପାଇଥୁୂଲା । ତାହା ହେଉଛି- 

ଏ ନଗରର ଶ୍ରୀମତୀ ରେବା ରାୟଙ୍କର ଅନୁରୋଧମତେ ପ୍ରକାଶ କରୁଅଛୁ କି 
ସେ ଆସନ୍ତା ବୈଶାଖ ମାସରୁ ପ୍ରଭାତ” ନାମରେ ଖଣ୍ଡିଏ ମାସିକ ଓଡ଼ିଆ ପତ୍ରିକା ବାହାର 
କରିବେ । ଏଥୁରେ ବାଳକ, ବାଳିକାଙ୍କ ସୁଶିକ୍ଷା ନିମନ୍ତେ ନୀତିଜ୍ଞାନ, ନିଦ୍ଦୌଷ କୌତୁକାଦି 
ଗଦ୍ୟପଦ୍ୟ ପ୍ରବନ୍ଧ ପ୍ରକାଶ ହେବ ।” 

ଫ୍ୁଲସ୍କେପ ସାଇଜରେ ପତ୍ରିକାଟି ଥଲା ମୋଟ ୧ ୨ ପୃଷ୍ଠା ବିଶିଷ୍ଟ । ମଲାଟ 
ପୃଷ୍ଠାରେ ପ୍ରଭାତ କାଳର ଏକ ପ୍ରସ୍ତଟିତ ପଦ୍ମ ଫୁଲର ହାଫ୍ଵ-ଟୋନ୍ର ଛବି ମୁଦ୍ବିତ ହୋଇଥଲା । 
ଏହାର ସୂଚିପତ୍ର ଅନୁଯାୟୀ ବିଷୟଗୁଡ଼ିକ ଥୁଲା ପ୍ରଭାତ ( ପଦ୍ୟ) ପ୍ରଭାତର କଥା, ସେକାଳର 
କଥା), ପ୍ରାର୍ଥନା ( ପଦ୍ୟ), ଧୂଳିର ଆଶ୍ଚର୍ଯ୍ୟ କାର୍ଯ୍ୟ, ସୃଷ୍ଟି ଓ ପ୍ରଳୟର କଥା, ଅପଚୟ କର 

୧୦ ପ୍ରଥମ ଓଡ଼ିଆ ଶିଶୁ ପତ୍ରିକା 
ନାହିଁ, ଅଭାବ ହେବ ନାହିଁ (ଗପ), ସାକ୍ଷୀ ଶୃଗାଳ (ଗପ), ନବବର୍ଷ ( ପଦ୍ୟ), କେ ଗୋ 
ତୁମେ ( ପଦ୍ୟ), କୌତୁକ ପ୍ରଶ୍ନ । 

ପ୍ରଭାତର ଲେଖକମାନଙ୍କ ମଧ୍ଯରେ ଥୁଲେ, ବିପିନ ବିହାରୀ ସରକାର, ଏମା.ବି., 
ସୁଧୀର ଚନ୍ଦ୍ର ରାୟ, ପ୍ରଶାନ୍ତ ରାଓ, ଉପେନ୍ଦ୍ରକିଶୋର ରାୟ ଚୌଧୁରୀ, ଫକୀର ମୋହନ 
ସେନାପତି, ନୀଳମଣି ଧଳ, ଦ୍ଵିଜେନ୍ଦ୍ରରାଲ ବସ୍ଟ ହେମପ୍ରଭା ଦାସ, ଲକ୍ଷ୍ମୀନାରାୟଣ ସାହୁ, 
ବ୍ରହ୍ମାନନ୍ଦ ଷଡ଼ଙ୍ଗୀ, ମଦନମୋହନ ପଟ୍ଟନାୟକ, ପ୍ରାଣକୃଷ୍ଣ ପର୍ଯ୍ୟା, ସଚ୍ଚିଦାନନ୍ଦ ରାୟ, ବାଙ୍କନିଧବ 
ପଟ୍ଟନାୟକ, ମୃତ୍ୟୁ୍ଳୟ ରଥ, ଜୟକୃଷ୍ଣ ମହାପାତ୍ର ନାରାୟଣ ମୋହନ ଦେ ପ୍ରମୁଖ । ଏହା 
ବ୍ୟତୀତ ଶିଶୁ-ଲେଖକମାନଙ୍କୁ ମଧ୍ଯ ପ୍ରଭାତ ପୃଷ୍ଠାରେ ଉତ୍ସାହିତ କରାଯାଉଥୁଲା । 

ପ୍ରଥମ ବର୍ଷର ଦ୍ଵିତୀୟ ସଂଖ୍ୟାଠାରୁ ସୁକାନ୍ତ ରାଓଙ୍କ ଲିଖୂତ ଏତିହାସିକ ତଥ୍ଯ 
ସମ୍ବଳିତ ‘ଖଣ୍ଡଗିରି ଉଦୟଗିରି ଶୀର୍ଷକ ଏକ ପ୍ରବନ୍ଧ ଏବଂ ୨ୟ ବର୍ଷର ୫ମ ସଂଖ୍ୟାଠାରୁ 
ସୁଧୀର କୁମାର ଓ ମାତା’ ( ପରବର୍ରୀ ସଂଖ୍ୟାମାନଙ୍କରେ ସୁଧୀକୁମାର ଓ ମାତା ବୋଲି 
ସମ୍ଭବତଃ ଭୁଲ କ୍ରମେ ମୁଦ୍ରିତ ହୋଇଛି ) ନାମକ ଏକ ଶିଶୁ ଉପନ୍ୟାସ ଧାରାବାହିକ ଭାବେ 
ପ୍ରକାଶ ପାଉଥୁଲା । ଦୁଃଖର କଥା, ପତ୍ରିକାଟିର ଅନିୟମିତତା ତଥା ସର୍ବଶେଷରେ ଅପମୃତ୍ୟୁ 
କାରଣରୁ ଏହି ପ୍ରଥମ ଓଡ଼ିଆ ଶିଶୁ ଉପନ୍ୟାସର ପୂଣ୍ଡୀଙ୍ଗ ରୂପଟି ଦେଖୁବାର ସୌଭାଗ୍ୟରୁ 
ଉତ୍କଳର ପାଠକମାନେ ବଞ୍ଚତ ହେଲେ । 

ପତ୍ରିକାର ପ୍ରଥମ ଚାରୋଟି ସଂଖ୍ୟା ନିୟମିତ ପ୍ରତି ମାସରେ ପ୍ରକାଶ ପାଇଥ୍‌ବା 
ସ୍ଥଳେ ପରେ କେତୋଟି ସଂଖ୍ୟା ଦ୍ବିମାସିକ ହୋଇଥୁବାରୁ ଦେଖାଯାଏ । ପାଠକ ସଂଖ୍ୟା 
ସୀମିତ ହୋଇଥୂଲେ ମଧ୍ଯ ପତ୍ରିକାଟି ଲୋକପ୍ରିୟ ହୋଇଥୁ୍‌ବାର ଅନୁମାନ କରାଯାଏ । 
ପ୍ରଥମ ବର୍ଷର ୭ମ/୮ମ ସଂଖ୍ୟା ( କାଉିକ-ମାର୍ଗଶୀର ୧୩୧ ୬) ପାଇଁ ଉନୁଳ ଦୀପିକା 
ଏ ବାବଦରେ ଲେଖୁଥୂଲେ— 

“ଆମ୍ଭେମାନେ ପ୍ରଭାତ ନାମକ ମାସିକ ପତ୍ରିକାର ଗତ କାରଉିକ ଓ ମାର୍ଗଶୀର 
ସଂଖ୍ୟା ଏକତ୍ରେ ଏହି ମଇ ମାସ ପ୍ରଥମ ଭାଗରେ ପାଇ ଆନନ୍ଦିତ ହୋଇଅଛୁଁ । ସରଳମତି 
ବାଳକ ବାଳିକାଙ୍କ ନିମିତ୍ତ ପତ୍ରିକା ଖଣ୍ଡିକ ସୁଖପାଠ୍ୟ କରିବାରେ ସମ୍ପାଦିକା ରେବା ରାୟ 
ଯନରେ କିଛି ମାତ୍ର ତୁଟି କରିନାହାନ୍ତି । ପିଲାମାନଙ୍କୁ ଧର୍ମ ଏବଂ କର୍ବ୍ୟଜ୍ଞାନ ଶିକ୍ଷାଦେବା 
ଏଥୁର ପ୍ରଧାନ ଉଦ୍ଦେଶ୍ୟ ଏବଂ ନାନାପ୍ରକାର ପ୍ରାକୃତିକ ଓ ଏତିହାସିକ କଥାମାନ ବର୍ଣ୍ଣନା 
କରି ବିଦ୍ୟାର୍ଥୁମାନଙ୍କ ଉତ୍ସାହ ବୃଦ୍ଧି କରିବାରେ ତୁଟି ଦେଖା ନ ଯାଏ । ଏଥୁରେ ଉପରର 
ଛବି ଯେମନ୍ତ ସୁନ୍ଦର, କାଗଜ ତେମନ୍ତ ମସୃଣ । 

- ଉନଳ ଦୀପିକା, ୪ ଜୁନ, ୧୯୧୦ 

ପ୍ରଭାତ ଓ ରେବା ରାୟ ୧୧ 

ପ୍ରଭାତର ଲେଖାଗୁଡ଼ିକ ବେଶ ରୁଚିପୂର୍ଣ୍ଣ ଓ ସୁସଂପାଦିତ ମନେହୁଏ । ବିଶେଷକରି 
ଏଥୁରେ ପ୍ରକାଶିତ କବିତାଗୁଡ଼ିକରେ ବ୍ରାହ୍ମ ଆଦର୍ଶର ଚିହ୍ନ ସୁସ୍ପଷ୍ଟ ଅଟେ । କବିତାଗୁଡ଼ିକ 
ସରଳ, ସାବଲୀଳ ତଥା ନୀତିଗର୍ଭିତ ଏବଂ ବିଭୂପ୍ରୀତିମୂଳକ ଅଟେ । ଶିଶୁର ନୈତିକ ଓ 
ଆଧ୍ଯାମ୍ବିକ ଚେତନାକୁ ଉଦ୍ଧଜୀବିତ କରିବା ନିମନ୍ତେ ପ୍ରାୟତଃ ଅଧୂକାଂଶ କବିତାରେ ଆହ୍ଵାନ 
କରାଯାଇଛି । ଏହିସବୁ କବିତାର ଭାବାର୍ଥ ଥୁଲା- 

୧. ହେ ଶିଶୁମାନେ, ପିତାମାତାଙ୍କର ସ୍ବେହ ଭିତରେ, ଭାଇ ଭଉଣୀଙ୍କର ପ୍ରୀତି 
ମଧ୍ଯରେ ସେହି ପରମ ପରାପୃବର ବିଶ୍ଵପିତାଙ୍କର କରୁଣା କିପରି ଝରୁଅଛି, ତାହା ଦର୍ଶନ 
କର । (ହେ ଶିଶୁ ସୁନ୍ଦର, ୧ମ ବର୍ଷ ୨ୟ ସଂଖ୍ୟା) 

୨. ହେ ବସ ! ଜ୍ଞାନ, ପୁଣ୍ୟ, ପ୍ରେମାଲୋକରେ ହୃଦୟର ଅନ୍ଧକାରକୁ ବିନାଶ 
କରି ଧନ୍ୟ ହୁଅ । ସେହି ସ୍ଵର୍ଟଲୋକରେ ତୁମେ ଆସନ ଲାଭକରି ଦୟାମୟଙ୍କର ଜୟଗାନ 
କର । ( ଆଶୀର୍ବାଦ, ୧ମ ବର୍ଷ- ୭ମ/୮ମ ସଂଖ୍ୟା) 

୩. ଜଳ, ସ୍ଥଳ, ସର୍ବତ୍ର, ସର୍ବସମୟରେ ହେ ଭଶ୍ଵର, ତୁମେ ବିଦ୍ୟମାନ, ତୁମେ 
ଜଗତର ପିତା, ତୁମେ ଜଗତର ନାଅ, ତୁମେ ମୋତେ ଆଶୀର୍ବାଦ କର । (ଭିକ୍ଷା, 
ସୁଧୀରଚନ୍ଦ୍ର ରାୟ, ୧ମ ବର୍ଷ ୨ୟ ସଂଖ୍ୟା) 

ପ୍ରଥମ ବର୍ଷର ତୃତୀୟ ସଂଖ୍ୟାରେ ପ୍ରକାଶିତ ଫକୀରମୋହନଙ୍କର ‘ଶିଶୁର 
ପ୍ରାର୍ଥନା କବିତାଟି ଏହି ଦୃଷ୍ଟିରୁ ପ୍ରଣିଧାନ ଯୋଗ୍ୟ । ଏଇଟି ସମ୍ପୂର୍ଣ୍ଣ ଭାବରେ ବ୍ରାହ୍ମଭାବର 
ଦ୍ୟୋତକ ଅଟେ । 

ପତ୍ରିକା ସହିତ କବି ରାଧାନାଥଙ୍କର ଲେଖକ ଭାବରେ କୌଣସି ପ୍ରତ୍ୟକ୍ଷ ସଂପର୍କ 
ଥୁବାର ଜଣାଯାଏ ନାହିଁ । ପ୍ରଥମ ବର୍ଷର ୭ମ-୮ମ ସଂଖ୍ୟାରେ ସୃଚ୍ତି ସ୍ଵରୂପ ତାଙ୍କ 
ପ୍ରଣୀତ ଦରବାର କାବ୍ୟର ଗୋଟିଏ ପଦ ˆ ଧର୍ମ- ପୋତ ଏକ ଗଢ଼ିଛନ୍ତି ବିଧ ତରିବାକୁ 
ଏଇ ସଂସାର ବାରିଧ୍‌ । ଧର୍ମ ଏକା ସିନା ମହତ ପଣିଆ, ଆଉ ବଡ଼ ପଣ ଅଢ଼େଇ 
ଦିନିଆ” ଉଦ୍ଧାର କରାଯାଇଥୁଲା । 

ଅନ୍ୟାନ୍ୟ ଲେଖାଗୁଡ଼ିକ ମଧ୍ୟରେ ନୀଳମଣି ଧଳଙ୍କର ମୁଣିବନ୍ଧା ବାଘ କବିତା, 
(୩ୟ ବର୍ଷ, ୨/୩ ସଂଖ୍ୟା), ମଦନମୋହନ ପଟ୍ଟନାୟକଙ୍କ ସିଂହରାଜା ଓ ମୂଷାଭାଇ' 
କବିତା (୩ୟ ବର୍ଷ, ୧ମ ସଂଖ୍ୟା), ଜୟକୃଷ୍ଣ ମହାପାତ୍ରଙ୍କ ହଳ ଦିବସର୍ତ' କବିତା 
(୩ୟ ବର୍ଷ, ୫/୬ ସଂଖ୍ୟା) ବେଶ ସରସ, ସୁନ୍ଦର ଓ ଶିଶୁ ଉପଯୋଗୀ ହୋଇଅଛି । 
ପରବର୍ଭୀ ଜୀବନରେ ଜଣେ ବିଶିଷ୍ଟ ବୈଜ୍ଞାନିକ ଓ ଶିକ୍ଷାବିତ ଭାବରେ ପ୍ରତିଷ୍ଠା ଅର୍ଜନ 

୧୨ ପ୍ରଥମ ଓଡ଼ିଆ ଶିଶୁ ପତ୍ରିକା 
କରିଥୁବା ପ୍ରାଣକୃଷ୍ଣ ପରିଜାଙ୍କର ଗୋଟିଏ ଗପ “ବାଘ ଓ ମହାଜନ କଥା' ୩ୟ ବର୍ଷ- 
ପ୍ରଥମ ସଂଖ୍ୟାରେ ପ୍ରକାଶିତ ହୋଇଥଲା | 
ଗଳ୍ପ, କବିତା ଓ ବିଜ୍ଞାନ ସଂପର୍କୀୟ ଲେଖା ବାହାରେ ପ୍ରଭାତ ପୃଷ୍ଠାରେ ଯେଉଁ 
କେତୋଟି ସମ୍ବାଦ ସେତେବେଳେ ପ୍ରକାଶିତ ହୋଇଥୁୂଲା, ତାହା ଆଜିର ପାଠକମାନଙ୍କ 
ମଧ୍ଯରେ ବେଶ ଆଗ୍ରହ ସୃଷ୍ଟି କରିଥାଏ । କବି ମଧୁସୂଦନଙ୍କ ମୃତ୍ୟୁ ହୋଇଥଲା ୧୯୧୨ 
ମସିହା ଡିସେମ୍ବର ମାସ ୨୮ ତାରିଖ ଦିନ । କଟକର ସତୀଚଉରାଠାରେ ତାହାଙ୍କର 
ସମାଧ୍‌ ନିର୍ମିତ ହୋଇଥୂଲା ୧୯୧୪ ମସିହାର ଶ୍ରୀପଞ୍ଚମୀ ଦିବସରେ । 'ପ୍ରଭାତ'ର 
ଫାଲ୍‌ଗୁନ-ଚୈତ୍ର ୧୩୨୧ ସଂଖ୍ୟାରେ ( ଫେବୃୟାରୀ-ମାର୍ଚଚ ୧୯୧୪) “ମଧୁସୂଦନ 
ରାଓଙ୍କ ସମାଧ୍‌ ପ୍ରତିଷ୍ଠା? ଶୀର୍ଷକ ଗୋଟିଏ ସମ୍ବାଦ ମୁଦ୍ରିତ ହୋଇଥୂଲା । ୧୯୧୩ 
ମସିହା ନଭେମ୍ବର ମାସ ୨୮ ତାରିଖ ଦିନ ଭାରତର ବଡ଼ଲାଟ ଲର୍ଡ ହାର୍ଡିଞ୍ଞ ମହୋଦୟ 
କଟକ ପରିଦର୍ଶନରେ ଆସିଥୁଲେ । ଓଡ଼ିଶାର ଇତିହାସରେ ଏହା ଏକ ବିଶେଷ ଦିନ 
ବୋଲି କହି ଏହି ସମ୍ବାଦଟିକୁ ସମ୍ପାଦିକା ୨ୟ ବର୍ଷ ୯ମ ସଂଖ୍ୟା (ପୌଷ- ୧୩୨୦)ରେ 
ଛାପିଥୁଲେ । ଏଇଟି ନୀଳମଣି ଧଳଙ୍କ ନାମରେ ପରିବେଷିତ ହୋଇଥୁଲା । 
ଏହାର ପୂର୍ବ ସଂଖ୍ୟାରେ ( ମାର୍ଗଶୀର- ୧୩୨୦) ମ.ଅ. ଜଲିଲଙ୍କ ନାମରେ 
“ଉତ୍କଳରେ ମହାମାନ୍ୟ ବଡ଼ଲାଟ ଶୀର୍ଷକ ଏକ ରାଜବନ୍ଦନାମୂଳକ କବିତା ପ୍ରକାଶ ପାଇଥଲା, 
ଯାହାର ପ୍ରଥମ ପଦଟି ଥୁଲା- 
‘ଆଜି ଓଡ଼ିଶାର ସୌଭାଗ୍ୟ ଉଦୟ 
ଯେଣୁ ବିଜେ ତହିଁ ଲାଟ ମହୋଦୟ 
ଉଲ୍ଲାସେ ଆକୁଳ ଉତ୍କଳର ପ୍ରାଣ 
ବହୁଦିନେ ପାଇ ଲାଟ ଦରଶନ । 
ପତ୍ରିକାରେ ଲୋକକଥା, ପୁରାଣକଥା, ବିଜ୍ଞାନକଥା, ଏତିହାସିକ କାହାଣୀ, ଜୀବଜଗତ 
ଓ ଉଭିଦ ଜଗତର କାହାଣୀ, ସାଧାରଣ ଜ୍ଞାନ ଓ କୌଡୁକ ପ୍ରଶ୍ନ ଇତ୍ୟାଦି ପ୍ରକାଶ ପାଉଥୁଲା । 
ଇଂରାଜୀ ଓ ବଙ୍ଗଳାରୁ ଅନୁଦିତ ଅନେକଗୁଡ଼ିଏ ଲେଖା ପ୍ରଭାତର ପୃଷ୍ଠା ମଣ୍ଡନ କରିଥୂଲା । 
କେତେଗୁଡ଼ିଏ ଏକରଙ୍ଗୀ ଓ ବହୁରଙ୍ଗୀ ହାଫ୍ଟୋନ ଛବି ଏଥୁରେ ମୁଦ୍ରିତ ହୋଇଥୁ୍‌ବାର 
ଦେଖାଯାଏ । ଏହି ଛବିଗୁଡ଼ିକର ବୁକ୍‌ ପ୍ରସ୍ତୁତି ଓ ମୁଦ୍ରଣ କାର୍ଯ୍ୟ କଲିକତାର ଉପେନ୍ଦ୍ରକିଶୋର 
ରାୟ ଚୌଧୁରୀଙ୍କ ପ୍ରେସରେ କରାଯାଉଥୁଲା ! 
ପତ୍ରିକାଟି ବେଶ ଲୋକପ୍ରିୟତା ଅର୍ଜନ କରିଥୂଲା । ଏହାର ନିୟମିତ ଗ୍ରାହକମାନଙ୍କ 
ମଧ୍ଯରେ ଥୁଲେ ଫକୀର ମୋହନ ସେନାପତି, ରାଧାଚରଣ ଦାସ ଓ ଲାଲମୋହନ ଦାସ 

ପ୍ରଭାତ ଓ ରେବା ରାୟ ୧୩ 


( ବାଲେଶ୍ଵର) ଦେବହୃତୀ ଦେବୀ ( ପୁରୀ) କବି ଜଗନାଥ ତଡିପାଠୀ, ମହେଶ ଚନ୍ଦ୍ର ପ୍ରଧାନ, 
ଗୋପବନ୍ଧୁ ଦାସ, ପାର୍ବତୀ ଚରଣ ରାୟ ଓ ପଶ୍ଡିତ ହରିହର ରଥ ପ୍ରଭୃତି ସେକାଳର 
ବିଶିଷ୍ଟ ବ୍ୟକ୍ତିବୁନ୍ଦ । ଲୋକପ୍ରିୟତା ସତ୍ତ୍ବେ ବ୍ୟାବସାୟିକ ଦ୍ରଷ୍ଟିକୋଣରୁ ଏଇଟି ବିଶେଷ 
ଲାଭପ୍ରଦ ହୋଇପାରି ନଥୁଲା । ତେଣୁ ଇଚ୍ଛା ଓ ଆଗ୍ରହ ସତ୍ତ୍ଵେ ପତ୍ରିକାର ମାନରେ ଅଧ୍ବକ 
କିଛି ଉନ୍ନତି କରିବା ସମ୍ଭବ ନଥୂଲା ବୋଲି ସମ୍ପାଦିକା କ୍ଷୋଭ ପ୍ରକାଶ କରିଥୁଲେ । ତେଣୁ 
ସେଇଟି ଦୀର୍ଘଜୀବୀ ହୋଇପାରିନଥୁଲା ! ସ୍ଵନ୍ଥାୟୁ ହେଲେ ମଧ୍ଯ ଓଡ଼ିଆ ଶିଶୁ ସାହିତ୍ୟର 
ଇତିହାସରେ ପ୍ରଭାତ” ହେଉଛି ଏକ ଦୀପ୍ତିମାନ ଆଲୋକ ସ୍ତମ୍ଭ ! 

ଆଜି ଓଡ଼ିଆ ଶିଶୁପତ୍ରିକାର ଶତବାର୍ଷିକୀ ଅବସରରେ ସେଇ ବିସ୍ମ ତପ୍ରାୟ ପ୍ରଥମ 
ଶିଶୁପତ୍ରିକାଟିକୁ ଲୋକଲୋଚନକୁ ଆଣିବା ସହିତ ତାର ଜନ୍ମଦାତ୍ରୀ ସ୍ମଥରଣୀୟା ରେବା 
ରାୟଙ୍କ ପ୍ରତି ଶ୍ରଦ୍ଧାଞ୍ଜଳି ଜଣାଇବା ଉଦ୍ଦେଶ୍ୟରେ ଏହି ପୁସ୍ତକଟି ପ୍ରସ୍ତୁତ କରାଯାଇଛି । 
“ପ୍ରଭାତ” ପତ୍ରିକାଟି ଏବେ ଦୁଲ୍ଲଭ ଏବଂ ଦୃଷ୍ଠାପ୍ୟ ଅଟେ । ଆଜିକୁ ପ୍ରାୟ ୨୫ ବର୍ଷ ତଳେ 
ମୋର ଗବେଷଣା କାଳରେ ମୁଁ ଯେତିକି କିଛି ସଂଗ୍ରହ କରିବାକୁ ସମର୍ଥ ହୋଇଥ୍‌ଲି, 
ସେଥ୍ରୁ କେବଳ ୧ମ ବର୍ଷ- ୧ମ ସଂଖ୍ୟାର ସମସ୍ତ ପାଠ୍ୟ ଏଥୁରେ ମୁଦ୍ଵିତ ହୋଇଅଛି । 
ପୁସ୍ତକର କଳେବର ସୀମିତ ରଖୁବା ଉଦ୍ଦେଶ୍ୟରେ ଅନ୍ୟାନ୍ୟ ସଂଖ୍ୟାଗୁଡ଼ିକରୁ କିଛି କିଛି 
ପାଠ୍ୟ ନମୁନା ସ୍ଵରୂପ ଏଥୁରେ ମୁଦ୍ରିତ ହୋଇଛି । ପାଠ୍ୟ ମଝିରେ ବର୍ରମାନର ସଂକଳକଙ୍କ 
ତରଫରୁ ଯେଉଁଠି କିଛି ଟୀକା ଦିଆଯିବାର ଆବଶ୍ୟକତା ଅନୁଭବ କରାଯାଇଛି, ତାହାକୁ 
ତାରକା ଚିହ୍ନ ଦ୍ଵାରା ଚିହ୍ନିତ କରାଯାଇଛି । ଏହାଦ୍ଵାରା ଶହେବର୍ଷ ତଳର ଏକ ପ୍ରାଚୀନ 
ପତ୍ରିକା ସଂପର୍କରେ ପାଠକମାନେ ଧାରଣ କରିପାରିବେ । ବହୁ ଉଦ୍ୟମ ସନ୍ଗେ ରେବା 
ରାୟଙ୍କର ଭଲ ଫଟୋଗ୍ରାଫଟିଏ ନ ମିଳିବାରୁ ଏକ ପୁରୁଣା ଏବଂ ଅସ୍ପଷ୍ଟ ଫଟୋରୁ 
କମ୍ୟୁଟର ସାହାଯ୍ୟରେ ଏଥୁରେ ପ୍ରଦର ଫଟୋଟି ଉଦ୍ଧାର କରାଯାଇଛି । 

ପରିଶେଷରେ ଏହି ମୁଖବନ୍ଧ ଲେଖ୍‌ବାବେଳେ ସୁଖ୍ୟାତ ଶିଶୁ ସାହିତ୍ୟିକ, ସାମ୍ବାଦିକ 
ଓ ସ୍ଵାଧୀନତା ସଂଗ୍ରାମୀ ସ୍ଵର୍ଗତ ଉଦୟନାଥ ଷଡଙ୍ଗୀଙ୍କର ସାହାଯ୍ୟ ଓ ସହଯୋଗକୁ ସ୍ମରଣ 
କରି ତାଙ୍କ ଉଦ୍ଦେଶ୍ୟରେ ଶ୍ରଦ୍ଧାଞ୍ଜଳି ଜଣାଇବା ସଙ୍ଗେସଙ୍ଗେ ବରିଷ୍ଠ ଶିଶୁ ସାହିତ୍ୟିକ ଡକ୍ସର 
କୃରିବାସ ନାୟକ ଏବଂ ମୋର ଶ୍ରଦ୍ଧେୟ ଛାତ୍ର ଶ୍ରୀମାନ ରାଜୀବ କୁମାର ଷଡଟଙ୍ଗୀଙ୍କ 
ସହଯୋଗ ପାଇଁ ଉଭୟଙ୍କୁ କୃତଜ୍ଞତା ଜଣାଉଛି । 


୧ ଏପ୍ରିଲ, ୨୦୦୯ 
କେନ୍ଦୁଝର କଲୋନୀ, କଟକ- ୮ 


-ସଂକଳକ 

୧୪ ପ୍ରଥମ ଓଡ଼ିଆ ଶିଶୁ ପତ୍ରିକା 


ଏ 9 ଘାସ । ¦ ବବୈଆଏ ୬ ¦ ହସ 3 | 
ଠ ରାଇ । 
ଜୁଠ ଜ୍ୃଠ ନାସ ବାଳକେ ଗାଇ ଜାସରଣୀ ଗୀଇବା 


ହଦେଖ ଥେଡ଼ ଟନ, 
ହୁ, ଅବାର ରଜମ 


ଢ଼ାଟିବ ଏନ ଭିଖାଙ୍କ, 
ଜୂଠ ୟୃଭ ହେ ଭେଙୁ 


ଧୀରେ ଜଲ ଛଅ; ¬ | ସଙ୍ଗ ଝ୍ମାଠଡ୍ା । 
ଘନ ଅଆାର ଅସେ ନନ ନଜ କାର୍ୟ ଏ 1 ଛଢେ 
ଅଵି ଟୃଦନ ଛଢ଼ ଏବେ ଡୁଅ ର୍ସ, 
ଦେରେ କର୍କ ହୁମା | ଦେଖ ସ୍ରାଭତତିଳ ବେଗରେ 
ସହୁ ରେସ-ଧ ବା ! କା ଧାଇଁ ଖର, 
ହେ ଥେଇ ଏଏବଲ ଏହ ରୁଠେ ଓକ ଧିସ୍ଝତଭ 
ଠଥୋହୁ ୟୁ ଦସ ବଳ, ତବ ଇାଦନ-ମମଟ, 
ଭାଳଲ ଅନୟଦୁଟର ବାଉ ନଳା ହନ ବାଯୟେ ବାଉକେ 
ନାସ ଚାସ ବହନ" । ଦର୍‌ ବର୍‌ ଅିୟ ! 
£ ସାହ -ସଳୀରେ ବୋଲ ଏନୁସୁଧେ କର ସମ୍ଳ 
ସହ „ ଗୋଇଠ, ୟଟ, ୟହ, ପୂଣଦରଦବ, 
ସ୍ଲଉ-ଅଘାମେ ଭାବକୁ n ଷଷୟୂ ଖ୍ୟଦ, ୫୬ 
ଜାଗ ସମ ସ୍ଵର । ନଳ ଜାନେ ରବ। 

ପ୍ରଭାତ ଓ ରେବା ରାୟ 


୧୫ 


୧ମ ଭାଗ @ ୧ମ ସଂଖ୍ୟା @ ବୈଶାଖ- ୧୩୧୬ 


ପ୍ରଭାତ 


ଉଠ ଉଠ ଜାଗ ବାଳକେ 
ପାହିଁଛି ଅନ୍ଧାର ରଜନୀ 
ନବୀନ ଆଶାର ଆଲୋକେ 
ପ୍ରକାଶେ ବିଭୁଙ୍କ ମହିମା 


ବିହଙ୍ଗ ମଧୁର କଣ୍ଠରେ 
ଡାକଇ ଆଦରେ ˆ ବାଳକେ 
ପ୍ରଭାତ -ସମୀରେ ଦୋହଲି 
ସୁରଭି-ଆଘ୍ରାଣେ ଡାକନ୍ତି 


ଗାଇ ଜାଗରଣ ଗୀତିକା 

ଉଠ ସ୍ମରି ସେହି ପ୍ରଭୁଙ୍କୁ 
ନିଜ ନିଜ କାର୍ଯ୍ୟେ ବାଳକେ 
ଦେଖ ସ୍ରୋତସ୍ଵିନୀ ବେଗରେ 


ଏହି ରୂପେ ପ୍ରତି ପ୍ରଭାତେ 
ନିଜ ନିଜ କାର୍ଯ୍ୟେ ବାଳକେ 
ଏହି ରୂପେ କରି ସମ୍ବଳ 
ଅକ୍ଷୟ ସମ୍ପଦ ସମ୍ପାଦ 


ଦେଖ ଫେଡ଼ି ନୟନ, 
ଧୀରେ ଉଇଁ ତପନ; 
ଆଙ୍କି ନୃତନ ଛବି 
ସେହି ପରମ କବି । 


ମୋହି ହୃଦୟ ମନ 

ଜାଗ ଜାଗ ବହନ! ' । 
ମଲ୍ଳିଟ ଗୋଲାପ, ୟଯୂଇ 
ଜାଗ ଭଗିନୀ ଭାଇ । 


ଡାକେ ଦିନ ଭିଖାରୀ, 
ସର୍ବ ସନ୍ତାପହାରୀ । 
ଏବେ ହୁଅ ତପୂର, 
କାଳ ଧାଇଁଛି ଖର । 


ତବ ଜୀବନ -ମନ, 
କର କର ଅର୍ପଣ । 

ଜ୍ଞାନ, ପୁଣ୍ୟ-ବିଭବ, 
ନିଜ ଜୀବନେ ତବ । 

୧୬ ପ୍ରଥମ ଓଡ଼ିଆ ଶିଶୂପତ୍ରିକା 


ପ୍ରଭାତର କଥା 


ପ୍ରଭାତର ନବସୂର୍ଯ୍ୟ ଯେତେବେଳେ ପୂର୍ବାକାଶକୁ ରଞ୍ଜିତ କରି ଧୀରେ ଧୀରେ 
ପୃଥ୍ବୀକୁ ଆଲୋକିତ କରେ, ନିଦ୍ରିତା ଧରଣୀକୁ ଜାଗ୍ରତ କରି ସମସ୍ତଙ୍କ ପ୍ରାଣରେ ନବ 
ଆଶା, ନବଶକ୍ତି, ନବଉସ୍ସାହ ସଞ୍ଚାରିତ କରେ, ସେତେବେଳେ ବାଳ-ବୃଦ୍ଧଯୁବକ 
କିଏ ଅଛି, ଯାହାର ପ୍ରାଣ ଆନନ୍ଦାଭିଭୂତ ନ ହୁଏ ? ପ୍ରଭାତ ଯେଉଁ କରୁଣାମୟ 
ବିଶ୍ଵବବିଧାତାଙ୍କର କରୁଣା ଓ ପ୍ରେମର ଜୀବନ୍ତ ମଧୁମୟ ଛବି, ଆମ୍ଭମାନଙ୍କର ଏହି 
'ପ୍ରଭାତ'କୁ ତାଙ୍କରି ସ୍ନେହ, ପ୍ରେମର ଗୋଟିଏ କଣିକା ବୋଲି ଜାଣି ଆଜି ଉତ୍କଳର 
ବାଳକ ବାଳିକାଙ୍କର ଶ୍ରୀକରରେ ଅର୍ପଣ କରୁଅଛୁ | 


ପ୍ରଭାତ ଯେପରି ତରୁଣ ଅରୁଣ ଦେନି ବିଶ୍ଵବିଧାତାଙ୍କର ରାଜ୍ୟରେ ନିତ୍ୟ 
ନିୟମିତରୂପେ ପ୍ରକାଶିତ ହୋଇ ପୃଥ୍‌ବୀକୁ ଆଲୋକ ଦାନ କରୁଅଛି, ଜୀବ-ଜଗତକୁ 
ସଞ୍ଜୀବିତ କରି ରଖ୍‌ଅଛି, ସେହିରୂପ ଆମ୍ଭମାନଙ୍କର ଏହି ଶିଶୁ ପ୍ରଭାତ ଉତ୍କଳରେ 
ନିୟମିତ ପ୍ରକାଶିତ ହୋଇ ଉତ୍କଳର ବାଳକ ବାଳିକାଙ୍କର ହୃଦୟରେ ଆନନ୍ଦ, ଉତ୍ସାହ, 
ଜ୍ଞାନ, ପୁଣ୍ୟ, ପ୍ରେମ ସଞ୍ଚାରିତ କରି ତାହାର କ୍ଷୁଦ୍ର ଜୀବନକୁ ଧନ୍ୟ ଓ କୃତାର୍ଥ କରୁ; 
ପରମପିତାଙ୍କ ଚରଣ ତଳେ ଏହାହିଁ ଆମ୍ଭମାନଙ୍କର ଏକାନ୍ତ ପ୍ରାର୍ଥନା 


ଉନ୍ମଳର ରାଜା, ମହାରାଜା ଏବଂ ସର୍ବସାଧାରଣଙ୍କୁ ଏହି ପ୍ରାର୍ଥନାରେ ଯୋଗ 
ଦେବାପାଇଁ ବିନୀତ ଆହ୍ବାନ କରୁଅଛୁଁ ଏବଂ ଆଶା କରୁଅଛୁ ସମସ୍ତଙ୍କର ସ୍ନେହ, ଦୟା 
ଓ ସହାନୁଭୂତି ଲାଭ କରି ଏହି ଶିଶୁ ପ୍ରଭାତ ଦିନ ଦିନ ପୁଷ୍ଠିଲାଭ କରି ଆପଣାର 
କର୍ଉବ୍ୟ ପାଳନରେ ଵ୍ବତୀ ହୋଇ ଦୀର୍ଘ ଜୀବନ ଲାଉ କରିବ । 

ପ୍ରଭାତ ଓ ରେବା ରାୟ ୧୭ 


ପୁ: ୨-ଫୁ: ୩ 
ସେକାଳର କଥା” 

ସ୍ତଲରେ ବେତ ଖାଇ, ଘରକୁ ଆସି ତାହା କହିବାପାଇଁ କେହି ବ୍ୟସ୍ତ ହୁଏ 
ନାହିଁ । କିନ୍ଧ ଘରର ଲୋକେ ପିଠିରେ ଦାଗ ଦେଖି ଅନେକ ସମୟରେ ତାହା 
ବୁଝିପାରନ୍ତି । ଅଥଚ ବେତ ଖାଇବା ସମୟରେ ଘରର ଲୋକେ ସ୍ତୁଲରେ ଉପସ୍ଥିତ ନ 
ଥାନ୍ତି । ସୁତରାଂ ଦେଖା ଯାଉଅଛି ଯେ, ଘଟଣା ସମୟରେ ସେଠାରେ ଉପସ୍ଥିତ ନ 
ଥୁଲେ ମଧ୍ଯ, ସେ ବିଷୟ ଜାଣିବା ଏକାବେଳକେ ଅସମ୍ଭବ ନୁହେଁ, କାରଣ ତାହାର 
ଚିହ୍ନ ବର୍ଉମାନ ଥାଇପାରେ । 


ପୃଥୁବୀରେ ଏହିପରି ଅନେକ ଘଟଣାର ଚିହ୍ନ ରହିଅଛି, ସେ ସମସ୍ତ ଘଟଣା 
ଘଟିବାର ଆମ୍ଭେମାନେ କେହି ଦେଖି ନାହୁଁ, କିନ୍ଧ ତାହାର ଚିହ୍ନ ଦେଖି ତାହା ସମ୍ବନ୍ଧରେ 
ଅନେକ କଥା ଜାଣିପାରୁ । ଏହି ରୂପେ ପୃଥ୍ବୀ ଏବଂ ଜୀବଜନ୍ତୁର ପ୍ରାଚୀନ କାଳର 
ଅବସ୍ଥା ସମ୍ବନ୍ଧରେ ଅନେକ ଆଶ୍ଚର୍ଯ୍ୟ କଥା ଜଣା ଯାଇଅଛି । 


ଆମ୍ଭେମାନେ ହୁଏତ ମନେକରୁ ଯେ, ଏହି ପୃଥ୍ବୀକୁ ବ୍ଁମାନ ଆମ୍ଭେମାନେ 
ଯେରୂପ ଦେଖୁଅଛୁଁ, ଏହା ଚିରକାଳ ଏହି ରୂପ ଥୁଲା । କିନ୍ତୁ ପୃଥ୍‌ବୀରେ ଅତୀତ 
କାଳର ଯେଉଁ ସମସ୍ତ ଘଟଣାର ଚିହ୍ନ ରହିଅଛି, ସେ ସମସ୍ତ କଥା ଭାବିଲେ ଆଉ ଏ 
ଭ୍ରମ ରହେନାହିଁ । ଏହି ମନୁଷ୍ୟ ଜାତିର ଅବସ୍ଥାର, ଯେ କିରୂପ ପରିବର୍ଭନ ହୋଇଅଛି, 
ତାହା ଭାବିଲେ ଆଣଶ୍ଚର୍ଯ୍ୟାନ୍ଧିତ ହେବାକୁ ହୁଏ । 


ପୃଥ୍ବୀର ସ୍ଥାନେ ସ୍ଥାନେ ପ୍ରାଚୀନ କାଳର ନାନା ଜାତିର ମନୁଷ୍ୟର ଚିହ୍ନ ଅଦ୍ୟାପି 
ଦେଖାଯାଏ । ସେ ସବୁ ଲୋକ ବର୍ଭମାନ ଆଉ ନାହାନ୍ତି, କିଳୁ ଏହି ଚିହୁଗୁଡ଼ିକ ଭିତରେ 
ସେମାନେ ସେମାନଙ୍କର ପରିଚୟ ରଖି ଯାଇ ଅଛନ୍ତି । ପର୍ବତର ଗୁହାରେ ପ୍ରାଚୀନ 
କାଳର ମନୁଷ୍ୟର ହାଡ଼ ଏବଂ ସେମାନଙ୍କର ବ୍ୟବହାରର ନାନାପ୍ରକାର ଜିନିଷପତ୍ର 
ମିଳେ । ଏହିସବୁ ଜିନିଷ ଦେଖିଲେ ସ୍ପଷ୍ଟ ବୋଧହୁଏ ଯେ ଆଜିକାଲି ମନୁଷ୍ୟର ଅବସ୍ଥା 
* ଯେଉଁ ତିନୋଟି ପକ୍ଷୀ ବିଷୟରେ ଲିଖୂତ ହୋଇଅଛି, ଆଗାମୀ ମାସରେ ସେ ତିନୋଟିର 

ଛବି ପ୍ରଦର ହେବ । 

er ପ୍ରଥମ ଓଡ଼ିଆ ଶିଶୁପର୍ରିକା 


ଯେତେ ଭଲ ହେଉ ନା କାହିଁକି, ଅତି ପ୍ରାଚୀନ କାଳରେ ତାହାର ନିତାନ୍ତ ହୀନ 
ଅବସ୍ଥା ଥୁଲା । ମୁଁ ଲେଖାପଢ଼ା ବା ଟଙ୍କା କଉଡ଼ି କଥା କହୁନାହିଁ । ଯେତେବେଳେ 
ମନୁଷ୍ୟର ଘର ଦୁଆର ନଥୁଲା, ବାସନ କୁସନ ତିଆରି କରିବାର କ୍ଷମତା ନଥୁଲା, 
ପଥର, ଜନ୍ମର ହାଡ଼ ବା ଗଛର କଣ୍ଟା ଭିନ୍ନ ଅନ୍ୟ ଅସ୍ତ ନଥୂଲା, ତେତେବେଳେ 
ତାହାର ଅବସ୍ଥା କିପରି ଥଲା, ଥରେ ଭାବି ଦେଖ । 


ଏହି ମନୁଷ୍ଯମାନଙ୍କର କେତେଡୂର ବୁଦ୍ଧି ଥଲା, ସେମାନଙ୍କର ମସ୍ତକର 
ହାଡ଼ ପରୀକ୍ଷା କରି ବର୍ରମାନର ପଡ୍ଡିତମାନେ ତାହା ସ୍ଥିରକରି ଅଛନ୍ତି । ସେ ବୃଦ୍ଧି 
ଅନେକ ସ୍ଥଳରେ ଗୋଟିଏ ମାଙ୍କଡ଼ର ବୁଵି ଅପେକ୍ଷା ବେଶୀ ଥଲା ବୋଲି ବୋଧ 
ହୁଏନାହିଁ । କେତେକ ବର୍ଷ ପୂର୍ବେ ଖବରକାଗଜରେ ଦେଖୁଥିଲି ଯେ, କଥା କହିପାରିବ 
ନାହିଁ, ସେ ଶକ୍ତି ମଧ୍ୟ ତାହାର ନଥ୍ଲା¬— ଏପରି ମନୁଷ୍ୟର ହାଡ଼ ମିଳିଅଛି । ମାଙ୍କଡ଼ର 
ଭାଷା ଅଛି, ଏକଥା ଆଜିକାଲିକାର କେହି କେହି ପଶ୍ତିତ କହନ୍ତି; ଏପରି କି ସେମାନେ 
ସେହି ଭାଷା ଶିକ୍ଷା କରିବାକୁ ଚେଷ୍ଟା ମଧ୍ଯ କରୁଅଛଚ୍ତି । ଏକଥା ଯଦି ସତ୍ୟ ହୁଏ, 
ତେବେ କହିବାକୁ ହେବ ଯେ, ସେହି ଭାଷାହୀନ ମନୁଷ୍ୟର ବୁଦ୍ଧି ମାଙ୍କଡ଼ର ବୃଦ୍ଧିର 
କମ୍‌ ଥୂଲା । ମନୁଷ୍ୟ ତ ସେଦିନର ଜନ୍ତୁ । ପୃଥ୍ବୀର ବୟସର ତୁଳନାରେ 
ମନୁଷ୍ୟଜାତିର ବୟସ ଅତି ସାମାନ୍ୟ କହିବାକୁ ହେବ । ବର୍ଭମାନ ମନୁଷ୍ୟ ମନେକରେ 
ଯେ, ସେ ପୃଥ୍ବୀର ରାଜା, କିନୁ ଦୁଇଦିନ ପୂର୍ବେ ଏହି ପୃଥ୍‌ବୀରେ କେହି ତାହାର 
ନାମ ଜାଣି ନଥୁଲା । 


ଆମ୍ଭମାନଙ୍କର ଏହି ପୃଥ୍ବୀ ଯେ କେତେଦିନର, ତାହା କେହି କହିପାରେ 
ନାହିଁ; କିନ୍ଧ ଏକଥା ବେଶ ବୁଝାଯାଏ ଯେ, ତାହାର ବୟସ ଅନେକ ହୋଇଛି । ଏହା 
ମଧ୍ଯରେ ଅନେକ ପରିବର୍ରନ ଘଟିଅଛି | 


ପ୍ରଥମେ ପୃଥୁବୀ ଅଗ୍ନିତୁଲ୍ୟ ଗରମ ଥଲା, ପରେ କ୍ରମେ ଥଣ୍ଡା ହୋଇ ତାହାର 
ବର୍ଭମାନ ଅବସ୍ଥା ହୋଇଅଛି । ବର୍ଭମାନ ଯେପରି ଜୀବଜନ୍ତୁ ଆଉ ଗଛପତ୍ର ଦେଖୁଅଛୁ; 
କେତେକ ଲକ୍ଷ ବର୍ଷ ପୂର୍ବେ ତାହାର କିଛିମାତ୍ର, ପୁଣି ଅତି ପ୍ରାଚୀନ କାଳରେ ପୃଥ୍ବୀ 
ଏକାବେଳକେ ଜୀବଜନ୍ତୁ ବାସର ଅନୁପଯୁକ୍ତ ଥଲା ।! ତତୃପରେ ସେ କ୍ରମେ ଥଣ୍ଡା 

ପ୍ରଭାତ ଓ ରେବା ରାୟ ୧୯ 


ହୋଇଅଛି ଏବଂ ତାହାର ଅବସ୍ଥାର ଉପଯୋଗୀ ଜୀବ ସମୂହ ଜନ୍ମଗ୍ରହଣ କରି 
ଅଛଚ୍ତି । 

ସର୍ବ ପ୍ରଥମେ କିରୂପ ଜନ୍ତୁ ଜନ୍ମିଥଲା, ତାହା କହିବା ସମ୍ଭବପର ନୁହେଁ । ପୃଥ୍ବୀର 
ଅବସ୍ଥାର ପରିବର୍ଗନ ସଙ୍ଗେ ସଙ୍ଗେ ଯେଉଁସବୁ ଜନ୍ମ ଲୋପ ପାଇ ଅଛନ୍ତି, ଆଉ, 
ହୁଏତ ସେମାନେ କୌଣସି ଚିହ୍ନ ରଖିଯାଇ ନାହାନ୍ତି । ଜନ୍ମ ପୁଣି ଲୋପ ପାନ୍ତି ? 

ହଁ, ପାନ୍ତି । କହିବାକୁ ଗଲେ ଆମ୍ଭମାନଙ୍କର ଚକ୍ଷୁର ସମ୍ଭୁଖରେ କେତେଗୁଡ଼ିଏ 
ଜନ୍ମ ଲୋପ ପାଇ ଅଛନ୍ତି । ନିଉଜୀଲାଣ୍ଡ ଦ୍ବୀପରେ ““ମୋୟା”” ନାମକ ଏକ ପ୍ରକାର 
ଅତି ବୃହତ ପକ୍ଷୀ ଥୁଲା । 

ପ୍ରାଚୀନ ଭ୍ରମଣକାରୀମାନଙ୍କ ମଧ୍ଯରୁ କେହି କେହି ଏ ପକ୍ଷୀ ଦେଖି ଅଛନ୍ତି, 
ଏପରି କଥା ଶୁଣାଯାଏ । କିନ୍ତୁ ବର୍ଭମାନ ଆଉ ସେ ପକ୍ଷୀ ନାହିଁ । ବର୍ଭମାନ ମଧ୍ଯ 
ମୋୟାର ଡିମ୍ବ ଏବଂ କଙ୍କାଳ ମଧେ ମଧ୍ଧେ ମିଳେ, କିନ୍ତ ଜୀବିତ ମୋୟା ଆଉ 
ଦେଖାଯାଏ ନାହିଁ । ମାଦାଗାସ୍କାର ଦ୍ଵୀପରେ ““ ଡୋଡୋ”? ନାମକ ଆଉ ଏକପ୍ରକାର 
ପକ୍ଷୀ ଥୁଲା । ଏହି ପକ୍ଷୀ ପାରାଜାତୀୟ । ସେ ଉଡ଼ିପାରୁ ନଥୂଲା, ଅଥଚ ଖାଇବାକୁ 
ଖୁବ ଭଲ ଲାଗୁଥୂଲା । କୌଣସି କୌଣସି ସାହେବ ଏହି ପକ୍ଷୀ ଖାଇ ତାହାର ମାଂସ 
ଅତିଶୟ ସୁମିଷ୍ଟ ବୋଲି ବର୍ଣ୍ଣନା କରିଯାଇଅଛନ୍ତି । ଯାହା ଖାଇବାକୁ ଏତେ ଭଲ, 
ତାହାକୁ ଯଦି ଏତେ ସହଜରେ ଶିକାର କରାଯାଏ, ତେବେ ମନୁଷ୍ୟ ତୁଲ୍ୟ ରାକ୍ଷସ 
ଯେ ତାହାକୁ ଦୁଇଦିନରେ ଖାଇ ଶେଷ କରିବେ, ତାହାର ବିଚିତ୍ର କଣ ? ବୃହତ 
ଅକ” ନାମକ ଆଉ ଗୋଟିଏ ପକ୍ଷୀ ମଧ୍ଯ ଏହିରୂପେ ଅତି ଅଳ୍ପଦିନ ଯାବତ ଲୋପ 
ପାଇଅଛି । ନିଉଫାଉଣ୍ଡଲ୍ୟାଣ୍ଡର ଉପକୂଳରେ ଏକସମୟରେ ଏହି ପକ୍ଷୀ ଲକ୍ଷ ଲକ୍ଷ 
ବାସ କରୁଥୁଲେ । ଏମାନଙ୍କର ମଧ୍ଯ ଉଡ଼ିବାର ଶକ୍ତି ନଥୁଲା; କିନ୍ତୁ ପାଣିରେ ପହଁରିବାର 
ଅସାଧାରଣ କ୍ଷମତା ଥୁଲା । 

ସ୍ଥଳରେ ଏମାନେ ଭଲରୂପେ ଚାଲିପାରୁ ନଥୁଲେ । ନିଉଫାଣ୍ଡଲ୍ୟାଣ୍ଡ ଉପକୂଳ 
ଦେଇ ଜାହାଜ ଯାତାୟାତ କରିବା ସମୟରେ ଲୋକମାନେ ଠେଙ୍ଗାରେ ଏହି ପକ୍ଷୀସବୁ 
ମାରି ଜାହାଜ ପୂର୍ଣ୍ଣ କରି ନେଇ ଯାଉଥୂଲେ । 

ee 

ପ୍ରାର୍ଥନା 


ଏ ଜୀବନ କର ବିଭେୋ। ଉନ୍ନଳ, ସୁନ୍ଦର 

ଏ ଜୀବନ କର ବିଭୋ କୋମଳ ବିମଳ 
ସୁଧାଂଶୁର ଅଂଶ ସମ କର ଏ ଜୀବନ 
ଅନନ୍ତ ଦିଗନ୍ତ ସମ ଉଦାର ମହାନ 
ଧୁବ-ତାରା ସମ ବିଭୋ କର ଏ ଜୀବନେ 
ଫେରାଇବି ତବ ପଥେ ତୁମ୍ଭର ଗହଣେ 
ଦୁଃଖିର ଶଙ୍ଗାଳୀ କର ସହି ଶତ ଦୁଃଖ 


ମମ ଅନ୍ନ, ମମ ବସ୍ତର ଅତି ସମାଦରେ 


ପ୍ରଥମ ଓଡ଼ିଆ ଶିଶୁପତ୍ରିକା 


ଯଥା ପ୍ରଭାକର । 


ଯଥା ଶତଦଳ । 


ମଧୁର ମୋହନ । 


କର ମମ ପ୍ରାଣ । 


ପ୍ରଥଭ୍ରାନ୍ତ ଜନେ; — 


ବିନମ୍ର ବଚନେ । 


ଲଭିବାକୁ ସୁଖ 


ଦେଇ ଦୁଃଖୀ କରେ । 

ପୂ: ୪- ଫୁ: ୫ 
ଧୂଳିର ଆଶ୍ଚର୍ଯ୍ୟ କାର୍ଯ୍ଯ 


ପାଠକ ପାଠିକା ! ତୁମ୍ଭମାନଙ୍କୁ ଅନେକ ସମୟରେ ଧୂଳିର ଉପଦ୍ରବ ଭୋଗ 
କରିବାକୁ ହୁଏ । ସଫାଲୁଗା ପିନ୍ଧି, ପରଦିନ ଦେଖିବ ତାହା ମଇଳା ହୋଇ ଆସିଛି । 
ପ୍ରତିଦିନ ଦୁଇତିନି ଥର ଘର ନ ଝାଡ଼ିଲେ ଘର ଏବଂ ଘରର ଜିନିଷପତ୍ର ଅପରିଷ୍କାର 
ହୁଏ | ଏହା ଛଡ଼ା ଧୂଳି ଆମ୍ଭମାନଙ୍କର ଶରୀରର ନାନାପ୍ରକାର ଅନିଷ୍ଟ ସାଧନ କରେ । 
ଚୈତ୍ର ବୈଶାଖ ମାସରେ ଧୂଳିରେ କେତେ ଲୋକଙ୍କର ଆଖିରେ ପୀଡ଼ା ହୁଏ, ଏପରି 
କି କେତେ ଲୋକର ଚକ୍ଷୁ ଏକାବେଳକେ ନଷ୍ଟ ହୋଇଯାଏ । ପୁଣି ଏହି ଧୂଳି ନିଃଶ୍ବାସ 
ପ୍ରଶ୍ନାସ ସହିତ ଆମ୍ଭମାନଙ୍କ ଶରୀର ମଧ୍ଯରେ ପ୍ରବେଶ କରେ, ମୁହଁ ଭିତର ଦେଇ 
ପେଟକୁ ଯାଏ, ଏବଂ ସେଠାରେ ନାନା ପ୍ରକାର ଅନିଷ୍ଟ ଉତ୍ପାଦନ କରେ । 

ଧୂଳିକଣା ଦୁଇ ପ୍ରକାର:- ( ୧) ଇଟା ପଥର ଧୂଳି ( ୨) ଜୀବ ଦେହରୁ 
ନିଃସୃତ ଅତି ସୃକ୍ଷୁ ଧୂଳିକଣା । ଇଟା ପଥରର ଧୂଳି କିଛି ଭାରି; ସୁତରାଂ ତାହା ବାୟୁ 
ସହିତ ଆକାଶକୁ ଉଠିଲେ ମଧ୍ଯ ଅଧୁକକ୍ଷଣ ଉପରେ ରହିପାରେ ନାହିଁ, ତଳକୁ 
ଚାଲିଆସେ । କିନ୍ତୁ ଜୀବଦେହରୁ ନିଃସୃତ ଧୂଳିକଣା ଅତି ସୃକ୍ଷମ ବଡ଼ ହାଲୁକା; ତାହା 
ଅତି ଉଚ୍ଚକୁ ଯାଇଁ ଶୂନ୍ୟରେ ବାୟୁ ସହିତ ଭାସି ବୁଲେ । 

ଧୂଳିକଣା କିରୂପ ଅନିଷ୍ଟ ଜନକ ତାହା କହିଅଛି, କିନୁ ତୁମ୍ଭେମାନେ କି ଭାବିପାର 
ଏହି ଧୂଳିଦ୍ଧାରା ସଂସାରର ବିଶେଷ କାର୍ଯ୍ୟ ସାଧୁତ ହୁଏ ? ଥରେ ଭାବ, ଏହି ସାମାନ୍ୟ 
ଧୂଳିକଣା ଘେନି ଜଗତର ସ୍ରଷ୍ଟା କେତେ ସୁନ୍ଦର ସୁନ୍ଦର ଦୃଶ୍ୟ ରଚନା କରନ୍ତି, କେତେ 
ଆଶ୍ଚର୍ଯ୍ୟ କାର୍ଯ୍ୟ ଏହି ଧୂଳିକଣା ଦ୍ଵାରା କରାଇ ନିଅନ୍ତି ! ତୁମ୍ଭେମାନେ କି ଜାଣ ଯେ 
ସୂର୍ଯ୍ୟୋଦୟ ଏବଂ ସୂର୍ଯ୍ୟାସ୍ତର ଅପୂର୍ବ ଶୋଭା ଏହି ସାମାନ୍ୟ ଧୂଳିକଣାର କାର୍ଯ୍ୟ ? 
ଆକାଶ ଏବଂ ସମୁଦ୍ରର ଜଳ ଯେ ନୀଳ ଦେଖାଯାଏ, ତାହା ମଧ୍ଯ ଏହି ଧୂଳିକଣା 
ପାଇଁ ! କିରୂପେ ଏହି ସମସ୍ତ ଅଭୁତ ବ୍ୟାପାର ହୁଏ ତାହା ନିମ୍ନରେ ଲିଖବତ ହେଉଅଛି । 


ବାୟୁ ମଣ୍ଡଳ ପୃଥୁବୀ-ପୃଷ୍ଠରୁ ଉର୍୍ଧରେ ପ୍ରାୟ ୨/୩ ଶବ୍ଦ ମାଇଲ ପର୍ଯ୍ୟନ୍ତ 
ବିସ୍ତୃତ ଅଛି, ତାହା ଧୂଳିକଣାରେ ପୂର୍ଣ୍ଣ । ଗୃହର ଖିଡ଼କିର ଝିଲମିଲ ଭିତର ଦେଇ 
ପ୍ରାତଃ କାଳରେ ଯେତେବେଳେ ସୂର୍ଯ୍ୟରଶ୍ମି ଅନ୍ଧକାର ଗୃହରେ ପ୍ରବେଶ କରେ, 

ତୁମ୍ଭେମାନେ ଦେଖିଥୁ୍‌ବ, ତାହା ମଧ୍ୟଦେଇ ଅସଂଖ୍ୟ ଧୂଳିକଣା ଭାସୁଅଛି । ଧୂଳି ହାଲୁକା 
ଏବଂ ଭାରି, ଦୁଇ ରକମର ଅଛି, ତାହା ଉପରେ ଲିଖୂତ ହୋଇଅଛି । ସୃକ୍ଷ୍ମ ଏବଂ 
ହାଲୁକା ଧୂଳି ଉପରର ବାୟୁରେ ଥାଏ, ଭାରି ଧୂଳିସବୁ ନିମ୍ବର ବାୟୁରେ ଥାଏ । 
ପରୀକ୍ଷାଦ୍ଧାରା ଦେଖା ଯାଇଅଛି ଯେ ଧୂଳିବିହୀନ ବାୟୁର ମଧ୍ୟ ଦେଇ ଆଲୋକ ରଖି 
ପ୍ରବେଶ କରାଇଲେ, ସେ ସ୍ଥାନ ଆଲୋକମୟ ନ ହୋଇ ଅନ୍ଧକାର ଦେଖାଯାଏ । 
ପରେ ଧୂଳିକଣା ଅଳ୍ପ ପରିମାଣରେ ସେହି ବାୟୁରେ ପ୍ରବେଶ କରାଇଲେ, ସେ ସ୍ଥାନ 
ଏକାବେଳକେ ଅନ୍ଧକାରମୟ ନ ହୋଇ ନୀଳାଭ ଆଲୋକମୟ ଦେଖାଏ । ଆହୁରି 
ମୋଟ ଧୂଳି ଯଦି ସେହି ବାୟୁରେ ପ୍ରବେଶ କରାଯାଏ, ତେବେ ନୀଳ ରଙ୍ଗ ଘୁ 
କ୍ରମଶଃ ହଳଦିଆ ରଙ୍ଗ ଦେଖାଯାଏ । ଆମ୍ଭେମାନେ ଆକାଶକୁ ନାନା ସମୟରେ 
ନାନା ବର୍ଣ୍ଣରେ ଦେଖୁଁ ଅର୍ଥାତ ଯେତେବେଳେ ମେଘ ନଥାଏ, ତେତେବେଳେ ଆକାଶ 
କିପରି ଉନ୍ମଳ ନୀଳ ଦେଖାଯାଏ, ପୁଣି ଯେଉଁମାନେ ବେଲୁନରେ ଆକାଶକୁ ଯାଇ 
ଅଛନ୍ତି, ସେମାନେ କହନ୍ତି ଯେତେ ଉଚ୍ଚକୁ ଯାଉଁ, ଆକାଶ ତେତେ ଗାଢ଼ ନୀଳ, ନୀଳ, 
ନୀଳ, କେବଳ ନୀଳିମ” । କାହିଁକି ଯେ ଏପରି ଦେଖାଯାଏ ତାହା ପରେ କହିବି । 


ଆମ୍ଭେମାନେ ଯେ ଆଲୋକ ପାଉ, ତାହା ଯେ ସୂର୍ଯ୍ୟ ଆମ୍ଭମାନଙ୍କୁ ଦୟା କରି 
ଦିଅନ୍ତି, ତାହା ତୁମ୍ଭେମାନେ ନିଶ୍ଚୟ ଜାଣ । 


ପୁଣି ଯେତେ ପ୍ରକାର ବର୍ଣ୍ଣ ଅଛି, ସୂର୍ଯ୍ୟକିରଣ ହିଁ ତାହାର ମୂଳ । ରାମଧନୁରେ 
ଯେଉଁ ସାତ ପ୍ରକାର ବର୍ଣ୍ଣ ଦେଖାଯାଏ, ସୂର୍ଯ୍ୟ କିରଣ ସେହି ସାତୋଟି ବର୍ଣ୍ଣର ସମଷ୍ଟି । 
ସୂର୍ଯ୍ୟକିରଣ ଯେତେବେଳେ ଆମ୍ଭମାନଙ୍କ ନିକଟକୁ ଆସେ, ସେତେବେଳେ ତାହାକୁ 
ପଥରେ ଅନେକ ବାଧାବିଘ୍ନ ଅତିକ୍ରମ କରି, ଅନେକ ଜିନିଷର ଭିତର ଦେଇ ଆସିବାକୁ 
ହୁଏ । ପୁଣି ସେହିସବୁ ଜିନିଷ ସୂର୍ଯ୍ୟ କିରଣରୁ କିଛି କିଛି ଅଂଶ ଆତ୍ମସାତ୍‌ କରନ୍ତି । 
ବାୟୁରେ ଯେଉଁ ଧୂଳିକଣାଗୁଡ଼ିକ ଥାନ୍ତି, ସେମାନେ କିଛି କମ୍‌ ନୁହନ୍ତି ଏତେ ସୃକ୍ଷ୍ମ ଯେ 
ଆଖିରେ ଦେଖାଯାନ୍ତି ନାହିଁ । କିନ୍ତୁ ସେମାନେ ମଧ୍ଯ ସୂର୍ଯ୍ୟ କିରଣରୁ କିଛି କିଛି ଆଦାୟ 
କରନ୍ତି । ଉପରର ବାୟୁସ୍ଥ ଧୂଳି ଅତି ସୃକ୍ଷ୍ମ ସେମାନେ ଅଳ୍ପ ପରିମାଣରେ ନିଅନ୍ତି, 
ସୁତରାଂ ସେତେବେଳେ ସୂର୍ଯ୍ୟ କିରଣ ନୀଳାଭ ଦେଖାଯାଏ । ତାପାଇଁ ଉପରର ଆକାଶ 
ଘନ ନୀଳ, କ୍ରମେ ମୋଟ ଧୂଳିର ମଧ୍ଯଦେଇ ସୂର୍ଯ୍ୟକିରଣ ଆସୁ ଆସୁ ତଳ ଉପର 
ହୋଇ ଆକାଶର ଗାଡଢ଼ରେ ନାନା ବର୍ଣ୍ଣର ଶୋଭା ଧାରଣ କରେ ! 

[୭] 
ଏହି ଧୂଳିରୁ ନାନାବର୍ଣ୍ଣ ଉତ୍ପନ୍ନ ହୁଏ, କାହିଁକି ନା ସୂର୍ଯ୍ୟକିରଣର ସାତ ବର୍ଣ୍ଣ 
ମଧ୍ଯରୁ କୌଣସି କୌଣସି ବର୍ଣ୍ଣ ଏମାନେ ରଖି ନିଅନ୍ତି, ଏବଂ କୌଣସି କୌଣସି ବର୍ଣ୍ଣ 
ଛାଡ଼ି ଦିଅନ୍ତି । ପ୍ରାତଃକାଳରେ ଏବଂ ଅପରାହୃଣରେ ଆମ୍ଭେମାନେ ସୂର୍ଯ୍ୟ ଆଡ଼କୁ 
ଚାହିଁପାରୁ, ଦୁଇ ପ୍ରହରେ ପାରୁନାହିଁ । 


ପ୍ରାତଃ କାଳରେ ଏବଂ ଅପରାହୃଣରେ ଆକାଶର କିପରି ସୁନ୍ଦର ଶୋଭା ହୁଏ, 
ଦୁଇପହରେ ହୁଏ ନାହିଁ, ତାହାର ମୂଳରେ ମଧ୍ଯ ଧୂଳିକଣା । ପ୍ରାତଃକାଳରେ ଓ 
ଅପରାହ୍ଣରେ ସୂର୍ଯ୍ୟ- ରଶ୍ମିକୁ ମଧ୍ୟାହ୍ନ ସମୟ ଅପେକ୍ଷା ବିସ୍ତର ଧୂଳି ରାଶିର ଭିତର 
ଦେଇ ଆସିବାକୁ ହୁଏ । ଉକ୍ତ ଛବିଟି ଦେଖିଲେ ବେଶ ବୁଝିପାରିବ ଯେ, ସୂଯ୍ୟୋଦୟ 
ଏବଂ ସୂର୍ଯ୍ୟାସ୍ତ ସମୟରେ ସୂର୍ଯ୍ୟର ଦୂରତ୍ଵରେଖା ଅପେକ୍ଷା ମଧ୍ଯାହର ଦୂରତ୍ସରେଖା 
କେତେ କମ, ଏବଂ ଏହି କାରଣରୁ ପ୍ରାତଃ ଏବଂ ସନ୍ଧ୍ୟାର ସୂର୍ଯ୍ୟ ରଶ୍ମିକୁ ଅନେକ 
ଧୂଳିକଣାର ଭିତର ଦେଇ ଆସିବାକୁ ହୁଏ । 

ସେଥୁପାଇଁ ନାନା ପ୍ରକାର ବର୍ଣ୍ଣ କାଢ଼ି ନିଏ ଏବଂ ଛାଡ଼ିଦିଏ ବୋଲି ଏ 
ସମୟରେ ଆକାଶ ନାନା ବର୍ଣ୍ଣରେ ସଜିତ ହୋଇ ସୁନ୍ଦର ଦିଶେ, ଏବଂ ବିସ୍ତର 
ଧୂଳିରାଶିର ମଧ୍ୟ ଦେଇ ଆସିବାକୁ ହୁଏ ବୋଲି ଆମ୍ଭେମାନେ ଧୂଳିର ମଧ୍ଯଦେଇ 
ସୂର୍ଯ୍ୟ ଆଡ଼କୁ ଚାହିଁ ପାରୁ । ଦୁଇପହର ବେଳେ ସୂର୍ଯ୍ୟ ଠିକ ମୁଣ୍ଡ ଉପରକୁ ଆସେ, 
ସେତେବେଳେ ସୂର୍ଯ୍ୟର ଦୂରତ୍ନ ରେଖା ଅନେକ କମ ଥାଏ, ତା'ପାଇଁ ଆମ୍ଭେମାନେ 
ସୂର୍ଯ୍ୟ ଆଡ଼କୁ ଚାହିଁପାରୁ ନାହିଁ । 

ବର୍ଭମାନ ବୁଝିପାରିଲ, କାହିଁକି ଆକାଶ ନୀଳ ଦିଶେ, କାହିଁକି ଆକାଶରେ 
ନାନା ବର୍ଣ୍ଣ ହୁଏ ଏବଂ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତରେ ଆକାଶରେ କାହିଁକି ଅପୂର୍ବ 
ଶୋଭା ଦେଖାଯାଏ । 

= 

ସୃଷ୍ଟି ଓ ପ୍ରଳୟର କଥା 


ମହାଭାରତରେ ଲେଖାଅଛି ଯେ, ସୃଷ୍ଟିର ପୂର୍ବେ କେବଳ ଅନ୍ଧକାର ଥୁଲା । 
ତତ଼ରପରେ ଗୋଟିଏ ଅଣ୍ଡ ହେଲା । ବ୍ରହ୍ମାଣ୍ଡର ସମୁଦାୟ ବସ୍ତୁର ବୀଜ ଏହ ଅଣ୍ଡ ମଧ୍ଯରେ 


ଥୁଲା । 
ଡିମ୍ବ ଯେତେବେଳେ ଫୁଟିଲା, ତେତେବେଳେ ତହିଁ ମଧ୍ଯରୁ ସର୍ବପ୍ରଥମେ ବ୍ରହ୍ମା 
ବାହାରିଲେ, ତଡ଼ପରେ କ୍ରମେ ଦେବ, ଦାନବ, ଯକ୍ଷ, ପୃଥ୍ବୀ, ଜଳ, ବାୟୁ, ଆକାଶ 
ପ୍ରଭୃତିର ସୃଷ୍ଟି ହେଲା । 
ବ୍ରହ୍ମାଙ୍କର ଅନେକ ପୁତ୍ର, ସେମାନଙ୍କ ମଧ୍ଯରୁ ମରୀଚି, ଅତ୍ରି, ଅଙ୍ଗିରା, ପୁଲସ୍ତ୍ୟ, 
ପୁଲହ, କ୍ରଡ଼ ଏବଂ ବଶିଷ୍ଠ ଏହି ସାତଜଣଙ୍କୁ ସପ୍ତର୍ଷି କହନ୍ତି । 


ବ୍ରହ୍ମାଙ୍କର ବକ୍ଷରୁ ଧର୍ମ୍ମ ଓ ଭୂଗୁ, ଏବଂ ତାହାଙ୍କର ପାଦର ବୃଢ଼ା ଅଙ୍ୁଳିରୁ 
ଦକ୍ଷର ଜନ୍ମ ହୋଇଥଲା । ଦକ୍ଷର ପଚାଶଟି କନ୍ୟା ଥଲେ, ମରୀଚି ପୁତ୍ର କଶ୍ୟପ ଏହି 
ପଚାଶଟି ମଧ୍ଯରୁ ତେରଟିଙ୍କୁ ବିବାହ କରିଥୁଲେ । ସେହି ତେରଟି କନ୍ୟାଙ୍କ ନାମ, 
ଅଦିତି, ଦିତି, ଦନୁ, କାଲା, ଦନାୟୂ, ସିଂହିକା, କ୍ରୋଧା, ପ୍ରଧା, ବିଶ୍ଵା, ବିନତା, କପିଳା, 
ମୁନି ଓ କଦୁ । ଏମାନେ ଦେବ, ଦୈତ୍ୟ, ଗନ୍ଧର୍ବ, ଅପସରା ପ୍ରଭୃତିଙ୍କ ମାତା । 


କିନ୍ତୁ ଜୀବଜନ୍ତୁ ସମସ୍ତେ ଯେ ଏମାନଙ୍କର ସନ୍ତାନ, ତାହା ନୁହେଁ | ରାକ୍ଷସ, 
ମର୍କଟ, ଯକ୍ଷ କିନ୍ନର ଏମାନେ ପୁଲସ୍ତ୍ୟଠାରୁ ଏବଂ ସିଂହ, ବ୍ୟାଘ୍ର ପ୍ରଭୃତି ପୁଲହଠାରୁ 
ଜନ୍ମଗ୍ରହଣ କରିଥୁଲେ । ତଭିନ୍ନ ଅନ୍ୟାନ୍ୟ କେତେଜଣର ସନ୍ତାନ ମଧ୍ଯ ପ୍ରାଣୀମାନଙ୍କ 
ମଧ୍ଯରେ ଅଛନ୍ତି । 


ଏହିରୂପେ କ୍ରମେ ସବୁ ପ୍ରାଣୀର ସୃଷ୍ଟି ହୋଇଥୁଲା । 

ସେହି ସମୟରେ ଏହି ସଂସାରର ଶିଶୁକାଳ ଥୁଲା, ବର୍ଭମାନ ତାହାର ଅନେକ 
ବୟସ ହୋଇଅଛି । ତତ୍ପରେ ଯେତେବେଳେ ତାହାର ଶେଷକାଳ ଉପସ୍ଥିତ ହେବ, 
ତେତେବେଳେ ପ୍ରଳୟ ଆସି ସମସ୍ତ ସୃଷ୍ଟି ନଷ୍ଟ କରି ଦେବ । ଭଗବାନ ପୁଣି ଆଉ 
ଥରେ ନୂତନ ସୃଷ୍ଟି କରିବେ । ଯେପରି ଦିନ ପରେ ରାତ୍ରି, ତତୃପରେ ପୁଣି ଦିନ, 
ତତ୍ବପରେ ପୁଣି ରାତ୍ରି — ସେହିପରି, ସୃଷ୍ଟି ପରେ ପ୍ରଳୟ, ତତ୍ପରେ ପୁଣି ସୃଷ୍ଟି, 
ତତ୍ପରେ ପୁଣି ପ୍ରଳୟ । ସଂସାରଟା ଯେପରି ଗୋଟିଏ ପ୍ରକାଣ୍ଡ ଜାଲ, ଭଗବାନ 
ସେହି ଜାଲକୁ କ୍ରମାଗତ ମେଲାଉ ଅଛନ୍ତି ଏବଂ ଉଠାଉ ଅଛନ୍ତି । ମନୁଷ୍ୟର ଜୀବନରେ 
ଯେପରି ଶିଶୁକାଳ, ଯୌବନ କାଳ, ପ୍ରବୀଣ ବୟସ ଏବଂ ବୃଦ୍ଧକାଳ ଅଛି, ଆମ୍ଭମାନଙ୍କର 
ପ୍ରାଚୀନ ଶାସ୍ତ ସମୂହର ମତରେ, ଏହି ସଂସାରର ଜୀବନରେ ମଧ୍ଯ ସତ୍ୟଯୁଗ, 
ତ୍ରେତାଯୁଗ, ଦ୍ଵାପରଯୁଗ ଏବଂ କଳିଯୁଗ ଏହି ଚାରୋଟି ଯୁଗ ଅଛି । 

ସତ୍ୟ ଯୁଗରେ ସବୁ ଖୁବ୍ଧ ଭଲ ଏବଂ ବଡ଼ ବଡ଼ ଥଲା । ସେ ସମୟରେ 
ଗୋଟିଏ ଗୋଟିଏ ମନୁଷ୍ୟ ଏକୋଇଶ ହାତ ଲମ୍ବ ହେଉଥୁ୍‌ଲେ । ତତ୍ପରେ ତ୍ରେତାଯୁଗରେ 
ସଂସାରରେ ଟିକିଏ ମନ୍ଦ ଦେଖାଦେଲା । ମନୁଷ୍ୟ ମଧ୍ଯ ଅନ୍ପ ଦୁଷ୍ଟ ଏବଂ ଅନ୍ଧ ଖର୍ବ 
ହେଲେ । କିନ୍ତୁ ତେତେବେଳେ ମଧ୍ଯ ଚଉଦ ହାତ ଲମ୍ବ ହେଉଥୂଲେ । ଦ୍ଵାପର ଯୁଗର 
ମନୁଷ୍ୟ ସାତହାତ ଲମ୍ବ ଥୁଲେ; ଏବଂ ସେତେବେଳେ ଭଲ ମନ୍ଦର ଭାଗ ମଧ୍ଯ ସମାନ 
ସମାନ ଥୁଲା । ତପୂରେ ଶେଷରେ ବର୍ରମାନ କଳିଯୁଗ ଉପସ୍ଥିତ ହୋଇଅଛି । ବର୍ରମାନ 
ସମୟରେ ହତଭାଗ୍ୟ ମନୁଷ୍ୟ ସାଢ଼େ ତିନିହାତରୁ ଅଧୂକ ଲମ୍ବ ହୁଏ ନାହିଁ ଏବଂ ଗୋଟିଏ 
ଭଲ କାର୍ଯ୍ୟ କରୁ କରୁ, ତିନିଟା ମନ୍ଦ କାର୍ଯ୍ୟ କରି ପକାଏ । 

ଏହିରୂପେ ଏହି ସଂସାର ଯେତେବେଳେ, ପୁରାତନ ମଇଳା ଲୁଗା ପରି, ନିତାନ୍ତ 
ମଳିନ ଓ ଅକର୍ମ୍ଣ୍ୟ ହୋଇ ପଡ଼ିବ, ତେତେବେଳେ ଭଗବାନ ତାହାକୁ ନଷ୍ଟକରି 
ପକେଇବେ- ଅର୍ଥାତ ତେତେବେଳେ ପ୍ରଳୟ ହେବ । ଏହିରୂପେ କେତେଥର ସୃଷ୍ଟି 
ଏବଂ ପ୍ରଳୟ ହୋଇଅଛି, ତାହା କିଏ କହିପାରେ ? 

ଯେଉଁମାନେ ଅମର, ପ୍ରଳୟ ସମୟରେ ସେମାନଙ୍କର ମଧ୍ଯ ମୃତ୍ୟୁ ହୁଏ, 
କିନ୍ତୁ ମାର୍କଣ୍ଡେୟ ନାମକ ମୁନିଙ୍କର ମୃତ୍ୟୁ ହୁଏ ନାହିଁ । ପାଣ୍ଡବମାନଙ୍କର ବନବାସ 

ସମୟରେ ଏହି ଆଶ୍ଚର୍ଯ୍ୟ ମୁନିଙ୍କ ସହିତ ସେମାନଙ୍କର ଦେଖା ହୋଇଥୁଲା । 
ସେତେବେଳେ ସେ ଯୁଧ୍ଶ୍ପିରଙ୍କୁ କହିଥ୍‌ଲେ ଯେ ସେ ପ୍ରଳୟ ଦେଖୁଅଛନ୍ତି ଏବଂ 
ପୁଣି ଯେତେବେଳେ ପ୍ରଳୟ ହେବ ତେତେବେଳେ ମଧ୍ଯ ସେ ବଞ୍ଚୁଥବେ । ମାର୍କଣ୍ଡେୟ 
ମୁନିଙ୍କର ବୟସ ଯେ କେତେ ହଜାର ହଜାର ବର୍ଷ, ତାହା କେହି କହି ପାରିବ 
ନାହିଁ । କିନ୍ତୁ ତାଙ୍କୁ ଦେଖୁଲେ କାହାରି ମନରେ ହେବନାହିଁ ଯେ, ତାହାଙ୍କର ବୟସ 
ଏତେ ଅଧ୍ଵକ ହୋଇଅଛି । ଦେଖିଲେ ମନେ ହୁଏ ଯେ, ତାଙ୍କର ପଚିଶ ଛବିଶବର୍ଷ 
ମାତ୍ର ବୟଃକ୍ରମ ହେବ । 


ପ୍ରଳୟ ସମୟରେ ମାର୍କଣ୍ଡେୟ ମୁନିଙ୍କୁ ଅତ୍ୟନ୍ତ କଷ୍ଟରେ ପଡ଼ିବାକୁ ହୋଇଥଲା, 
ଏବଂ ସେ ଅନେକ ଆଶ୍ଚର୍ଯ୍ୟ ଘଟଣାମାନ ଦେଖ୍ଥୁଲେ । ପ୍ରଳୟର ଅନେକ ବର୍ଷ 
ପୂର୍ବରୁ ସୃଷ୍ଟି ବନ୍ଦ ହୋଇଗଲା । ଗଛ ପତ୍ରସବୁ ମରିଗଲା । ସାନ ସାନ ଜନ୍ତୁମାନେ 
ଅନାହାରରେ ପ୍ରାଣତ୍ୟାଗ କଲେ । 


ତତ୍ପରେ ଏକାବେଳକେ ସାତୋଟି ସୂର୍ଯ୍ୟ ଆକାଶରେ ଉଦିତ ହୋଇ, ଭୀଷଣ 
ତେଜଦ୍ଧାରା ନଦନଦୀ, ହ୍ରଦ, ସମୁଦ୍ର ସବୁ ଶୁଷ୍କ କରି ପକାଇଲା । ଘାସ ପତ୍ର କାଠ 
ଯାହା କିଛି ପୃଥ୍ବୀରେ ଥୂଲା, ପୋଡ଼ି ଭସ୍ପ ହୋଇଗଲା । 


ତପ୍ଠରେ ସମ୍ବର୍ଗକ ନାମକ ଭୟଙ୍କର ଅଗ୍ନି ଜ୍ଵଳି ଉଠିଲା ଏବଂ ତହିଁ ସଙ୍ଗେ 
ସଙ୍ଗେ ଝଡ଼ହୋଇ ଡୃମୁଳକାଣ୍ଡ ଉପସ୍ଥିତ କଲା ! ସେ ଅଗ୍ନି ପାତାଳ ପର୍ଯ୍ୟନ୍ତ ଲାଗି 
ଜ୍ଵଳିଲା, ଦେବ, ଦାନବ, ଯକ୍ଷ ପ୍ରଭୃତିର ଆତଙ୍କର ସୀମା ରହିଲା ନାହିଁ । କ୍ରମେ 
ଦେବ, ଦାନବ, ଯକ୍ଷ, ରାକ୍ଷସ, ଜୀବ, ଜନ୍ତୁ ସହିତ ସମସ୍ତ ସୃଷ୍ଟି ସେହି ଅଗ୍ନିରେ 
ପୋଡ଼ି ନଷ୍ଟହେଲା । 

ତପୂରେ ମେଘ ଆସିଲା । ଲାଲ ମେଘ, ହଳଦିଆ ମେଘ, ନୀଳ ମେଘ, କଳା 


ମେଘ, ହାତୀ ପରି ମେଘ, ପର୍ବତ ପରି ମେଘ, ବିଦ୍ୟୁତର ଝକ୍୍‌ ମକର ଏବଂ ବଜ୍ରପାତର 
ଘୋରତର ଶବ୍ଦରେ ଆକାଶ ପାତାଳ କମ୍ପିତ କରି ମୂଷଳ ଧାରରେ ବୃଷ୍ଟି ଆରମ୍ଭ 

ହେଲା । ସେହି ବୃଷ୍ଟି ଦେଖୁ ଦେଖୁ, ସମସ୍ତ ଅଗ୍ନି ନିର୍ବାପିତ କରି, ପାହାଡ଼, ପର୍ବତ, 
ତଳ, ଏକାକାର କରିଦେଲା । ବାରବର୍ଷ ମଧ୍ୟରେ ଆଉ ସେ ସାଂଘାତିକ ବୃଷ୍ଠିର 
ବିରାମ ହେଲାନାହିଁ । ତପୂରେ ଯେତେବେଳେ ଝଡ଼ବୃଷ୍ଟି ବନ୍ଦ ହେଲା, ସେତେବେଳେ 
ଦେଖାଗଲା ଯେ ବିଶ୍ଵ ବ୍ରହ୍ମାଣ୍ଡ ପାଣିରେ ଡୁବି ଯାଇଛି, ଜଳଭିନନ ଜଗତରେ ଆଉ କିଛି 
ନାହିଁ । 


ଏତେ କାଣ୍ଡ ମଧ୍ଯରେ ମାର୍କଣ୍ଡେୟ ମୁନି କିପରି ବଞ୍ଚ ରହିଲେ, ତାହା ଜାଣେ 
ନାହିଁ, କିଚୁ ସେ ମଲେ ନାହିଁ । ଯାହାହେଉ, କ୍ଷୁଧା ଭୋଗକରି, ଅଗ୍ନିରେ ପୋଡ଼ି ଏବଂ 
ଜଳରେ ଭାସି, ତାହାଙ୍କର ଯେ ନିତାନ୍ତ କ୍ଲେଶ ଏବଂ ଅସୁବିଧା ହୋଇଥୁୂଲା, ସେଥୂରେ 
ଆଉ ସନ୍ଦେହ କ'ଣ ଅଛି ? 


ସୌଭାଗ୍ୟର ବିଷୟ ଏହି ଯେ, ଏ ବିପଦ ସମୟରେ ସେ ଗୋଟିଏ ଅତି 
ବିଶାଳ ବରଗଛ ଦେଖୁବାକୁ ପାଇଲେ । ସେହି ବରଗଛ ନିକଟକୁ ସେ ଯାଇଁ ଦେଖୁଲେ 
ତାହାର ଡାଳ ଉପରେ ଖଣ୍ଡିଏ ଖଟ, ତହିଁରେ ଚମକ୍କାର ବିଛଣା ଏବଂ ସେହି ବିଛଣା 
ଉପରେ ପୂର୍ଣ୍ଣଚନ୍ଦ୍ର ତୁଲ୍ୟ ଉତ୍କଳ ପରମ ସୁନ୍ଦର ଗୋଟିଏ ନୀଳବର୍ଣ୍ଣ ବାଳକ ବସି 
ଅଛନ୍ତି । 

ଏତେ ଆଶ୍ଚର୍ଯ୍ୟ ଘଟଣା ମଧ୍ୟଦେଇ ଆସିଲା ଉତ୍ତାରୁ ମଧ୍ଯ ଏହି ଘଟଣା 
ମାର୍କଣ୍ଡେୟଙ୍କ ନିକଟରେ ବଡ଼ ଆଶ୍ଚର୍ଯ୍ୟ ବୋଧହେଲା । ଏତେ କାଣ୍ଡ ହୋଇଗଲା, 
ଚରାଚର ଲଣ୍ଡଭଣ୍ଡ ହେଲା, ତଥାପି ଏହି ବାଳକ କି ରୂପେ ରକ୍ଷା ପାଇଲା ? ମାର୍କଣ୍ଡେୟ 
ତ୍ରିକାଳଜ୍ଞ, ( ଅର୍ଥାତ ଗତକାଳ, ଉପସ୍ଥିତକାଳ ଏବଂ ଯେଉଁ କାଳ ଆସୁଅଛି, ଏହି ତିନ 
ସମୟର କଥା ଯେ ଜାଣେ ) ହୋଇ ମଧ୍ଯ ଏହି ପ୍ରଶ୍ନର ଉତ୍ତର ଭାବି ସ୍ଥିର କରିପାରିଲେ 
ନାହିଁ । 


ସେହି ବାଳକ କିନ୍ତୁ ମାର୍କଣ୍ଡେୟଙ୍କୁ ଦେଖି ଚିନ୍ତିତ ହେଲେ ନାହିଁ । ସେ ତାହାଙ୍କୁ 
ଦେଖିଲା କ୍ଷଣି ଏତିକି ମାତ୍ର କହିଲେ “ମାର୍କଣ୍ଡେୟ, ତୁମେ ବଡ଼ ପରିଶ୍ରମ କରିଅଛ ? 
ଆସ ମୋ ପେଟ ଭିତରେ ଆସି ବିଶ୍ରାମ କର ।”’ 

ଏହା କହି ବାଳକ ମୁହଁ ଆଁ କଲେ, ମାର୍କଣ୍ଡେୟ ତାହାଙ୍କ ପେଟ ମଧ୍ଯରେ 
ପ୍ରବେଶ କଲେ । 


କିନ୍ତୁ କି ଆଶ୍ଚର୍ଯ୍ୟ ! ବାଳକର ପେଟ ଭିତରକୁ ଯାଇଁ ମାର୍କଣ୍ଡେୟ କେଉଁ ଆଡ଼େ 
ହଜମ ହେବା ନିମନ୍ତେ ପ୍ରସ୍ତୁତ ହେବେ, ନା ତାହା ପରିବର୍ଗରେ ସେ ଦେଖନ୍ତି ଯେ, 
ସେ ପରମ ସୁଖରେ ଏହି ପୃଥୁବୀରେ ବୁଲି ବୁଲୁଅଛନ୍ତି ! ସେହି ହିମାଳୟ, ସେହି 
ଗଙ୍ଗା, ସେହି ସମସ୍ତ ଗ୍ରାମ ନଗର ଏବଂ ତୀର୍ଥସ୍ଥାନ, ସେହି ଲୋକମାନେ, ସେହି ହାଟ 
ବଜାର, ସେହି ସଂସାର ଯାତ୍ରାର ସବୁ ଆୟୋଜନ ଓ ଆନନ୍ଦ | 


ଏହିରୂପେ ହଜାର ହଜାର ବର୍ଷ ମାର୍କଣ୍ଡେୟ ସେହି ଅଭୁତ ବାଳକର ପେଟ 
ମଧ୍ଯରେ ବାସ କଲେ, କିନ୍ତୁ ତାହାର (ଅର୍ଥାତ ସେ ପେଟର) ଶେଷ କେଉଁଠାରେ, 
ତାହା ଖୋଜି ପାଇଲେ ନାହିଁ । ତାହାଙ୍କର ମନେ ହେଲା “ˆ ହୁଏତ ଏହି ବାଳକ କିଛି 
ଗୋଟାଏ ହେବ !' ' ତହୁଁ ମାର୍କଣ୍ଡେୟ ସେହି ବାଳକର ସ୍ତବ କରିବାକୁ ଆରମ୍ଭ କରିବା 
ମାତ୍ରେ ଦେଖିଲେ ଯେ ସେ ହଠାତ ବାଳକର ପେଟ ଭିତରୁ ବାହାରକୁ ଚାଲି ଆସି 
ଅଛନ୍ତି ଏବଂ ବାଳକଟି ଯେପରି ଥୁଲେ ସେହିପରି ବାଳକ ଅଛଚ୍ତି, ସେହି ବରଗଛ 
ଡାଳରେ ଖଟ ଉପରେ ବସି ଅଛନ୍ତି । 


ମାର୍କଣ୍ଡେୟକୁ ବାହାରକୁ ଆସିବାର ଦେଖି ସେ ପଚାରିଲେ, “ତେବେ 
ମାର୍କଣ୍ଡେୟ, ଭଲରୂପେ ବିଶ୍ରାମ ହେଲା ?”” 


ମାର୍କଣ୍ଡେୟ ଜାଣି ପାରିଲେ ଯେ ଏହି ବାଳକ ଆଉ କେହି ନୁହନ୍ତି, ସ୍ବୟଂ 
ନାରାୟଣ । ନାରାୟଣ ମାର୍କଣ୍ଡେୟଙ୍କୁ କହିଲେ ଯେ “ ବ୍ହ୍ମା ବର୍ରମାନ ନିଦରେ ଶୋଇ 
ଅଛନ୍ତି, ତାଙ୍କର ନିଦ ଭାର୍ଗିଲେ, ପୁଣି ନୂତନ ସୃଷ୍ଟି କରାଯିବ, ସେ ପର୍ଯ୍ୟନ୍ତ ତୁମେ 
ଏହିଠାରେ ବିଶ୍ରାମ କର” । 

ଏହା କହି ନାରାୟଣ ଅନ୍ତହିଁତ ହେଲେ । ଆକାଶରେ ମିଶି ଗଲେ । ତପୂରେ 
ପୁଣି ନୂତନ ସୃଷ୍ଟିର ଆୟୋଜନ ହେଲା । 


ସୃଷ୍ଟି ଓ ପ୍ରଳୟର କଥା ମହାଭାରତରେ ଲେଖା ଅଛି । 


— 0 — 

ଲି 
¢ 4 


ଅପଚୟ କର ନାହିଁ, ଅଭାବ 
ହେବ ନାହିଁ 


ବାଳିକା ଉଷା ତାର ବଡ଼ଭାଇ ଦେବେନ୍ଦ୍ର ନିକଟକୁ ଯାଇଁ ଧୀରେ ଧୀରେ ପଚାରିଲା 
“ 'ଭାଇ, ତୁମର ପଢ଼ା ଶେଷ ହେଲାଣି ? 


ଦେବେନ୍ଦ୍ରଂ ଟିକିଏ ଡେରି ଅଛି, କାହିଁକି ଉଷା ? 


ଉଷା- ତୁମେ କହିଥୂଲ, ପଢ଼ା ହୋଇଗଲେ, ବାପା କାଲି ତୁମକୁ ଯେଉଁ ତାଳ 
ଫୋଟକା ଆଣି ଦେଇଛନ୍ତି ତୁମେ ଫୁଟାଇବ, ମୁଁ ଦେଖିବି ! 


ଦେବେନ୍ଦ୍ରଂ ହଉ, ତୁ ଯା, ମୁଁ ଯାଉଛି ! 


କିୟତୃ କ୍ଷଣ ପରେ ଦେବେନ୍ଦ୍ର ଅନେକଗୁଡ଼ିଏ ତାଳ ଫୋଟକା ଓ ଗୋଟିଏ 
ଦିୟାଶିଲି ହସ୍ତରେ ଉଷାକୁ ସଙ୍ଗରେ ଡାକିନେଇ ବଗିଚାରେ ଗୋଟିଏ ଆତ୍ବଗଛତଳେ 
ଯାଇଁ ଉପସ୍ଥିତ ହୋଇ, ଉଷାକୁ କହିଲା “ତୁ ଦିୟାଶିଲି ଜାଳିଦେ, ମୁଁ ଫୋଟକା 
ଫୁଟାଇବି' ! 


ଉଷା ବା ହାତରେ ଦିୟାଶିଲି ରଖି ଗୋଟି ଗୋଟି କରି କାଠି କାଢ଼ି ଜାଳିଲା, 
ଦେବେନ୍ଦ୍ର ଗୋଟି ଗୋଟି କରି ଫୋଟ୍‌କା ଫୁଟାଇବାକୁ ଲାଗିଲା । ଫୋଟ୍‌କାର ଶବ୍ଦ 
ଶୁଣି ସେହି ସାଇର ମୁରଲୀ ( ଦେବେନ୍ଦ୍ର ଅପେକ୍ଷା ଦୁଇବର୍ଷର ବଡ଼ ) ସେଠାରେ ଆସି 
ଉପସ୍ଥିତ ହେଲା । କିୟତୃ କ୍ଷଣ ପରେ ଉଷାକୁ ପ୍ରତିଥର ଫୋଟକା ଫୁଟାଇବା ସମୟରେ 
ଗୋଟିଏ ଲେଖାଏଁ ଦିୟାଶିଲି କାଠି ଜାଳିବାର ଦେଖି, ଦେବେନ୍ଦ୍ରକୁ କହିଲା, “ଦେବେନ୍ଦ୍ର 
ତୃମେ ଏ କ'ଣ କରୁଛ ? × × × ଆଣିଥୂଲେ ସେଥ୍‌ରେ ସବୁ ଫୋଟକା ଫୁଟାଇ 
ପାରିଥାନ୍ତ, ବୁଥାରେ କାହିଁକି ଗୋଟିଏ ଦିୟାଶିଲି ନଷ୍ଟ କଲ ? 

ମୁରଲୀର କଥା ଶୁଣି ଦେବେନ୍ଦ୍ର ହସି ହସି କହିଲା, ଅଧଲାଟାଏ ଦେଲେ 
ଗୋଟାଏ ଦିୟାଶିଲି, ଅଧଲା ଗୋଟିକରେ କ'ଣ ଆସେ ଯାଏ ? ମୁଁ ତ ଦିୟାଶିଲି 
ନଷ୍ଟ କରି ନାହିଁ, ଫୋଟକା ଫୁଟାଇବାରେ ସାରିଛି ।” 


ମୁରଲୀ- ““ ଅଧଲାଟାଏ କ'ଣ କଛି ନୁହେଁ ? 


ମୁରଲୀର କଥା ଶେଷ ନ ହେଉଣୁ ଦେବେନ୍ଦ୍ର ଫୋଟକା ଫୁଟାଇବା ଶେଷ 
ହୋଇଥଲା, କାରଣ ଦିୟାଶିଲି ବାକ୍ସରୁ କାଠି ସବୁ ଶେଷ ହୋଇ ଯାଇଥଲା, ସୁତରାଂ 
ଉଷାକୁ ସଙ୍ଗରେ ଘେନି ଦେବେନ୍ଦ୍ର ଘରକୁ ଫେରିଗଲା, ମୁରଲୀ ମଧ୍ଯ ତା' ଘରକୁ 
ଚାଲିଗଲା । 


ସେହିଦିନ ସନ୍ଧ୍ୟା ପ୍ରାୟ ଆଗତ । ଭୂତ୍ୟ ଦାମ ତରତର ହୋଇ ଚିମ୍‌ନିଗୁଡ଼ିକ 
ସଫା କରି, ତେଲ ଦେଇ, ଆଲୁଅ ଜାଳିବା ପାଇଁ ଦିୟାଶିଲି ଯେଉଁଠାରେ ରଖିଥୁଲା, 
ସେଠାରେ ଖୋଜିବା ବେଳକୁ ଦିୟାଶିଲି ନାହିଁ । ଖୋଜି ଖୋଜି ଅକି ଗଲା, ଏଣେ 
ସବୁ ଘର ଅନ୍ଧାର, ତେଣେ ଦେବେନ୍ଦ୍ରର ମାଷ୍ଟର ଆସି ପଢ଼ିବା ଘରେ ଛିଡ଼ା ହୋଇ 
ଦାମକୁ ଶୀଘ୍ର ଆଲୁଅ ନେଇ ଯିବା ପାଇଁ ଡାକୁଛନ୍ତି । ଆଲୁଅ ଜାଳିବାର ବିଳମ୍ବ 
ଦେଖି, ଦେବେନ୍ଦ୍ର ବିରକ୍ତ ହୋଇ ଦାମକୁ ଆଲୁଅ ନ ଜାଳିବାର କାରଣ ପଚାରିବାରେ 
ଦାମ କହିଲା “ ‘ବାବୁ ଦିୟାଶିଲିଟା ସକାଳେ ଏଇଠି ରଖି ଦେଇଥୁଲି । ଏବେ ଖୋଜି 
ପାଉନାହିଁ ।” 


ଏତିକିବେଳକୁ ଦେବେନ୍ଦ୍ରର ମନେପଡ଼ିଲା ଯେ ସେ ସକାଳେ ଦିୟାଶିଲି ନେଇ 
ଜାଳିଛି । ଠିକ ଏହି ସମୟରେ ଦେବେନ୍ଦ୍ରର ମା ସେଠାରେ ଆସି ପହଞ୍ଚଲେ । ସେ 
ସମସ୍ତ ଶୁଣି ଦେବେନ୍ଦ୍ରକୁ କହିଲେ “ ଦେବେନ୍ଦ୍ର ଡୁ ବଡ଼ ଅନ୍ୟାୟ କରିଛୁ । ସଞ୍ଜ ହୋଇ 
ଗଲାଣି, କେତେବେଳେ ଆଲୁଅ ଲାଗିବ ?”” 


ଦେବେନ୍ଦ୍ର - ମା, ଅଧଲାଟାଏ ଦେଲେ ଦାମ ଦୌଡ଼ି ଦିୟାଶିଲି ନେଇ ଆସିବ । 
ଦେବେନ୍ଦ୍ରର ମାତା ବର୍ଭମାନ ଦେବେନ୍ଦ୍ରକୁ କିଛି କହିବା ଅନାବଶ୍ୟକ ମନେ କରି ଦାମକୁ 
ଦିୟାଶିଲି ଆଣିବାକୁ ପଠାଇଲେ । 

ଇତିମଧ୍ଯରେ ମାଷ୍ଟର ଦେବେନ୍ଦ୍ରର ଆସିବାର ବିଳମ୍ବ ଦେଖି, (ଘର ଭିତରକୁ 
ଦାମ ଓ ଦେବେନ୍ଦ୍ରର କଥାବାର୍ରା ଶୁଣି ପାରିଥୂଲେ) ଘରକୁ ଫେରିଗଲେ । 


ଅନେକକ୍ଷଣ ପରେ ଦାମ ଦିୟାଶିଲାଇ ନେଇ ବଜାରୁ ଆସିଲା । ଦେବେନ୍ଦ୍ର 
ଆଲୁଅ ନେଇ ତରତର ହୋଇ ପଢ଼ିବାକୁ ଗଲାବେଳକୁ ମାଷ୍ଟର ଚାଲିଗଲେଣି । ଦେବେନ୍ଦ୍ର 
ଦୁଃଖିତ ଓ ଲଜିତ ହୋଇ ଧୀରେ ଧୀରେ ମାଆଙ୍କ ପାଖରେ ଆସି ବସିଲା । ମାତା 
ଦେବେନ୍ଦ୍ରକୁ କହିଲେ “ଦେବେନ୍ଦ୍ର ଆଜିକାର କଥା ମନେରଖିବୁ, ଭୁଲିଯିବୁ ନାହିଁ, 
କୌଣସି ଜିନିଷ ଅପଚୟ କରିବ ନାହିଁ । ଆଜି ଯେ ଅଧଲାଟିକର ଦିୟାଶିଲିକୁ ନିତାନ୍ତ 
ସାମାନ୍ୟ ମନେ କରିଥୁଲୁ, ତାହାର ମୂଲ୍ୟ କେତେ ଭାବି ଦେଖ । କେତେ ଦୀନ ଦୁଃଖୀ 
ଅଧଲାଟିକର ଭୁଜା ବା ମୁଢ଼ି ଖାଇ ଗୋଟିଏ ଦିନ ବଞ୍ଚ ଅଛନ୍ତି ।' 


ଦେବେନ୍ଦ୍ର ମାତାର କଥା ଶୁଣି ମାତାର ବକ୍ଷରେ ମୁହଁ ରଖି କହିଲା “ମା, ଆଉ 
ଦିନେ ଏପରି ଅପଚୟ କରିବି ନାହିଁ ।” 

ମା ଧୀରେ ଧୀରେ ଦେବେନ୍ଦ୍ରର ପିଠିରେ ହାତ ବୁଲାଇ କହିଲେ, “ଅପଚୟ 
କର ନାହିଁ, ଅଭାବ ହେବ ନାହିଁ”, ଏହି କଥାଟି ସ୍ମରଣ ରଖୁ ସବୁବେଳେ କାର୍ଯ୍ୟ 


କରିବୁ, ତାହା ହେଲେ ଅଭାବ ହେବ ନାହିଁ । 


ପୃ: ୧e 
ସାକ୍ଷୀ ଶୃଗାଳ 


ରାଜଗୃହର ସିଂହଦ୍ଧାରର ପାର୍ଶ୍ଵରେ ଗୋଟିଏ ଲୁହାର ପିଞ୍ଜରାରେ ଗୋଟିଏ 
ପ୍ରକାଣ୍ଡ ବାଘ ଥଲା । ହଜାର ହଜାର ଲୋକ ସେହି ବାଟ ଦେଇ ଯାଆବଚ୍ତି, ଆସନ୍ତି; 
ବାଘ ସେମାନଙ୍କୁ କେବଳ ଆକ୍ଷି ପୂରେଇ ଦେଖେ ! କିନ୍ତୁ ହାୟ, ଲୁହାର ପିଞ୍ଜରା ବଡ଼ 
ମଜବୁତ । 

୩୨ ପ୍ରଥମ ଓଡ଼ିଆ ଶିଣୁପର୍ରିକା 


ପିଞ୍ଞରା ପାଖ ଦେଇ କେହି ଗଲେ, ବାଘ ସୁମିଷ୍ଟ କଥାରେ ତାକୁ ଡାକି କହେ, 
ଭାଇ, ଥରେ ପିଞ୍ଜରା ଦ୍ଵାରଟା ଫିଟେଇ ଦିଅନା !” କିନୁ କେହି ତାହା କରିବାକୁ 
ରାଜି ହୁଏ ନାହିଁ । କେହି କହେ, “ଆଉ କଣ୍‌ ! ଦ୍ଵାରଟି ଫିଟେଇ ଦେବି, ତୁ ମତେ 
ଖାଇବୁ !”' କେହି କହେ ଏତେ ମିଠା କଥାରେ ଦରକାର ନାହିଁ; ଡୁ ଯେଉଁଠାରେ 


ଅଛୁ ବେଶ ଭଲରେ ଅଛୁଁ' ' । ସୁତରାଂ ବିଚରା ବାଘ ଆଉ କି କରିବ ! 


ଇତି ମଧ୍ଯରେ ଦିନେ ରଜାଘରେ ବ୍ରାହ୍ମଣ ଭୋଜନର ଆୟୋଜନ ହେଲା । 
ଅତିଶୟ ଶୁଦ୍ଧ, ଶାନ୍ତ, ଭାରି ଭାରି, ବିଦ୍ଧାନ ସବୁ ନିମନ୍ତ୍ରଣ ଖାଇବାକୁ ଆସିଛନ୍ତି । 
ସେମାନଙ୍କ ମଧ୍ଯରୁ ସବୁଠାରୁ ଯେ ବିଦ୍ଧାନ, ଏବଂ ସବୁଠାରୁ ଭଲଲୋକ ବ୍ରାହ୍ମଣ ଥୂଲେ, 
ସେ ସେହିବାଟେ ଗଲାବେଳେ ବାଘ ପିଞ୍ଜରା ଭିତରୁ ତାହାଙ୍କୁ ପ୍ରଣାମ କରି ଯୋଡ଼ 
ହସ୍ତରେ କହିଲା, “ ପଣ୍ଡିତ ମହାଶୟ ' | ଏହା ଦେଖି ଭାରି ଆଶ୍ଚର୍ଯ୍ୟ ହୋଇ ପଚାରିଲେ, 
“ବାବୁ, ତୁମ୍ଭଙ୍କୁ ଯଡୃପରୋନାସ୍ତି ଶିଷ୍ଟ ଦେଖୁଅଛି; ତୁମ୍ଭେ କ'ଣ ଚାହଁ”? ? 


ବାଘ କହିଲା, “ମହାଶୟ, ଥରେ ଏହି ପିଞ୍ଜରା ଦ୍ଵାରଟି ଦୟାକରି ଫିଟେଇ 
ଦେଉଚତ୍ତ' । 


ପଣ୍ଡିତ ମହାଶୟ ଦେଖିଲେ, ପିଞ୍ଜରାର ଦ୍ଵାର ଫିଟାଇବାକୁ ପରିଶ୍ରମ ଅତି 
ଅଳ୍ପ ଅଥଚ ତହିଁରେ ଜଣକର ବିସ୍ତର ଉପକାର; ସୁତରାଂ ସେ ଯାଇଁ ଦ୍ଵାରଟି 
ଫିଟେଇ ଦେଲେ । ବାଘ ବାହାରକୁ ଆସିବା ମାତ୍ର ହସି ହସି କହିଲା “ପଶ୍ଡିତ 
ମହାଶୟ, ଏତେ ଶୀଘ୍ର ଚାଲି ଯାଉନ୍ତୁ ନାହିଁ । ଟିକେ ଛିଡ଼ା ହେଉନ୍ତୁ, ଅନେକ ଦିନ 
ହେଲା ମୁଁ ପେଟ ପୂରେଇ ଖାଇ ନାହିଁ; ତହିଁରେ ପୁଣି ଆପଣଙ୍କର ଶରୀରଟି 
ଯପ୍ରୋନାସ୍ତି ମୋଲାମ ଦେଖା ଯାଉଅଛି । ଆପଣ ଟିକେ ଛିଡ଼ା ହେଲେ ମୋହର 
ଜଳଖିଆଟା ଭଲରୂପେ ହେବ! । 


ଏକଥା ଶୁଣି ପଣ୍ଡିତ ମହାଶୟଙ୍କର ଚକ୍ଷୁ ସ୍ଥିର ! ଅନ୍ୟ କେହି ହେଲେ ଦଉଡ଼ି 
ପଳାଇ ଯାଆନ୍ତା; କିନ୍ତ ତାହାଙ୍କ ପକ୍ଷରେ ସେପରି କରିବା ନିତାନ୍ତ ଅସମ୍ଭବ । ଅନେକ 
ଗ୍ରନ୍ଥ ଅଧ୍ୟୟନ କରି ଅଛନ୍ତି; କିନ୍ତୁ କିପରି ଦଉଡ଼ି ଯିବାକୁ ହୁଏ; ସେ ବିଷୟର କୌଣସି 
ଚଚ୍ଚୀ ସେସବୁ ଗ୍ରନ୍ତରେ ସେ କେବେ ଦେଖ୍‌ ନାହାର୍ତି । ଅଗତ୍ୟା ଆଉ ସେ ପଳାଇବାର 
ଉପାୟ ନ ପାଇ ବାଘକୁ ଉପଦେଶ ଦେଇ ବଶୀଭୂତ କରିବାକୁ ଚେଷ୍ଟା କଲେ । 

ପ୍ରଭାତ ଓ ରେବା ରାୟ ୩୩ 


ପଣ୍ତିତ ମହାଶୟ କହିଲେ, “ବାବୁ ! ତୁମ୍ଭେ କିରୂପେ ଏପରି ଗର୍ହିତ ପ୍ରସ୍ତାବ 
କରୁଅଛ ? ଏକାର୍ଯ୍ୟ ନୀତି ଓ ଶାସ୍ତ୍ର ଉଭୟର ବିରୁଦ୍ଧ । ଯେଉଁ ବ୍ୟକ୍ତି ଉପକାର କରେ 
ତାହାର କ'ଣ କେହି ଅନିଷ୍ଟ କରନ୍ତି ?” 


ବାଘ କହିଲା “ହଁ, ପଣ୍ଡିତ ମହାଶୟ, ସମସ୍ତେ ତାହା କରିଥାନ୍ତି ।” 

ପଶ୍ଡିତ ମହାଶୟ କହିଲେ ¢ ଦୁର୍ଗା, ଦୁର୍ଗା, ଏହା କି କେବେ ହୋଇପାରେ ? 

ବାଘ କହିଲା “ ଦିନ ରାତି ହେଉଅଛି ।” 

ପଣ୍ଡିତ ମହାଶୟ କହିଲେ “' ନା କେଭେ ନୁହେଁ ! ଆଚ୍ଛା, ଚାଲ ତ ଦେଖିବା, 
ତିନିଜଣ ସାକ୍ଷୀକୁ ପଚାରିବା ସେମାନେ କ'ଣ କହିବେ ।” 


ବାଘ ତହିଁରେ ରାଜି ହେଲା । ପଣ୍ଡିତ ମହାଶୟଙ୍କର ସାକ୍ଷୀମାନେ ଯେବେ 
କହନ୍ତି ଯେ କେହି ଉପକାର କଲେ ତାହାର ଅନିଷ୍ଟ କେହି କରେ ନାହିଁ, ତେବେ ବାଘ 
ପଣ୍ତିତ ମହାଶୟଙ୍କୁ ଛାଡ଼ି ଦେବ । ଯଦି ସେମାନେ କହନ୍ତି ଯେ ଉପକାରୀର ଅନିଷ୍ଟ 
ଲୋକେ କରିଥାନ୍ତି, ତେବେ ବାଘ ତାହାକୁ ଖାଇବ । ଦୁଇଜଣ ଯାକ ସାକ୍ଷୀ ଖୋଜିବାକୁ 
ବାହାରିଲେ | ଯାଉଁ ଯାଉଁ ଦିଓଟି କ୍ଷେତର ମଧ୍ଯସ୍ଥିତ ବନ୍ଧକୁ ଲକ୍ଷ୍ୟକରି ପଣ୍ତିତ ମହାଶୟ 
କହିଲେ ˆ ଏହି ମୋର ପ୍ରଥମ ସାକ୍ଷୀ । 


ବାଘ କହିଲା “ଆଚ୍ଛା, ତାକୁ ପଚାରନ୍ତୁ ।” 


ପଣ୍ଡିତ ମହାଶୟ ବନ୍ଧକୁ ପଚାରିଲେ “ବନ୍ଧ ! ତୁ କହତ, ଉପକାରୀ ବ୍ୟକ୍ତିର 
ଅନିଷ୍ଟ କି କେହି କରିଥାଏ ?”' 

ବନ୍ଧ କହିଲା “ ପଣ୍ତିତ ମହାଶୟ, ସମସ୍ତେ କରିଥାନ୍ତି ! ମତେ ଦେଖନ୍ତୁ, ମୁଁ 
ଦୃଇ କ୍ଷେତର ମଧ୍ଯରେ ଥାଇ କେତେ ଉପକାର କରୁଅଛି । ଜଣକର ଜମି ଅନ୍ୟକୁ 
ନେବାକୁ ଦିଏ ନାହିଁ; ଜଣକର କ୍ଷେତର ପାଣି ଆଉ ଜଣକର କ୍ଷେତକୁ ଯାଏ ନାହିଁ । 
ମୁଁ ଏଡେ ଉପକାର କରେ, ତେବେ ସୁଦ୍ଧା ମତେ କାଟି ଚଷାଏ କ୍ଷେତ ବଢ଼ାଇବାର 
ଚେଷ୍ଟା କରନ୍ତି ।” 

୩୪ ପ୍ରଥମ ଓଡ଼ିଆ ଶିଶୁପତ୍ରିକା 


ବାଘ କହିଲା ˆ ‘ପଣ୍ଡିତ ମହାଶୟ ଶୁଣିଲେ ! ଉପକାର କଲେ ତାହାର କ୍ଷତି 
କରନ୍ତି କି ନାହିଁ ! 

ପଣ୍ତିତ ମହାଶୟ କହିଲେ ˆ 'ରହ, ମୋହରତ ଆଉ ଦୃଇଜଣ ସାକ୍ଷୀ ଅଛନ୍ତି ।” 

ବାଘ କହିଲା “ଆଚ୍ଛା ଚାଲନ୍ତୁ ।” 


ପଡ଼ିୟା ମଝିରେ ପ୍ରକାଣ୍ଡ ଗୋଟିଏ ବରଗଛ -! ପଣ୍ଡିତ ମହାଶୟ ସେହି ଗଛଟିକୁ 
ଦେଖେଇ ଦେଇ କହିଲ: “ ଏହି ମୋହର ଦ୍ଵିତୀୟ ସାକ୍ଷୀ । 


ବାଘ କହିଲା “ ଚାଲନ୍ତୁ ଯିବା, ସେ କ'ଣ କହିବେ । 


ପଣ୍ଡିତ ମହାଶୟ ଯାଇଁ ପଚାରିଲେ “ବରଗଛ, ତୋହର ତ ଅନେକ ବୟସ 
ହେଲାଣି, ଅନେକ ଦେଖିଛୁ, ଅନେକ ଶୁଣିଛୁ । ଆଚ୍ଛା କହିଲୁ ଭଲା ଯେ ଉପକାର 
କରେ ତାହାର କି କେହି ଅନିଷ୍ଟ କରିଥାଏ”? ? 


ବରଗଛ କହିଲା ‘ପଣ୍ଡିତେ କ'ଣ କହୁଛନ୍ତି, ଯେ ଉପକାର କରେ ଲୋକେ ତ 
ତାହାରି ଅନିଷ୍ଟ କରିଥାନ୍ତି । ଉପକାର କଲେ ପ୍ରଭ୍ୟୁପକାର କରିବାକୁ କାହାରିକୁ 
ଦେଖିନାହିଁ ।” 

ପଣ୍ଡିତ ମହାଶୟ କହିଲେ ¢ ତୁମ୍ଭେ ବଡ଼ ଅସମ୍ଭବ କଥା କହୁଛ ! ତୁମ୍ଭର କି 
କିଛି ପ୍ରମାଣ ଅଛି ?”” 


ବରଗଛ କହିଲା ‹ ପ୍ରମାଣ ହାତେ ହାତେ | ଦେଖ, ଏହି ଲୋକଗୁଡ଼ିକ ଛାଇରେ 
ବସି ଏତେବେଳ ପର୍ଯ୍ୟନ୍ତ ବିଶ୍ରାମ କରି ଅଛନ୍ତି ଏବଂ ମତେ ହାଣି ଅଠା ବାହାର 
କରିଅଛନ୍ତି । କେବଳ ତାହା ନୁହେଁ, ଅଠା ରଖିବାପାଇଁ ମୋ ପତ୍ର ଛିଣ୍ତେଇ ନେଇ 
ଅଛନ୍ତି । ପୁଣି ରାତିବେଳେ ଦେଖ, ମୋର ଡାଳଟା ଭାଙ୍ଗନେଇ ଯାଉ ଅଛନ୍ତି ।” 


ବାଘ କହିଲା “ ପଣ୍ଡିତ ମହାଶୟ, ଆଉ କଂଣ ପ୍ରୟୋଜନ ? ଆଉ କାହିଁକି 
ବୃଥା ମେହନ୍ତ କରିବେ ? ଆସନୁ, ବେଳ ହେଲାଣି, ମତେ ଭୋକ କଲାଣି । ଏବଂ 
ବିଳମ୍ବ ହେଲେ ଖରାରେ ଆପଣଙ୍କର ଚର୍ବିଗୁଡ଼ିକ ଶୁଖିଯିବ ।” 

ପଶ୍ତିତ ମହାଶୟ ଏକାବେଳକେ ଜୀବନର ଆଶା ଛାଡ଼ିଦେଲେ । ଏହିପରି 
ସମୟରେ ଗୋଟିଏ ଶୃଗାଳ ଆସି ସେଠାରେ ଉପସ୍ଥିତ ହେଲା । ଦୂରରୁ ପଶ୍ଡିତ 
ମହାଶୟଙ୍କୁ ଦେଖି ସେ ଭାବିଥୂଲା, ଏହାଙ୍କର ନିମନ୍ତ୍ରଣର ପୋଷାକ ଦେଖାଯାଉଅଛି, 
ସୁତରାଂ ଏହାଙ୍କ ସହିତ ଗଲେ ଲାଭ ହୋଇପାରେ | ବରଗଛର ଡାଳରେ ଯେ ବାଘ 
ଅଛି । ସେ ତାହା ବୁଝିପାରି ନଥୁଲା ବୋଲି ଏତେଦୂର ଆସିଥୁଲା । କିନ୍ତୁ ନିକଟକୁ 
ଆସି ବାଘକୁ ଦେଖି ସେ ଉର୍ଦ୍ଧଶ୍ଵାସରେ ଫେରି ପଳେଇଗଲା । 


ତାହାକୁ ଦେଖି ପଣ୍ଡିତ ମହାଶୟ କହିଲେ ˆ ଏହି ମୋହର ତୃତୀୟ ସାକ୍ଷୀ ' । 
ଶୃଗାଳ ତେତେବେଳକୁ ଅନେକ ଦୂର ଚାଲି ଯାଇଥୂଲା ! ପଶ୍ତିତ ମହାଶୟ ଅନେକ 
ଡକାଡଜି କରିବାରୁ ସେ ଛିଡ଼ା ନ ହୋଇ କହିଲା “ 'ପଶ୍ରିତେ, କାହିଁକି ଏତେ ଡାକୁଛନ୍ତି ।” 


ପଣ୍ଡିତ ମହାଶୟ କହିଲେ, “ଆରେ ବାବୁ, ତୁ ଯେ ମୋର ସାକ୍ଷୀ ! ତୁ ଚାଲିଗଲେ 
ଯେ ବ୍ରଦ୍ମବଧ ହେବ । 


ଶୁଣି ଶୃଗାଳର କୌତୂୃହଳ ହେଲା, ସେ ଦୂରରେ ଥାଇଁ ପଚାରିଲା 'ପଶ୍ଡିତେ 
କଥାଟା କ”ଣ ? ମୁଁ କେଉଁ ବିଷୟରେ ଆପଣଙ୍କର ସାକ୍ଷୀ ହେଲି ? 


ପଣ୍ଡିତ ମହାଶୟ କହିଲେ ˆ ବାବୁ, କହିଲ ଭଲା, ଉପକାରିର ଅନିଷ୍ଟ କି କେହି 
କରିଥାଏ ?” 


ଶୃଗାଳ କହିଲା ˆ ପଣ୍ଡିତ ମହାଶୟ, ଏ ବଡ଼ କଠିଣ ପ୍ରଶ୍ନ । ଉପକାରୀ, କଣ 
ନା ଯେ ଉପକାର କରେ ! ତାର ଅନିଷ୍ଟ କଣ ନା କ୍ଷତି କରେ । କଣ, ନା, 
କଥାଟା କ'ଣ ସହଜ ହେଇଛି ? କିଏ ଉପକାରୀ ହେଲା, କ'ଣ ପାଇଁ କିରୂପେ 
କେଉଁଠାରେ, କେତେବେଳେ, କାହାର କ'ଣ ଉପକାର କଲା; ତାପରେ ବର୍ମାନ 
ତାହାର କ୍ଷତିଟା ବା କାହିଁକି କରାଯିବ, ପୁଣି କେଉଁ ସ୍ଥାନ ଦେଇ, କିରୂପେ, କିପରି 
ଭୟାନକ କ୍ଷତି କରିବାକୁ ହେବ; ତପୂରେ ସେହି ଉପକାର ସମୟରେ ଅବସ୍ଥା କିପରି 
ଥୁଲା; ଏସବୁ କଥା ବୁଝେଇ କହିଲେ, ମୁଁ ଏହାର ଭଲ ଉତ୍ତର ଦେବି ।” 

ପଣ୍ଡିତ ମହାଶୟ ଶୃଗାଳକୁ ଅବସ୍ଥା ବୁଝାଇବାକୁ କହିଲେ ବାଘ ପିଞ୍ଜରା 
ଭିତରେ ଥୁଲା । ମୁଁ ବ୍ରାହ୍ମଣ ସେହିବାଟେ ଯାଉଥୁଲି ।” 


ପଣ୍ଡିତ ମହାଶୟଙ୍କର କଥା ଶେଷ ନ ହେଉଣୁ ଶୃଗାଳ କହିଲା “ପଣ୍ଡିତେ 
ତାହା ହେଲେତ ପ୍ରଶ୍ବଟା ଆହୁରି ଶକ୍ତ ହୋଇପଡ଼ିଲା । କାରଣ, ସର୍ବାଗ୍ରେ ସେହି ପିଞ୍ଜରା 


No 


ଏବଂ ସେହି ବାଟ ନ ଦେଖିଲେ ମୁଁ କିଛି କହି ପାରିବି ନାହିଁ ' । 


ସୁତରାଂ ସମସ୍ତେ ମିଳି ସେହି ପିଞ୍ଜରା ପାଖକୁ ଆସିଲେ । ତତ୍ୂପରେ ଶୃଗାଳ 
ଅନେକ କ୍ଷଣ ପର୍ଯ୍ୟନ୍ତ ପିଞ୍ଚରାର ଚାରି ପାଖରେ ପଦଚାରଣ କରି କହିଲା, ‹ ଆଚ୍ଛା, 
ପିଞ୍ଜରା ଏବଂ ବାଟ ବୁଝି ପାରିଅଛି; ବର୍ରମାନ ଅବସ୍ଥାଟା କହନ୍ତୁ ।” 


ha 


ପଣ୍ଡିତ ମହାଶୟ କହିଲେ, ବାଘ ପିଞ୍ଜରା ଭିତରେ ଥଲା ଏବଂ ମୁଁ ବ୍ରାହ୍ମଣ 
ବାଟଦେଇ ଯାଉଥ୍‌ଲି' । 


ପୁଣି ଶୃଗାଳ ବାଧା ଦେଇ କହିଲା “' ରହନ୍ତୁ, ଏତେ ତରତର ହେବେ ନାହିଁ । 
ଯେତେକ କହିଲେ ଆଗେ ଭଲକରି ବୁ୍ଝେ । କ'ଣ କହିଲେ ? ବାଘ ଆପଣଙ୍କର 
ବ୍ରାହ୍ମଣ ଥୁଲା, ବାଟଟା ପିଞ୍ଜରା ଭିତରେ ଦେଇ ଯାଉଥଲା ? 


ଏହି କଥା ଶୁଣି ବାଘ ହସି ହସି କହିଲା ଦୂର୍‌ ଗଧ ! ବାଘ ପିଞ୍ଜରା ଭିତରେ 
ଥୁଲା, ବ୍ରାହ୍ମଣ ବାଟଦେଇ ଯାଉଥଲା ।” 

ଶୃଗାଳ କହିଲା “ରହ, କ'ଣ କହିଲୁ ! ବ୍ରାହ୍ମଣ ପିଞ୍ଜରା ଭିତରେ ଥୁଲା, ବାଘ 
ବାଟ ଦେଇ ଯାଉଥଲା ।”” 

ବାଘ କହିଲା ‘ଆରେ ଗଧ, ତା' ନୁହେଁ, ବାଘ ପିଞ୍ଜରା ଭିତରେ ଥୁଲା, ବ୍ରାହ୍ମଣ 
ବାଟ ଦେଇ ଯାୀଉଥୁଲା । 

ଶୃଗାଳ କହିଲା “ଏ ବଡ଼ ଗୋଳମାଳିଆ କଥା ହେଲା: ମୁଁ କିଛି ବୁଝି ପାରୁନାହିଁ । 
କଣ କହିଲ ? ବାଘ ବ୍ରାହ୍ମଣ ଭିତରେ ଥୁଲା, ଆଉ ପିଞ୍ଞରଟା ବାଟ ଦେଇ ଯାଉଥୂଲା ? 

ବାଘ କହିଲା, ଏପରି ନିର୍ବୋଧ ମୁଁ କେଉଁଠାରେ ଦେଖ୍ନାହିଁ । ଆରେ, ବାଘ ଥୁଲା 
ପିଞ୍ଜରା ଭିତରେ ଏବଂ ବ୍ରାହ୍ମଣ ସେହି ବାଟେ ଯାଉଥଲା !'' 

ଶୃଗାଳ କହିଲା, “ନା, ଏତେ ଶକ୍ତକଥା ମୁଁ ବୁଝି ପାରିବି ନାହିଁ ! 


ବାଘ ଖୁବ ରାଗି ଗର୍ଡନ କରି କହିଲା,; “ ନିଶ୍ଚୟ ତୋତେ ଏକଥା ବୁଝିବାକୁ 
ହେବ ! ଦେଖ୍‌, ମୁଁ ଏହିପରି ପିଞ୍ଜରା ଭିତରେ ଥୁଲି ।”' 


ଏହା କହି ବାଘ ପିଞ୍ଜରା ଭିତରକୁ ଗଲା, ଶୃଗାଳ ଦ୍ଵାର ବନ୍ଦ କରି କଣ୍ଟା 
ଲଗାଇ ଦେଲା । 


ତତ୍ବପରେ ଶୃଗାଳ ପଣ୍ଡିତ ମହାଶୟଙ୍କୁ କହିଲା “ପଣ୍ତିତ ମହାଶୟ, ବ୍ମାନ 
ମୁଁ ସବୁ ବୁଝି ପାରିଅଛି । ମୋର ସାକ୍ଷୀ ଯଦି ଶୁଣିବାକୁ ଚାହାନ୍ତି, ତେ ବେ ତାହା ଏହି 


x x xX xX 
ଆପଣଙ୍କର କ୍ଷତି କରିବେ, ସୁତରାଂ ଆଜିକାର ତର୍କରେ ବାଘମାମୁଁଙ୍କର ଜିତ । 
ବର୍ଭମାନ ଆପଣ ଶୀଘ୍ରେ ଚାଲନ୍ତୁ; ଏପର୍ଯ୍ୟନ୍ତ ପୁରୀ ମିଠେଇ ଶେଷ ହୋଇ ନାହିଁ । 
(ଅନୁବାଦିତ) 


— 0 — 


ନବବର୍ଷ 
(୧) 
ନବୀନ ପ୍ରଭାତ ଆଜି ନୂତନ ବରଷେ, 
ଆଣିଛି ଯେ ଉପହାର ବିଶ୍ଵ ବିଧାତାର, 
ନବୀନ ସୌନ୍ଦର୍ଯ୍ୟ ତାର ନୂତନ ହରଷେ; 


ପ୍ରଭୁ ଗୋ ! ବିକାଶେ ତବ ମହିମା ଅପାର । 

(୨) 
ନବପଫ୍ୁଲ କିଶଳୟ ଦୋଳଇ ସମୀରେ, 
ଶୁଭାଶୀଷ ବରଷଇ ପ୍ରଭାତର ରବି; 
ପ୍ରକୃତି ନବୀନ ବେଶେ ନିଃଶଦ୍ଦେ ଗମ୍ଭୀରେ, 
ପ୍ରକାଶଇ ବିଶ୍ଳେ ତବ ନବ -ପ୍ରେମ ଛବି । 


(୩) 
ଆଜି କି ଗୋ ଜନ-ମନ-ନନ୍ଦନ କାନନେ 
ଫୁଟିବ କି ନବ ପ୍ରେମେ ପ୍ରୀତି-ପାରିଜାତ ? 
ସେ ପ୍ରୀତି ସୁଧାରେ ବିଭୋ ! ମମ ଏ ଜୀବନେ 
ନବବର୍ଷେ ସଞ୍ଜୀବିତ କର କର ନାଥ ! 


(୪) 
ହେ ଆନନ୍ଦଘନ-ପିତଃ ¦! ନବୀନ ବରଷେ 
କି ଅର୍ପିବି ଶ୍ରୀ ଚରଣେ କି ଅଛି ସମ୍ବଳ, 
ନବୀନ-ବରଖଷେ ଆଜି, ନବାନନ୍ଦ ରସେ, 
ବରଷେ ନୟନୁ ଧୀରେ ପ୍ରେମାଶ୍ର ନିର୍ମଳ । 
(୫8) 

ଏ ପ୍ରେମାଶ୍ରି ଉପହାର ଅର୍ପୁଛି ପୟରେ- 
କୃପାକରି ଘେନ ଆଜି ମୋ ଜୀବନ -ସ୍ବାମୀ, 
ସୌଭାଗ୍ୟ ସମ୍ପଦେ ଅବା ଦୁଃଖ ସଂକଟରେ 

ପଦ ପ୍ରାନ୍ତେ ରଖ ଦୀନେ ଚିର-ଦିବା-ଯାମୀ । 


— 0 — 

ପ୍ରଭାତ ଓ ରେବା ରାୟ ୩୯ 


ୱଂ୬ କେ ଗୋଡୁମ୍ଭେ 


କେ ଗୋ ତୁମ୍ଭେ ପ୍ରଭାତର ମୃଦୁଳ ପବନେ ? 
କେ ଗୋ ତୁମ୍ଭେ ମଧ୍ଯାହ୍ନର ପ୍ରଖର ତପନେ ? 
କେ ଗୋ ତୁମ୍ଭେ ତଟିନୀର ସୁଶୀତଳ ଜଳେ ? 
କେ ଗୋ ତୁମ୍ଭେ ସୁମହାନ ! ହିମାଦ୍ରି ଅଚଳେ ? 
କେ ଗୋ ତୁମ୍ଭେ କୁସୂମର ବିଚିତ୍ର ବରଣେ ? 
ଏହି ରୂପେ ପୂର୍ଣ୍ଣକର ପ୍ରଭୁ ପରାତ୍ପୂର ! 
ବିମଳ ସୌନ୍ଦର୍ଯ୍ୟେ ତବ ମମ ଏ ଅନ୍ତର । 


କୁମାରୀ ଜ୍ୟୋତିର୍ମୟୀ ଘୋଷ 


୭ ଟ୍ୟୋତି୍ଚୟା ଥୋଷ ରେବା ରାୟଙ୍କ ପ୍ରତିଶ୍ତିତ ଆଦର୍ଶ ବାଳିକା ବିଦ୍ୟାଳୟର ଛାତ୍ରୀ ଥିଲେ ଏବଂ 
ସେ ସେଇ ସ୍ତଲରୁ ପ୍ରଥମ ବ୍ୟାଚରେ ମାଟ୍ଚିଳ ପାଣ୍ଠ କରିଥିଲେ / 


— 0 — 
କୌଡ଼ୁକ ପ୍ରଶ୍ନ 
୧ । ତିନି ଅକ୍ଷରେ ନାମ ମୋର ଅଟେ ଚଡୁସ୍ତଦ 
ପ୍ରଥମ ଛାଡ଼ିଲେ ମୋର ଭୟେ ହେବ ତ୍ରସ୍ତ 
ମଧ୍ଯମକୁ ଛାଡ଼ି କରେ ଅଗ୍ନିର ସଂଯୋଗ, 
ଉତ୍ସବେ ଆନନ୍ଦ କେତେ କରିବ ସମ୍ଭୋଗ । 
ତୃତୀୟ ଛାଡ଼ିଲେ ପ୍ରତି ଦିବସ ସହିତ, 


mm ~~ ~~ 


ହେ ଶିଶୁ ସହଜେ ଯାଇଁ ହୋଇବି ମିଳିତ । 


୨ । ଏକଠାରୁ ନଅ ପର୍ଯ୍ୟନ୍ତ ଅଙ୍କଗୁଡ଼ିକୁ ଏପରି ଭାବରେ ରଖ, ଯହିଁରେ ଏକସଂଖ୍ୟା 
ଦୁଇଥର ପଡ଼ିବ ନାହିଁ; ଅଥଚ ଯୋଗଫଳ ଠିକ୍‌ ୧୦୦ ହେବ । 
ees ୮୫) pe 

୪୦ ପ୍ରଥମ ଓଡ଼ିଆ ଶିଶୁ ପତ୍ରିକା 


ପ୍ରଭାତ 


୧ମ ଭାଗ @ ୧ମ ସଂଖ୍ୟା @ ବୈଶାଖ- ୧୩୧୬ 


ସୂଚୀ 

ବିଷୟ ପୃଷ୍ଠା 
ପ୍ରଭାତ ( ପଦ୍ୟ ) ୧ 
ପ୍ରଭାତର କଥା 9 
ସେକାଳର କଥା 9 
ପ୍ରାଥନା (ପଦ୍ୟ) ୪ 
ଧୂଳିର ଆଶ୍ଚର୍ଯ୍ୟ କାର୍ଯ୍ୟ ୪ 
ସୃଷ୍ଟି ଓ ପ୍ରଳୟର କଥା ୬ 
ଅପଚୟ କର ନାହିଁ, ଅଭାବ ହେବ ନାହିଁ ୮ 
ସାକ୍ଷୀ ଶୃଗାଳ ( ଗପ ) ୯ 
ନବବର୍ଷ ( କବିତା ) ୧୨ 
କେ ଗୋ ତୁମ୍ଭେ ( କବିତା ) ୧୨ 
କୌତୁକ ପ୍ରଶ୍ନ ୧୨ 


ଖ ଏହି ସଂଖ୍ୟାଟି ଫୁଲସ୍କେପ ସାଇଜରେ ମୋଟ ୧ ୨ ପୃଶ୍ତା / ମଲାଟରେ ପ୍ଲାତ 
କାଳରେ ନବୋଦିତ ସୂର୍ଯ୍ୟ ସହିତ ଏକ ଫ୍ରସ୍ଥଟିତ ପନୁଫୁଲର ହାଫ଼-ଟୋନ ଛବି ମୂଦିତ ହୋଇଅଛି / 

ପ୍ରଭାତ ଓ ରେବା ରାୟ ୪୧ 


୧ମ ଭାଗ @ ୨ୟ ସଂଖ୍ୟା @ ଜ୍ୟେଷ୍ଠଣ- ୧୩୧୬ 


ସୂଚୀ 
ବିଷୟ ପୃଷ୍ଠା 
ପ୍ରଭାତ ( ପଦ୍ୟ ) 
ପୃଥ୍ବୀର ଜନ୍ଧକଥା 
ଧୂଳିକଣା ଓ ମେଘ ବିପିନ ବିହାରୀ ସରକାର, ଏମ୍‌ ବି. 
ବାଳକ ଏକଲବ୍ୟ (ଗପ) 
ହେ ଶିଶୁ ( ପଦ୍ୟ) 
ଚଷା ଅବଦୁଲା (ଗପ) 
ଭିକ୍ଷା (ପଦ୍ୟ) ସୁଧୀରଚନ୍ଦ୍ର ରାୟ 
ଖଣ୍ଡଗିରି, ଉଦୟଗିରି ପ୍ରଶାନ୍ତ ରାଓ, ବି.ଏ. 
କୌତୁକ ପ୍ରଶ୍ନ 
1 o- 
ଚୟ ଏ ସଂଗ୍ୟାଟି ମ୍ଫ ଫୁଲୁସ୍କେଘ୍ବ ସାଇଟରେ ୧ ୨ ଫୂଷ୍ଠା / ୨ୟ ପୃଷ୍ଠାରେ 'ମୂଲ୍ୟପ୍ରାସ୍ତ 
ଶାର୍ଷଖଜକରେ ବାର୍ଶିଜଦେୟ ଏକଟକ୍କା ପଠାଇଥିବା ୧ ୫ କଣ ତ୍ରାହଜଙ୍କର ନାମ ମୁତ଼ିଚ ହୋଇଅଛି / 
ସେଥରୁ କେତେଳଣଙ୍କର ନାମ ଏଠାରେ ପୁଦଜ ହେଲ/ / ଶେଷ ଚିନିଜଣ ବହେଜଛନି ସଂପାଦିକାଙ୍କ 
ପୁତ୍ର ଓ କନ୍ୟା / 


ଶ୍ରୀଯୁକ୍ତ ଫକୀରମୋହନ ସେନାପତି ବାଲେଶ୍ଵର 
ଶ୍ରୀଯୁକ୍ତ ରାଧାଚରଣ ଦାସ ବାଲେଶ୍ଵର 
ଶ୍ରୀଯୁକ୍ତ ଲାଲମୋହନ ଦାସ ବାଲେଶ୍ଵର 
ଶ୍ରୀଯୁକ୍ତ ଦାମୋଦର ବଇଦାର ଶୋନପୁର 
ଶ୍ରୀମତୀ ଦେବହୂତି ଦେବୀ ପୁରୀ 
ଶ୍ରୀଯୁକ୍ତ ହେମନ୍ତ କୁମାର ରାଉଳ ବଲାଙ୍ଗର 
ଶ୍ରୀଯୁକ୍ତ ସଚ୍ଚିଦାନନ୍ଦ ରାୟ କଟକ 
ଶ୍ରୀଯୁକ୍ତ ସୁଧୀରଚନ୍ଦ୍ରରାୟ କଟକ 


କୁମାରୀ ଇନ୍ଦିରା ରାୟ କଟକ 


Digitized by srujanika@gmail.com 


୪୨ 


ଘେ 


| 


ପ୍ରଥମ ଓଡ଼ିଆ ଶିଶୁ ପତ୍ରିକା 


ପ୍ରଭାତ 
କନକ କିରଣ-କିରୀଟ ପିଛି ନବ ପ୍ରଭାତ 
ବିକଚ ଅମଳ କମଳ ସ୍ପିଗ୍ଧ ଶିଶିର ସ୍ମାତ । 
ମଣ୍ଡିଣ ଲଳିତ ଶ୍ରୀଅଟ୍ଗେ ଦେଖ ହୋଇଛି ଉଦା 
ପୂରି ଚଉଦିଗେ ପ୍ରକାଶି ନିତ୍ୟ ନବୀନ ପ୍ରଭା । 
ଅର୍ପଇ ବିଭୁଙ୍କ ଚରଣେ ଭକ୍ତି କୁସୁମାଞ୍ଜଳି 
ଏହି ରୂପେ ନିତ୍ୟ ବାଳକେ ହୋଇ କୃତ ଅଞ୍ଜଳି । 
ପ୍ରତି ନବ ନବ ପ୍ରଭାତେ ବିଦ୍ଧୁ ଶ୍ରୀପାଦ-ପଦ୍ମେ 
ଅର୍ପ ହୃଦୟର ଭକତି ନିତ୍ୟ ନବୀନ ଛନ୍ଦେ । 
- @= 
ହେ ଶିଶୁ ସୁନ୍ଦର 
ହେ ଶିଶୁ ସୁନ୍ଦର ! ରଖ ଦୀନର ମିନତି 
ସରଳ ସୁନ୍ଦର ତବ ହୃଦ -ପଦ୍ମାସନେ 
କର କର ପ୍ରତିଷ୍ଠିତ ସେହି ବିଶ୍ବପତି 
ସଜନେ ବିଜନେ କିମ୍ବା ଶୟନେ ସ୍ଵପନେ । 
ସ୍ପେହମୟୀ ଜନନୀର ସ୍ପେହର ଭିତରେ 
ତାଙ୍କରି ଅତୃଳ ସ୍ପେହ କର ହେ ଦର୍ଶନ, 
ସେହି ସେ ପରମ ପିତା ପିତାର ଅନ୍ତରେ 
ଥାଇଁ ସଦା କେତେ ଯନ୍େ କରଚ୍ତି ପାଳନ | 
ଦେଖ ଶିଶୁ ଦିବ୍ୟ ନେତ୍ରେ ଭାଇ ଭଗିନୀର 
ପ୍ରୀତିର ବନ୍ଧନେ ଝରେ ସେ ସୁଧା ନିର୍ଝର 
ପରମ ଆମ୍ମୀୟ ରୂପେ ସେହି ପରାପୂର 


ବିରାଜିତ ଦିବା ନିଶି 


ପୂରି ଚରାଚର | 


—-O0— 

ପ୍ରଭାତ ଓ ରେବା ରାୟ ୪୩ 


ମୃ: 


| 


ee 


: ୧e 


oo ON 


ଖଣ୍ଡଗିରି, ଉଦୟଗିରି 


ବାରେ ଚିନ୍ତ ପ୍ରେମ ଭକ୍ତି ଭରେ 

ଜନନୀର ବିଭବ ଗୌରବେ 

ଜନ୍ମଭୂମି ଜନନୀ ପୟରେ 

ବନ୍ଦରେ ଜୟ ଜୟ ରବେ। 
ଧର୍ମକ୍ଷେତ୍ର ଉତ୍କଳର ଜୟ 
ଯୁଗ ଯୁଗ ବ୍ୟାପି ଭାରତେ 
ବୌଦ୍ଧଗୁମ୍ା ବୌଦ୍ଧ ମୂର୍ଭିଚୟ 
ରାଜଇ ପର୍ବତେ ପର୍ବତେ । 

ଏହି ସେହି କଳିଙ୍ଗ ଧରିତ୍ରୀ 

ଯହିଁ ଧୌଳି, ଜୌଗଡ ରାଜେ, 

ଶିଳାକ୍ଷରେ ଯହିଁ ‘ଜୀବେ ମୈତ୍ରୀ' 

ଘୋଷିତ ଅଶୋକ ସାମ୍ରାଜ୍ୟ । 


—-o0—- 


ଭିକ୍ଷା 
ସୁଧୀରଚନ୍ଦ୍ର ରାୟ, କଟକ 

ଜଳସ୍ଥଳ ସର୍ବତ୍ରରେ ଅଛ ହେ ଭଶ୍ଵର 
ସକଳ ସମୟେ ଥାଅ ନିକଟେ ମୋହର 
ଜଗତର ପିତା ତୁମ୍ଭେ ହେ ଜଗତନାଥ 
ଆଶୀର୍ବାଦ କର ମୁହିଁ କରେ ପ୍ରଣିପାତ । 
xX xX xX 
ପିତାମାତା ଆଦି କେତେ କରିଅଛ ଦାନ 
କି କହିବି, କି ଚାହିଁବି ଜାଣେ ନାହିଁ ଆନ । 
x xX ଏ 
କ୍ଷୁଦୁବୁଦ୍ଧି ଶିଶୁ ମୁହିଁ ମାଗେ ଏହି ଭିକ୍ଷା 
ରଖୁବାକୁ ପଦେ ମତି, ଦିଅ ମୋତେ ଶିକ୍ଷା । 

ପ୍ରଥମ ଓଡ଼ିଆ ଶିଶୁ ପତ୍ରିକା 


ପାଳିବାକୁ ଦିଅ ନିତ୍ୟ ନବପ୍ରୀତି ଭକ୍ତି 
ସ୍ଥାପିବାକୁ ଏ ଜୀବନେ ତୁମ୍ଭରି ମୂରତି । 


—-O0-— 


କୌତୁକ ପ୍ରଶ୍ନ 


୧। ନାମ ମୋର ତିନିବର୍ଣ୍ଣ ମାତୃସ୍ମେହ ଧରେ 
ମଧ୍ଯ ତ୍ୟାଗ କଲେ ନିତ୍ୟ ପ୍ରାଣରକ୍ଷା କରେ ! 
ଶେଷବର୍ଣ୍ଣ ତ୍ୟାଗ କଲେ ବହିବାକୁ କ୍ଲେଶ 
ମସ୍ତକେ ପର୍ବତ କିନ୍ଧୁ ଜଳ ତାର ଶେଷ । (ଭାରତ) 


୨। ତିନି ଅକ୍ଷରେ ନାମ ମୋର ଶୂନ୍ୟରେ ବସତି 
ମର୍ର୍ୟକୁ ଆସିଲେ ଶୋଭେ ଯଥା ମୁକ୍ତା ପଂକ୍ତି । 
ପ୍ରଥମ ଛାଡିଲେ ବାସ ପ୍ରତି ଜୀବ ଦେହେ 
ଶେଷାକ୍ଷର ଛାଡିଦେଲେ ରୋଗୀ ଗୃହେ ଥାଏ । (ଶିଶିର) 


ଏହାର ସଠିକ୍‌ ଉତ୍ତର ଦେଇଥୁଲେ- 


ଶ୍ରୀମାନ ସୁଧୀର ଚନ୍ଦ୍ର ରାୟ 
ଶ୍ରୀମାନ ସୁକାନ୍ତ ରାଓ 

ଶ୍ରୀମାନ ଅଜୟ କୁମାର ଘୋଷ 
ଶ୍ରୀମାନ ଜଗନ୍ନାଥ ମିଶ୍ର 


# ଏହା ୩ୟ ସଂଖ୍ୟାରେ ପ୍ରକାଶିତ ହୋଇଛି / 

ପ୍ରଭାତ ଓ ରେଵା ରାୟ ୪୫ 


୧ମ ଭାଗ @ ୩ୟ ସଂଖ୍ୟା ® ଆଷାଢ଼- ୧୩୧୬ 


ସୂଚୀ 
ବିଷୟ ପୃଷ୍ଠା 

ପ୍ରଭାତ ( ପଦ୍ୟ) 

ଖଣ୍ଡଗିରି, ଉଦୟଗିରି ପ୍ରଶାନ୍ତ ରାଓ, ବି.ଏ. 

ଦିବାଲୋକ ..... 

ଗୁଣଧର ଗୋବିନ୍ଦ (ଗପ) 

ଡୋଟର ବିଶ୍ଵାସ (ଇଂରାଜୀରୁ ଅନୁଦିତ ଗପ) 

ଦେବତା ଓ ଅସୁର କଥା (ଗପ) ଉପେନ୍ଦ୍ରକିଶୋର ରାୟଚୌଧୁରୀ 

ଶିଶୁର ପ୍ରାର୍ଥନା ( ପଦ୍ୟ) ଫକୀରମୋହନ ସେନାପତି 

କୌତୁକ ପ୍ରଶ୍ନ 


ଧ ମୋଟ ୧ ୬ ପଶା / ପଥମ ହୁଇଟି ସଂଖ୍ୟାର ପୃଶାଳୁ କୁମରେ ରଟ୍‌ ୩୬ ପୃଶାରେ 
ଏହା ଶେଷ ହୋଇଛି / 


= 
ପୂ: ୨୫ ପ୍ରଭାତ 


ହେ ଶିଶୁ ସୁନ୍ଦର, ତବ ଜୀବନ ପ୍ରଭାତେ 
ହୃଦୟ-ସରସେ ଧୀରେ 
ଫୁଟିଉଠୁ ସ୍ତରେ ସ୍ତରେ 
ନିତ୍ୟ-ବିଭୁ-ପ୍ରେମଓପଦ୍ଧ ସୁସଙ୍ଗ ସୁବାତେ । 
ସେ ସୌରଭ -ସୁଧା-ଗନ୍ଧ 
ଜନ-ମନ କରୁ ମୁଗ୍ଧ 
ମୁଗ୍ଧକରୁ ମମ ପ୍ରାଣ, ନିତ୍ୟ ନବ ଛନ୍ଦେ । 
ହେ ଶିଶୁ, ପ୍ରଭାତେ ଆଜି 
ଏ ଆଶିଷ-କଣା ସାଜି 
ଦେଉଛି ଶ୍ରୀକରେ ତବ 
ଘେନ ଗୋ ଆନନ୍ଦେ । 
30> 

୪୬ ପ୍ରଥମ ଓଡ଼ିଆ ଶିଶୁ ପତ୍ରିକା 


g : ୩୬ ଶିଶୁର ପ୍ରାର୍ଥନା 


ହେ ମହାପ୍ରଭୁ ଭଗବାନ କରନ୍ତୁ ମଙ୍ଗଳ ବିଧାନ । 
ପ୍ରତିଦିନରେ ଉପାସନା କରିବି ତୁମ୍ଭଙ୍କୁ ପ୍ରାର୍ଥନା 
ପିତାମାଡାଙ୍କ ଚରଣରେ ଖଟି ରହିବି ନିରନ୍ତରେ 

ଯେ କଥା କହିବେ ସେମାନେ ପାଳିବି ତାହା ସାବଧାନେ । 
କହିବି ନାହିଁ ମିଛକଥା ନ ଦେବି କାହା ମନେ ବ୍ୟଥା । 
କରିବି ପର ଉପକାର ଦେହ ମନରେ ଶୁଦ୍ଧାଚାର । 


ଦୟା କରିବି ଦୁଃଖୀ ଜନେ ଜପିବି ପ୍ରଭୁନାମ ମନେ । 


ଫକୀରମୋହନ ସେନାପତି 
# ଏହି ସଂଖ୍ୟାରେ ଅନଚ୍ ଶୟନର ଏଜ ହାଙଫ୍-ଟୋନ ଛବି ମୁଦିତ ହୋଇଛି / 


® Kd 


୧ମ ଭାଗ @ ୪ର୍ଥ ସଂଖ୍ୟା @ ଶ୍ରାବଣ- ୧୩୧୬ 


# ଏହି ସଂଖ୍ୟାରେ 'ମୂଲ୍ୟପ୍ତାପ୍ତି” ଶିରୋନାମାରେ ମୋଟ ୨ ୧ କଣ ନୁତନ ଗ୍ରାହକଙ୍କର 
ନାମ ତାଲିକା ଡ୍ରକାଣ ପାଇଛି / ସେଥି ମଧ୍ଯରେ କଟକରୁ ୧୬ କଣ ଅନବଧଚି / ସେମାନେ ହେଲେ 
ଜଗନ୍ାଥ ତ୍ରିପାଠୀ, ମହେଶଚନ୍ଦ୍ର ପ୍ରଧାନ, ଗୋଫବନ୍ଧୁ ଦାସ, ପାର୍ବତୀ ଚରଣ ରାୟ, ପଶିତ 
ହରିହର ରଥ ଇତ୍ୟାତି / 

ସେଇଜନଳି ପୁରୀରୁ ଇନ୍ଦଧମତ? ଦେବ? ଏବଂ ଭିଶାଖାଫଟମରୁ ବାର ବିକ୍ରମଦେବଙ୍କ 
ସହିତ ବାଲେଶ୍ମର, ସମ୍ବଲପ୍ପର, ଯାଜପୁର, ମାନଭୁମ ଏବଂ ଫରିଦପ୍ୁରରୁ ପ୍ରତ୍ୟେକ ଜଣେ 
ଲେଖା ଅନ୍କୁ୍ତ / ପଡ଼ିକାଟିର ଲୋକପ୍ରିୟତା ସହିତ ଏହାର ପ୍ରସାର ବୁଣି ପାଇଥିବାର ଏଥୁରୁ 
ଅନୁମାନ କରାଯାଏ / 


ସୂଚୀ 
ବିଷୟ ପୃଷ୍ଠା 
ପ୍ରଭାତ ( ପଦ୍ୟ) 
ଖଣ୍ଡଗିରି, ଉଦୟଗିରି ପ୍ରଶାନ୍ତ ରାଓ 
ଇଶ୍ଵର ଭକ୍ତି ( ପଦ୍ୟ ) 

ପ୍ରଭାତ ଓ ରେବା ରାୟ ୪୭ 


ଚାରି ବନ୍ଧୁ (ଗପ ) ଜଣେ ଛାତ୍ର 

ଆକାଶର କଥା 

ଗୁଖୀର ସାହସ (ଗପ) 

ଦେବତା ଓ ଅସୁର କଥା (ଗପ) ଉପେନ୍ଦ୍ରକିଶୋର ରାୟଚୌଧୁରୀ 
ବୁଦ୍ଧି ଯାର ଜୟ ତାର 

ଉଦ୍ଦୋଧନ 

କୌତୁକ ପ୍ରଶ୍ନ (ଏଥରେ ଇଂରାଜୀରେ କିଛି ଧନ୍ଦା ଦିଆଯାଇଛି /) 


୫ ଚାରିବ୍ନ୍ଦୀ ଗପଟି Folk Tales of Hindusthan ପୁସ୍ତକରୁ ସଂଗୂହୀତ ହୋଇଥିବାର 
ସୂଚିତ ହୋଇଛି / ଗପଟି ଏଇଭଳି ଆରମ୍ଭ ହୋଇଛି- 

“ଗୋଟିଏ ୟାନରେ ଚାରିବନ୍ଧ ଥଲେ / ରାଛା ପୁଅ, ପଣିତ ପୁଅ, ବଣିଆ ପୁଅ, 
ବଢ଼େଇ ପୁଅ / ..... ଇତ୍ୟାଦି / 


ପ୍ରଭାତ ପ୍ରାର୍ଥନା 
ଇଚ୍ଛା ମୋର ଦୟାମୟ ଦେବି ମୁଁ ସୁନ୍ଦର 
କୋମଳ ବିମଳ ଯଥା ପୁଷ୍ପ ପ୍ରଭାତର । 
ଇଚ୍ଛା ମୋର ଦୟାମୟ ! ହେଉ ମୋ ଜୀବନ 
ଉଦାର ଉନ୍ମଳ ଯଥା ତରୁଣ-ଡପନ । 
ଇଚ୍ଛା ମୋର ଦୟାମୟ ହେଉ ଏ ଜୀବନ 
ସ୍ମିଗ୍ଧ ସୁଶୀତଳ ଯଥା ପ୍ରଭାତ ପବନ । 
Dଏ ଏ xX 
oo 
ପୂ: ୩୯ ଭଶ୍ଵର ଭକ୍ତି 


ହେ କରୁଣାମୟ ଜଗଦୀଶ୍ବର 
ତବ ଶକ୍ତିର କାହିଁ ପଟାନ୍ତର ! 
ସୂର୍ଯ୍ୟଚନ୍ଦ୍ର ଗ୍ରହ ନକ୍ଷତ୍ର ଆଦି 

୪୮ 


ପ୍ରଥମ ଓଡ଼ିଆ ଶିଶୁ ପତ୍ରିକା 


ସକଳ ସୃଜିଲେ ପ୍ରଭୁ ଅନାଦି । 


କି ଶକ୍ତି ଦ୍ଵାରା ଏ ବିଶ୍ଵ ସଂସାର 


ସୃଜିଅଛ ପ୍ରଭୁ ଜଗଦୀଶ୍ବର । 


ନ୍ୟାୟାନ୍ୟାୟ କାର୍ଯ୍ୟ କରେ ମୁଁ ଯାହା 


ଦେଖୁଅଛ ପିତଃ ସର୍ବଦା ତାହା | 
xX xX 
ବୈଦ୍ୟନାଥ ନନ୍ଦ, ୪ର୍ଥ ଶ୍ରେଣୀ 
କଟକ କଲିଳିଏଟ୍‌ ସ୍ତୁଲ । 


—_-O0—- 


୧ମ ଭାଗ @ ୫ମ ଓ ୬ଶ୍ବ ସଂଖ୍ୟା @ ଭାଦ୍ରବ, ଆଶ୍ବିନ- ୧୩୧୬ 


ବିଷୟ 
ହେ ଶିଶୁ ସୁନ୍ଦର ( ପଦ୍ୟ ) 
ଖଣ୍ଡଗିରି ଓ ଉଦୟଗିରି 
ପ୍ରାର୍ଥନା ( ପଦ୍ୟ) 
ଗରିଲା 
ବୁଦ୍ଧି ଯାର, ଜୟ ତାର 
ମାଧୁଆ କଥା ( ଗପ) 
ପ୍ରଭାତ ( ପଦ୍ୟ ) 
ଆକାଶର କଥା 
ଦେବତା ଓ ଅସୁର କଥା 
ଆଶ୍ଚର୍ଯ୍ୟ ଗଛ 
ହିତୋପାଖ୍ୟାନ 
ଦିୟାଶିଲାଇର ଜନ୍ମ 
ବିଲାତର ଶିକ୍ଷା ପ୍ରଣାଳୀ 
ମୃତ୍ୟୁ କେଉଁଠାରେ ( ପଦ୍ୟ) 
ନିବେଦନ ( ପଦ୍ୟ) 
କୌତୁକ ପ୍ରଶ୍ନ 


ସୂଚୀ 
ପୃଷ୍ଠା 
ପ୍ରଶାନ୍ତ ରାଓ, ବି.ଏ. 
କୁମାର ....... ରାଓ 
ଦ୍ଵିଜେନ୍ଦ୍ରଲାଲ ବସୁ 


ଶ୍ରୀମତୀ ଇ.......... 
ବ୍ରଜମୋହନ ପଣ୍ଡା 


ଉପେନ୍ଦ୍ରକିଶୋର ରାୟଚୈଧୁରୀ 
ଶ୍ରୀମତୀ ହେମପ୍ରଭା ଦାସ, ଏମ୍‌.ଏ. 


ବାଞ୍ଚାନିଧ୍‌ ତ୍ରିପାଠୀ, କଲିଜିଏଟ୍‌ ସ୍କୁଲ, କଟକ 


—- OQ —- 


## ଏଥରେ ମୂଲ୍ୟପାଡ଼ି ଶିରୋନାମାରେ ୧ ୧ ୦ଟଣ ନୁତନ ଗ୍ରାହକଙ୍କର ନାମ ତାଲିଜା 

ପ୍ରଭାଡ ଓ ରେବା ରାୟ ୪୯ 


ଛପାଯାଇଛି / କମେ ପତଡ଼ିକାଟି ଅଧକ ଲୋକପ୍ରିୟତା ଅର୍ଜନ କରିଥିବାର ଏଥୁରୁ ସୁଚିତ ହୁଏ / 

# ଏହି ସଂଖ୍ୟାରେ ପ୍ରାର୍ଥନା କରୁଥ୍‌ବ। ଏକ ଯୋଜ଼ହସ୍ତ ଶିଶୁର ପୂରାଫପୂଶା 
ହା଼ଂ-6ଟୋନୁ ଛବି ମୁଦିତ ହୋଇଛି / 'ମାଧୂଆ କଥା” ଗଥଟି ସାଧବ ସାତପୁଅ ସମ୍ପର୍ଚିତ ଅଟେ / 
ଏହାର ଲେଟୁଁକା ଇନ୍ଦିରା ରାୟ ବୋଲି ଅନୁମାନ କରାଯାଏ / 


¢ 
ପୃ: ୫୧ ପ୍ରାଥନା 
ମଳିନ ପଙ୍କିଳ ମୋର ହୃଦୟ ଗହନେ 
ପ୍ରତିଷ୍ଠିତ କର ନିତ୍ୟ ତବ ପୁଣ୍ୟାସନେ । 
ଦେଖାଅ ଏ ପ୍ରାଣେ ମୋର ଦୁମ୍ଭର ମହିମା 
ପ୍ରକାଶିତ କର ହୃଦେ ସତ୍ୟର ପ୍ରତିମା । 


ଅନନ୍ତ ଦିଗନ୍ତ ସମ ହେଉ ମୋ ହୃଦୟ 
ସମ୍ପଦେ ବିପଦେ ସଦା ଅଟଳ ଅଭୟ । 
xX X Xx 


କୁମାରୀ ........‹.. ... ରାଓ 


-o- 
ପୁ: ୫୪ ପ୍ରଭାତ 


ବହୁଛି ହିଲ୍ଲୋଳ- ସୁଧା ସୁଗନ୍ଧ ପବନ 
ପକ୍ଷୀକୁଳ ହୃଷ୍ଟଚିତ୍ତ 
ଗାଉଛନ୍ତି କଳଗୀତ 
ଚତୃର୍ଦିଗେ ଶୁଭୁଅଛି ନାନାବିଧ ସ୍ଵନ । 
xX XxX xX 
ଏ ବ୍ରାହ୍ମ ମୁହୂ ଶିଶୁ ଉଠ ଶଯ୍ୟା ତେଜି 
ହୃଦୟର ଭକ୍ତିଭରେ 
ପୂଜ ବିଭୁ ଶ୍ରୀପୟରେ 
ସାଧ ଯାଇ ନିଜ କାର୍ଯ୍ୟ, ବିଭୁ ଯଶ ହେଉ । 
oo 

୫୦ ପ୍ରଥମ ଓଡ଼ିଆ ଶିଶୁ ପତ୍ରିକା 


ଗରିଲା 
ଗରିଲା ଏକ ପ୍ରକାର ବାନର ! ପୃଥ୍ବୀରେ ଯେତେପ୍ରକାର 
ବାନର ଅନଛତ୍ତି, ସେମାନଙ୍କ ମଧ୍ଯରେ ସବୀପେକ୍ଷା ବଡ଼ । × 
× × ଗରିଲାମାନେ ତିନିଚାରି ଦିନରୁ ଅଧକ ଏକ ସ୍ଥାନରେ 
ଥାଆନ୍ତି ନାହିଁ । × × × ଏହି ରୂପେ ଏମାନେ କ୍ରମାଗତ 
ଏକ ସ୍ଥାନରୁ ସ୍ଥାନକୁ ବୁଲିଯାଆନ୍ତି | × × × 


ଏକ-ନୁତାୟାଂଶ ଦୁଷ୍ାରେ 
ଗର୍ରଲ/ର ଏକ ସୁନ୍ଦର 


ଲାଇନ ଚିତ୍ର ଦିଆଯାଇଛି / 


ଶି ଦ୍ରିଚେନ୍ଦୂଲାଲ ବସୁ 


3 ୧୯ ୧୬ ମସିହାରେ କଟକର ଜଳ୍ଦଳ ସାହିତ୍ୟ ପ୍ରେସର ଦ଼ିକେନ୍ଦରଲାଲ ବସୁଙ୍କର 
ଚିଜିଆଖାନା” ନାମରେ ଖଣଚିଏ ପୁକ ପ୍ରକାଣ ପାଇଥିଲା / ଏଥିରେ ବିଲିନ ଜୀବଚନୁଙ୍କ ସମ୍ପର୍କରେ 
ବିବରଣ ସହିତ ପ୍ରତ୍ୟେକ ଗୋଟିଏ ଲେଖା ପୁରାପୃଶ/ ଛବି ମଧ ମୁଦିତ ହୋଇଥଲା / 


-—- 0 — 


୧ମ ଭାଗ @ ୭ମ ଓ ୮ମ ସଂଖ୍ୟା @ କାରିକ, ମାର୍ଗଶୀର- ୧୩୧୬ 


ବିଜ୍ଞାପନ 


ଅଞ୍ଜଳି 
ରେବା ରାୟଙ୍କ ପ୍ରଣୀତ କବିତା ପୁସ୍ତକ 
ମୂଲ୍ୟ- ଛ'ଅଣା ମାତ୍ର 


ଶ୍ଲୋକ ସଂଗ୍ରହ 


ସମୁଦାୟ ଧର୍ମଗ୍ରନ୍ଛରୁ ସାର ଶ୍ଲୋକ ସମୂହ ସଂଗୃହୀତ ହୋଇ ରେବା 
ରାୟଙ୍କ ଦ୍ଵାରା ପ୍ରକାଶିତ ହୋଇଅଛି । 
ମୋଟ ପୃଷ୍ଠା ୧୮୭, ମୂଲ୍ୟ- ଚାରିଅଣା 


ପ୍ରିୟନାଥ ମହାନ୍ତି 
ମ୍ୟାନେଜର, ବଉଦ ଜଗନ୍ନାଥ ପ୍ରେସ । 

ପ୍ରଭାତ ଓ ରେବା ରାୟ ୫୧ 


ଆଶୀର୍ବାଦ 
୧ 
ପ୍ରଭାତେ ତପନ ଯଥା ନାଶି ଅନ୍ଧକାର 
ନିତ୍ୟେ ନବପ୍ରାଣ ସର୍ବେ କରେ ବିତରଣ, 
ଉଚ୍ଟ, ନୀଚ, ଦୁଃଖୀ, ଧନୀ ନକରି ବିଚାର 
ସରବେ ସମାନ ଭାବେ ବିତରେ କିରଣ । 


9 
ତେସନେ ହେ ବସ ! ଜ୍ଞାନ-ପୁଣ୍ୟ ପ୍ରେମାଲୋକେ 


ବିନାଶି ଅନ୍ଧାର ରାଶି ମଳିନ ହୃଦୟ, 

ହୁଅ ଧନ୍ୟ, ଲଭ ସ୍ଥାନ ସେହି ସ୍ଵର୍ଗଲୋକେ 

ଗାଅ ତଥା ବସି ନିତ୍ୟ ଜୟ ଦୟାମୟ! । 
Xx xX xX 


# ଏହି ସଂଖ୍ୟାରେ ଗୋଟିଏ ହାଫ଼-ଟୋଜ଼ ଫଟୋ ସହିଚ “କଳହସ୍ତା' ସଂପର୍କରେ 
ନଲଫପୂଵାର ଏକ ନେଟ ପ୍ରକାଣିତ ହୋଇଛି / 'ଧବ ଚରିତ” ନାମରେ ନାନା ରାଗରାଗିଣୀୟୁଭ 
ହୋଇ ଦାର୍ଭ ଆଠପୂଶ୍ରା ବ୍ୟାପା ଏକ କବିତ/ ମଧ୍ଯ ପ୍ରକାଣିଚ ହୋଇଛି / 

ପୁନରାୟ ରାଧାନାଥଙ୍କ ରଚନାରୁ ହୁଇପଦ କବିତା ମୁଦ୍ରିତ ହୋଇଛି / ଚାହା ହେଉଛି- 

 ଧର୍ମପୋତ ଏକ ଗଢ଼ିଛନ୍ତି ବିଧ୍‌ 
ତରିବାକୁ ଏଇ ସଂସାର -ବାରିଧ୍‌ । 
ଧର୍ମ ଏକା ସିନା ମହତ ପଣିଆ, 
ଆଉ ବଡ଼ପଣ ଅଢେଇ ଦିନିଆ ।” 
- o- 
୨ୟ ଭାଗ @ ୨ୟ ସଂଖ୍ୟା @ ଜ୍ୟେଷ୍ଣଂ ୧୩୨୦ 

# ମୋଟ ପୁତା ସଂଖ୍ୟା ୨ ୪, ଏଥିରେ ଲେଖକ ଭାବରେ କେବଳ ନାଳମଣି ଧଳଙ୍କର 

ନାମ ଉଲ୍ଲେଖ ଅନ୍ଧି / 
୨ୟ ଭାଗ @ ୩ୟ ସଂଖ୍ୟା ® ଆଷାଢ଼ ୧୩୨୦ 

# ଏଥିରେ ଅନ୍ୟାନ୍ୟ ଲେଖା ସହିତ ‘ମହାରାଣୀ! ଲିକୋରିଆ” ନାମରେ ଲକ୍ଷ୍ମୀନାରାୟଣ 

ସାହୁଙ୍କର ଏକ ଲେଟା ପ୍ରଜାଣ ପାଇଛି / 

୫9୨ ପ୍ରଥମ ଓଡ଼ିଆ ଶିଶୁ ପତ୍ରିକା 
୨ୟ ଭାଗ @ ୪ର୍ଥ ସଂଖ୍ୟା @ ଶ୍ରାବଣ- ୧୩୨୦ 


ଖୁ ଏଇ ସଂଖ୍ୟାରେ ‘ବିଲେଇ ମାଙ୍କଡ଼” ନାମରେ ନାନମଣି ଧଳଙ୍କ ଲିଝୁଚ ଏକ ଟଅ 
ଏବଂ 'ଦାମନ ଓ ପିଥଅସ୍‌' ନାମରେ ଇଂରାଜାରୁ ଅନୁଦିତ ଏକ କାହାଣୀ ାନ ପାଇଛି / 


—୦-— 


୨ୟ ଭାଗ ଵ@ ୫ମ ସଂଖ୍ୟା @ ତଭାଦ୍ଵବ- ୧୩୨୦ 


ସୂଚୀ 

ବିଷୟ ପୃଷ୍ଠା 
ପ୍ରଭୁ (ପଦ୍ୟ) 
କଳ ଜାହାଜ 
ମହମବତୀର ଇତିହାସ 
ପାପର ପ୍ରାୟଶ୍ଚିତ (ଗପ ) ଶୀ ଗୌହ...........c.veoe 
ଆକାଶ ରହସ୍ୟ 
ଫୁଲ ଚାରୁଡ଼ି (4 basket of Flowers ନାମକ ଇଂରାଇୀ ପୁଛଳର 

ଛା/ୟାରେ ଲିଝୁତ /) 
ସୁଧୀର କୁମାର ଓ ମାତା (ଧାରାବାହିକ ଜଉପନ୍ୟ/ସର ପ୍ରଥମ ପରିଛେଦ / 

ଏଥିରେ ଲେଖକଙ୍କର ନାମ ନାହିଁ /) 

ପ୍ରଭାତ ( ପଦ୍ୟ ) ବାଞ୍ଚାନିଧୂ ପଟ୍ଟନାୟକ 
ଆଦେଶ ( ପଦ୍ୟ ) ଆଦିକନ୍ଦ ପଣ୍ଡା, 


ଛାତ୍ରର ଯାଜପୁର ହାଇସ୍ତ୍ୁଲ 


_ ୦ — 


ପ୍ରଭାତ 


ଅନ୍ଧାର ରଜନୀ ପାହିଲା 

ଦେଖ ରବି ଉଦିତ, 
ରକ୍ତିମ ବରଣେ ହୋଇଲା 

ପ୍ରାଚୀ ଦିଗ ଶୋଭିତ । 
ବିହଗ ମଧୁର କଣ୍ଠରେ 

ଗାଏ ପ୍ରଭାତୀ ଗୀତ 

ପ୍ରରାତ ଓ ରେବା ରାୟ ଖଳ 


ଯେହ୍ନେ ଜଗଜନେ କହଇ 
ସର୍ବେ ଉଠ ତୁରିତ । 
ବିକଚ କୁସୁମ ସୌରଭେ 
ପୂରିଗଲା କାନନ 
ବିଭୁ ପାଦପଦ୍ଦେ ସୁମରି 
ଏବେ ଉଠ ବହନ ! 
ବାଞ୍ଚାନିଧ୍‌ ପଟ୍ଟନାୟକ, 
ଛାତ୍ର ଖୋଵ୍ଧୀ ହାଇସ୍ତ୍ରଲ । 
(ସଂଶୋଧୂଵତ ହୋଇ ପ୍ରକାଶିତ ।) 


® od 
୨ୟ ଭାଗ @ ୬ଷ୍ଠ ସଂଖ୍ୟା ® ଆଣଶ୍ବିନ- ୧୩୨୦ 


¥ ୬୧ରୁ ୭୨ ପର୍ଯ୍ୟନ୍ତ ଏହି ସଂଖ୍ୟାର ମୋଟ ଫୂଷ୍ଠା ସଂଖ୍ୟା ୧ ୨ / ଏହାର ସୂଚୀରେ 


କଳ ଜାହାଜ 
କୃଷକ - ପିପୀଲିକା 

ସୁଧୀର କୁମାର ଓ ମାତା (ଧାରାବାହିକ ଉପନ୍ୟାସ) 
‘ମଜାର ଅଙ୍କ ..... ଇତ୍ୟାଦି । 


Lo ® 
୨ୟ ଭାଗ @ ୭ମ ଓ ୮ମ ସଂଖ୍ୟା @ କାରକ, ମାର୍ଗଶୀର- ୧୩୨୦ 


ସୂଚୀ 

ବିଷୟ ପୃଷ୍ଠା 
ହେ ଶିଶୁ ସୁନ୍ଦର ( ପଦ୍ୟ ) 
ମହମବତୀର ଇତିହାସ 
ତିନୋଟି ପ୍ରଶ୍ନ (ଇଂରାଜୀ ଗପର ଅନୁବାଦ) 
ସୁଧୀର କୁମାର ଓ ମାତା ( ଧାରାବାହିକ ଉପନ୍ୟାସ ) 
ଦାନଶୀଳ ରାଜା (ଗପ) 
ମଣିକା ଓ ମତ୍ସ୍ୟ ରାଜକୁମାର 
ଶ୍ରେଷ୍ଠାଚାର ( ପଦ୍ୟ ) ବ୍ରହ୍ମାନନ୍ଦ ଷଡ଼ଙ୍ଗୀ 

୫୪ ପ୍ରଥମ ଓଡ଼ିଆ ଶିଶୁ ପତ୍ରିକା 


ଗରିବ ବ୍ରାହ୍ମଣ (ଗପ) 
ଉତ୍କଳରେ ମହାମାନ୍ୟ ବଡ଼ଲାଟ ( ପଦ୍ୟ) ମ. ଅ. ଜଲିଲ୍‌ 

# ଏହି ସଂଖ୍ୟାରେ ସମୁଦ୍ର ତଳେ ଥିବା ମାଛମାନଙ୍କର ଏକ ପୂରାପୂୃଶା ରଙ୍ଗୀନ 
ହାଫ- ଟୋନ ଛବି ମୁଦିଚ ହୋଇଛି / 


® 


ପୁ: ୯୫-୯୬ ଉଚ୍ସଳରେ ମହାମାନ୍ଯ ବଡ଼ଲାଟ 


ଆଜି ଓଡ଼ିଶାର ସୌଭାଗ୍ୟ ଉଦୟ 
ଯେଣୁ ବିଜେ ତହିଁ ଲାଟ ମହୋଦୟ । 
ଉଲ୍ଲାସେ ଆକୁଳ ଉତ୍କଳର ପ୍ରାଣ 
ବହୁଦିନେ ପାଇ ଲାଟ ଦରଶନ । 


ଆସୁଛନ୍ତି ଏହା ବିଟିଶ ସମ୍ରାଟ 

ଏଥୁ ମଧେ ହେଲେ କେତେ ବଡ଼ଲାଟ । 
ଶତାଧବକ ବର୍ଷ ହୋଇଲାଣି ଗତ 
ଓଡ଼ିଶାରେ କଲେ ନାହିଁ ଦୃଷ୍ଟିପାତ । 
ଧନ୍ୟ ହାରଡିଞ୍ଜ ସୁବିଚାର ତବ 

ଆସି ବଢାଇଲ ଓଡ଼ିଶା ଗୌରବ । 
ଦୁଃଖୁନୀ ଉତ୍କଳ ଦୀନ ସୁତଗଣ 

କିସ ଦେଇ ତବ ପୂଜିବେ ଚରଣ । 
କେବଳ ଡାକୁଛୁ ପ୍ରଭୁ ପରାପୂର 

ଯଶଃ ଆୟୁ ବୃଦ୍ଧି କରନ୍ତୁ ତୁମ୍ଭର ! 


—-o0-—- 


୨ୟ ଭାଗ @ ୯ମ ସଂଖ୍ୟା @ ପୌଷ- ୧୩୨୦ 


ସୂଚୀ 
ବିଷୟ ପୃଷ୍ଠା 
ପ୍ରାଥନା 
କୋହିନୂର 
କଟକରେ ବଡ଼ଲାଟ ନୀଳମଣି ଧଳ 

ପ୍ରଭାତ ଓ ରେବା ରାୟ ୫୫ 


କଟକରେ ବଡ଼ଲାଟ 
ଓଡ଼ିଶାର ଇତିହାସରେ ଗତ ମାର୍ଗଶୀର ଦି୧୪ନ ଶୁକ୍ରବାର 
(ଇଂ ୨୮ ।୧ ୧ ।୧୯୧୩) ଗୋଟିଏ ବିଶେଷ ଦିନ ! 
xX xX XxX 
ଭାଇସରୟ ଓ ଗଭର୍ଣ୍ଣର ଜେନେରାଲମାନେ ସାଧାରଣତଃ ରାଜବଂଶୋଭଉବ ଅଥ୍ଥୀତ଼ 
ବିଲାତର (Lo୮ଏ family) ଲୋକ । ଏହାଙ୍କୁ ଆମ୍ଭେମାନେ ବଡ଼ଲାଟ ବୋଲି କହିଥାଉଁ । 
ଏମାନଙ୍କର ଶାସନକାଳ ସାଧାରଣତଃ ପାଞ୍ଚବର୍ଷରୁ ଅଧୂକ ନୁହେଁ । ବର୍ରମାନ ବଡ଼ଲାଟଙ୍କ 
ନାମ ଲର୍ଡ ହାର୍ଡିଞ୍ଞ । ଓଡ଼ିଶା ଚିରକାଳ ରାଜଭକ୍ତ । ଓଡିୟାମାନେ କାହିଁକି, ସମସ୍ତ ଭାରତବାସୀ 
ରାଜାଙ୍କୁ ଦେବତା ପ୍ରାୟ ମଣନ୍ତି । ସୁତରାଂ ଆମ୍ଭମାନଙ୍କ ପକ୍ଷରେ ରାଜଦର୍ଶନ ଦେବଦର୍ଶନ 
ତୁଲ୍ୟ । ମାତ୍ର ଆମ୍ଭମାନଙ୍କ ସମ୍ରାଟ ସୁଦୂର ଇଂଲଣ୍ଡରେ ରହିବାରୁ କେବେ ଆମ୍ଭେମାନେ 
ତାଙ୍କର ଦର୍ଶନ ପାଇପାରୁନାହିଁ । ତାଙ୍କ ବଦଳରେ ତାଙ୍କ ପ୍ରତିନିଧ୍ଙ୍କ ସାକ୍ଷାତକୁ ଆମ୍ଭେମାନେ 
ରାଜଦର୍ଶନ ପରି ମନେକରୁ । 
ନୀଳମଣି ଧଳ 


-o- 


୨ୟ ଭାଗ @ ୧୦ମ ସଂଖ୍ୟା @ ମାଘ ୧୩୨୧ (ଜାନୁଆରୀ- ୧୯୧୪) 


ସୂଚୀ 

ଵିଷୟ ପୃଷ୍ଠା 
ପ୍ରାର୍ଥନା 
ଆକାଶର ନୌକା 
ସୁଧୀରକୁମାର ଓ ମାତା (ଧାରାବାହିକ ଉପନ୍ୟାସ ) 
ପରୋପକାର ( ପଦ୍ୟ) ନୀଳମଣି ଧଳ 
କାହାକୁ କ୍ଷୁଦ୍ଧ ବୋଲି ନ କହିବ ହେଳେ (ଗପ) ନୀଳମଣି ଧଳ 
ଅସମ୍ଭବ ( ପଦ୍ୟ) ନୀଳମଣି ଧଳ 
ନୀତିକଥା 


# 'ଆଜାଣର ନୌକା” ବିଷୟଟିରେ ବ୍ୟୋମଜାନ ସଂପର୍କରେ ଆଲୋଚନା କରାଯାଇଛି 
ଏବଂ ଏଥିରେ ନ୍ଧବୋଟ ନ୍ଧୋଟ ୪ଟି ହାଫ଼-ଟୋନୁ ଫଟୋ ଦିଆଯାଇଛି / 

୫୬ ପ୍ରଥମ ଓଡ଼ିଆ ଶିଶୁ ପତ୍ରିକା 


୨ୟ ଭାଗ @ ୧୧ଶ ଓ ୧୨ଶ ସଂଖ୍ୟା @ ଫାଲଗୁନ, ଚୈତୁ- ୧୩୨୧ 
(ଫେବୃୟାରୀ, ମାର୍ଚଓ ୧୯୧୪) 


ସୂଚୀ 
ବିଷୟ ପୃଷ୍ଠା 
ପ୍ରାର୍ଥନା ( ପଦ୍ୟ) 
ଦେବୀ ସ୍ଵେହଲତା ( ଜୀବନୀ) ନୀଳମଣି ଧଳ 
ଆଗ୍ନେୟଗିରି 
ସକ୍ରେଟିସ୍‌ 
ସ୍ଵର୍ଗୀୟ ରାୟ ମଧୁସୂଦନ ରାଓ 
ବାହାଦୃରଙ୍କ ସମାଧ୍‌ ପ୍ରତିଷ୍ଠା ନୀଳମଣି ଧଳ 
xX xX x 
= 
ପୂ: ୧୨୮ ମଧୁସୂଦନ ରାଓ ବାହାଡୂରଙ୍କ 
ସମାଧ୍‌ ପ୍ରତିଷ୍ଠା 


× × × ତାଙ୍କର ସମାଧୂ କାଠାଯୋଡ଼ି କୂଳ ସତୀଚଉରା ଶ୍ମଶାନ ଭୂମିରେ 
ନିର୍ମିତ ହୋଇଅଛି । ଗତ ଶ୍ରୀପଞ୍ଚମୀ ଦିନ ସେ ସମାଧ୍‌ ପ୍ରତିଷ୍ଠା ହେଲା । ସେଦିନ ସକାଳ 
୮ଟାରେ କଟକର ପ୍ରାୟ ଅଧଵକାଂଶ ବଡ଼ଲୋକ ଓ ଭଦ୍ରଲୋକମାନେ ସ୍ତ୍ୁଲ କଲେଜର 
ଛାତ୍ରଗଣ ଓ କେତେକ ଭଦ୍ରମହିଳା ଏହି ସମାଧ୍‌ ପ୍ରତିଷ୍ଠା ଦର୍ଶନ ପାଇଁ ସମାଧୂ ନିକଟରେ 
ଏକତ୍ରିତ ହୋଇ, ମୃତ ମହାମ୍ମାଙ୍କର ବନ୍ଧୁ କବି ଫକୀରମୋହନ ସେନାପତି ପୁରୋହିତ 
ହୋଇ ପ୍ରତିଷ୍ଠା କାର୍ଯ୍ୟ ସମ୍ଚନ କଲେ । ମାନନୀୟ ମଧୁସୂଦନ ଦାସ, ରାୟ ବାହାଦୂର 
ଜାନକୀନାଥ ବସ ବାବୁ ବିଶ୍ନନାଥ କର ମୃତ ମହାମତ୍ଭାଙ୍କର ଗୁଣ କୀର୍ଭନ ରୂପକ ମନ୍ତ୍ରପାଠ 
କରି ଉପସ୍ଥିତ ଲୋକମାନଙ୍କ ହୃଦୟକୁ ପବିତ୍ର କରିଥୁଲେ । 


ନୀଳମଣି ଧଳ 


# ୧ ୯ ୧ ୨ ମସିହା ଜିସେମ୍ବର ମାସ ୨/୮ ତାରିଖରେ ମଧୁସୂଦନ ରାଓଙ୍କର ପରଲୋକ 
ହୋଇଥିଲା / ସମାଧ ନିକଟରେ ଉପଛ୍ିତ ଥବା ବିଣିଣ୍ ବ୍ୟକ୍ତିମାନଙ୍କ ମଧ୍ଯରେ ରାୟବାହାନୁର 
ଜାନଜାନାଥ ବସୁ ହେଉଛଚି ନେତାଜୀ ସୁଭାଷଚନ୍ଦ୍ର ବୋଝଙ୍କର ପିତା / 

ପ୍ରରାତ ଓ ରେବା ରାୟ ୫୭ 

୩ୟ ଭାଗ @ ୧ମ ସଂଖ୍ୟା ® ବୈଶାଖ- ୧୩୨୧ 

(ମାର୍ଚ ୧.୯ ୧୪, ମୋଟ ୧ ୨ ପୃଷ୍ଠା) 
ସୂଚୀ 

ବିଷୟ ପୃଷ୍ଠା 
ପ୍ରଭାତ ( ପଦ୍ୟ) ମଦନମୋହନ ପଟ୍ଟନାୟକ 
ସିଂହରାଜା ଓ ମୃଷାଭାଇ ( ପଦ୍ୟ) ମଦନମୋହନ ପଟ୍ଟନାୟକ 
ବାଘ ଓ ମହାଜନ କଥା (ଗପ) ପ୍ରାଣକୃଷ୍ଣ ପର୍ଯ୍ୟା, ବି.ଏସ୍‌.ସି. 
ରେଭେନସା ସାହେବ (ଜୀବନୀ) ନୀଳମଣି ଧଳ 


ଚନ୍ଦ୍ର ସଚ୍ଚିଦାନନ୍ଦ ରାୟ, ବି.ଏ. 
ବିବିଧ ସଂଗ୍ରହ 
ଶିକାରୀ ଗଛ 
xX XxX X 


୫ ଏଥିରେ କମଣ୍ତନୁ ଫୁଲ ସହିତ ଅନ୍ୟାନ୍ୟ କେତେ ପ୍ରକାର ଫୁଲର ହାଫ-ଟୋନୁ 
ଫଟୋ ମୁଦ୍ରିତ ହୋଇଛି / ରେଭେନସା ସାହେବ” ଶାକ ଲେଖାଟିରେ ରେଲେନସାଙ୍କ ପୂରାନାମ 
Thomas Edward Ravenshaw 6ବାଲି 6ଲେଖାଯାଇଛି ଏବଂ ସେ ୯୦ ବଝ ବୟସରେ 
ଅଥାଢ଼ ୧୮୮୯ ମସିହାରେ ସୁଗ/ରୋନଣ କଲେ ବୋଳି ଉଲ୍ଲେଖ ଅଛି / 

ପୂ: ୭ ସଂହରାଜା ଓ ମୂଷାଭାଇ 

ଗହନ କାନନେ ଦିନେ ଦେଖେ ସିଂହରାଜ୍ଟା 

ଖାତ ଖୋଳି, ଧାନ ଖାଇ ମୂଷା ମାରେ ମଜା । 
କହିଲା ‘ଆରେ ମୂଷିକ ନେବି ତୋର ପ୍ରାଣ 
ଏକଥାରେ ତିଳେ ମତ୍ର ମିଛ ନାହିଁ ଜାଣ ।” 
ସିଂହରାଜା ପାଦ ଧରି କହେ ମୂଷାଭାଇ 

ଏ ସଙ୍କଟୁ ହେ ରାଜନ କର ମୋତେ ତ୍ରାହି । 
ଲୋଡ଼ାବେଳେ ଥୋଡାଥୋଡା କରିବି ମୁଁ କାମ 

ଏ କଥାରେ ସାକ୍ଷୀ ମୋର ରହିଲା ଧରମ ।”” 

କାକୁତି ବଚନ ଶୁଣି ସିଂହରାଜା ମନେ 
ଉପୁଜିଲା ଦୟାଭାବ ମୂଷିକ ତାରଣେ । 
ଏଥୁ ଅନ୍ତେ ବର୍ଷ ମାସ ଗଲା କେତେ ବିତି 
ଯାଉଥାଏ ମୂଷାଭାଇ ସିଂହ ପାଶେ ନିତି । 
ବିରସ ହୋଇଲା ଦିନେ ଦେଖୁ ମୂଷା ଭାଇ 
ବାଣୁଆ ଫାନ୍ଦରେ ସିଂହ ବିକଳେ କାନ୍ଦଇ । 
ଘେରିଅଛି ଚଉପାଶେ ବାଣୁଆର ଫାନ୍ଦ 
ପଡିଅଛି ସିଂହରାଜା ଛାଡ଼ଅଛି ନାଦ । 
ଏ ବିପଦକାଳେ ସାହା ହେଲା ମୂଷାଭାଇ 
ଧୀରେ ଧୀରେ ଦାନ୍ତ ଦାଢେ ଫାନ୍ଦ କରତଇ । 
କାଟିଦେଲା ମୂଷାଭାଇ ସିଂହରାଜା ଫାଶ 
ମୁକତି ପାଇଲା ସିଂହ ଲଭିଲା ହରଷ । 
କାନ୍ଦି କାନ୍ଦି ସିଂହରାଜା ଭାଷଇ ଆକୁଳେ 
ମୂଷା ପରି ମିତ୍ର ମୋର ନାହିଁ ମହୀତଳେ । 
ଧକ ମୋର ରାଜପଣ ଧୂକ ମୋ ବିଚାର 
ମୃଷାଭାଇ ଉପରେ ମୁଁ କଲି ଅତ୍ୟାଚାର । 
ଆଜିଠାରୁ ଏହି ଶିକ୍ଷା ପାଇଲି ଜୀବନେ 
ଜଗତ କରତା ବିଶ୍ନ ବିଧାତା ଶାସନେ 
ଛୋଟ ବଡ଼ ସବୁ ପ୍ରାଣେ ଅଛି ପ୍ରୀତି ଡୋର 
ପୀରତି ବନ୍ଧନେ ବନ୍ଧା ସଭିଙ୍କ ଅନ୍ତର | 


ପ୍ରଥମ ଓଡ଼ିଆ ଶିଶୁ ପତ୍ରିକା 


ମଦନମୋହନ ପଟ୍ଟନାୟକ 
# ମଦନମୋହନ ପଟ୍ଟନାୟକ ( ୧୮୯୦-୧୯୭୦) ହେଉଛଚି କବି ପଦୁଚରଣ 
ପଟ୍ଟନାୟକଙ୍କ ସାନଭାଇ / ମଦନମୋହନଙ୍କ ଗ୍ରଛାବଳୀ ପ୍ରକାଶିତ ହୋଇଛି / 
LoS 
୩ୟ ଭାଗ ® ୨ୟ ଓ ୩ୟ ସଂଖ୍ୟା ® ଜ୍ୟେଷ୍ଟ ଆଷାଡ଼ଂ ୧୩୨ ୧ 
ସୂଚୀ 
ବିଷୟ ପୃଷ୍ଠା 
ନଦୀ ପ୍ରତି ( ପଦ୍ୟ ) ଅନୁବାଦ- ନାରାୟଣ ମୋହନ ଦେ 
ତାଜା ଓ ଦସ୍ୟୁ { ସୁଲଡାନ ମାମୂଦଙ୍କ ସଂପର୍କୀୟ ଏକ କାହାଣୀ) 

ପ୍ରଭାଡ ଓ ରେବା ରାୟ ୫୯ 
ସୁଧୀର କୁମାର ଓ ମାତା (ଧାରାବାହିକ ଉପନ୍ୟାସ ) 


ଗଧ ଓ କାଢି (ଗପ) ବାଙ୍କନିଧୂ ପଟ୍ଟନାୟକ 
ଅନ୍ଧ ପଶ୍ତିତ (ଜୀବନୀ ) ନୀଳମଣି ଧଳ 
ମୁଣିବନ୍ଧା ବାଘ ( ପଦ୍ୟ ) ନୀଳମଣି ଧଳ 
x x x 

ନଦୀ ପ୍ରତି 


ଯାଅ ଗୋ କଲ୍ଲୋଳିନୀ ମୃଦୁ-କଳ-ନାଦିନୀ 
ବଢାଇ ଦିଅ ଉର୍ମି-କର 
ଯାଅ ଗୋ ବେଗବତୀ ତୋଷିବ ଅମ୍ୂପତି 
ଯାଅ ଗୋ ହୋଇ ତରତର । 
କ୍ରମେ କ୍ରମେ ଯେ କାୟା 
ବଢିବ ସିନ୍ଧୁ-ଜାୟା 
ଚାରୁ ତରଙ୍ଗ ଭଟ୍ଗେ ଯାଉଁ ଯାଉଁ ତୋ ଅଙ୍ଗେ 
ପଡ଼ିବ ତୀର-ତରୁ- ଛାୟା | 
ନାନା ରଙ୍ଗ ଉପଳେ ଲତା ଗୁଳ୍ପ ଗହଳେ 
ଯାଆନ୍ତେ ଧୀରେ ଧୀରେ ବହି 
ତୀରବନ ସୁମନ ଚୁମ୍ଭି ଅଳି ଗୁଞ୍ଜନ 
କ୍ଷଣେ ତୋ ଚିର ନେବ ମୋହି । 
ରବି ଶଶାଙ୍କ ନାନା ରଙ୍ଗେ 
ନାଚନ୍ତି ତୋର ଉର୍ମି ସଙ୍ଗେ 
ଆଉ ମୋ ପଦଧ୍ବନି ଚାରୁ ଉର୍ମି ମାଳିନୀ 
ନୋହିବ ତୋ ତୀର ଉତ୍ସଙଟ୍େ । 
x x xX 
ନାରାୟଣ ମୋହନ ଦେ 
po 
ଖ# କବି ନାରାୟଣ ମୋହନ ଦେ ଭଦ୍ରକ ନିଜଟ ସଛିଅ/ ଗ୍ରାମରେ ୧୮୮୭ ମସିହାରେ କନ୍ଧ 
ହୋଇଥିଲେ ଓ ୧୯୬୩ ମସିହାରେ ଥାଣତ୍ୟାଘ କରିଥିଲେ / ସେ ପାଟନା କଳଲେଳ ଓ ରେଳେନୁସା 

୬0 ପ୍ରଥମ ଓଡ଼ିଆ ଶିଶୁ ପତ୍ରିକା 
କଲେଚରେ ଇଂରାଜୀ ଅଦଧା/ପକ ¿ଲେ / ସେ ବହ କବିତ/ ରଚନ/ କରିଛି / 'ନଦାଥତି' କବିତାଟି 
ଇଂରାଛାରୁ ଅନୁଦିତ / ଏଛଟି ପୁର/ତରେ ପୁଜାଣ ପାଇବା ପରେ ୧୯୪୧ ମସିହାରେ ମାଧୂକର!' 
ନାମକ ତାଙ୍କର ଏକ କବିତା ସଂକଳନରେ ମୂଦିତ ହୋଇଥିଲା / 'ମାଧୁକର!' ପୁସ୍ତକଟି ସେତେବେଳେ 
୮ମ 6େଣୀର ପାଠ୍ୟପୁସ୍ତକ ରୁଥେ ପ୍ରଚଳିତ ଥୁଲା / 


ଡଃ ୨୮ ମୁଣିବନ୍ଧା ବାଘ 
ଚାଲୁ ଚାଲୁ ବାଘଟିଏ ସଡ଼କ ଧାରରେ 
ଅଜାଣତେ ପଡିଗଲା ଜୂଅ ଗୋଟିକରେ । 
ସୌଦାଗର ଜଣେ ତହିଁ ପାଣି ପାଇଁ ଯାଇଁ 
ଦେଖୁଲା ବାଘଟା ହେଉ- ଅଛି ହାଇଁ ପାଇଁ । 
ବହୁତ କାକୁତି କରି ବାଘ ବଣିକକୁ 
କହିଲା, “ଉଠାଇ ନିଅ ମୋତେ ଉପରକୁ । 
ବଣିକ ପଚାରେ “ତୋତେ କିପରି ଆଣିବି ?”' 
କହେ ବାଘ “ପକା ମୁଣି ତହିଁ ପଶିଯିବି ।” 
ବାଘ କଥା ମାନି ସେହୁ ମୁଣି ପକାଇଲା 
ମୁଣିରେ ପଶିଣ ବାଘ କୂଅରୁ ଉଠିଲା । 
ଉପରକୁ ଆସି ବାଘ କହେ “ସୌଦାଗର 
ଭୋକର ଶ୍ରମରେ ମୋର ଜଳୁଛି ଜଠର । 
ନାହିଁ ବଳ, ବଡ଼ କଷ୍ଟ ହେଉଅଛି ମୋତେ 
ନାହିଁ ଏଠି ଆଉ କିଛି ଖାଇବି ମୁଁ ତୋତେ ।” 
ପ୍ରାଣ ବିକଳେ ବଣିକ ଶ୍ରୀହରି ଚିନ୍ତିଲା 
ବୁଵ୍ଧିୟା ଶିୟାଳ ଏକ ସେଠି ପହଞ୍ଜଲା । 
କହେ ଶୁଣି ହାଲଚାଲ ଶିୟାଳ ପହିଲୁ 
“ଦେଖା ବାଘଭାଇ କେହ୍ନେ ମୁଣିରେ ପଶିଲୁ ?” 
ପଶିଗଲା ମାତ୍ରେ ବାଘ ଥଳିଆ ଭିତରେ 
କହିଲା ଶିୟାଳ ¢ ବାନ୍ଧ ବାନ୍ଧ ତରବରେ । 
ବାନ୍ଧିଲା ବଣିକ ଶୀଘ୍ର ମୁଣି ମୁହଁ ଭିଡି 
ଦେ ନିର୍ଧୂମ ମାଡ଼ । ବାଘ ମୁଣ୍ଡଗଲା ଛିଡି । 
ଉପକାର ଜନର ଯେ ଚିନ୍ତେ ଅପକାର 
ମୁଣିବନ୍ଧା ବାଘ ପରି ହେବ ହରବର । 


ନୀଳମଣି ଧଳ 

ପ୍ରଭାତ ଓ ରେବା ରାୟ De 
୩ୟ ଭାଗ @ ୪ର୍ଥ ସଂଖ୍ୟା @ ଶ୍ରାବଣ- ୧୩୨୧ 


ସୂଚୀ 
ବିଷୟ ପୃଷ୍ଠା 
ଶୁଭାଶିଷ ( ପଦ୍ୟ ) 
ମଶା ଓ ମହୁମାଛି ( ପଦ୍ୟ) ମୃତ୍ୟୁଞ୍ରୟ ରଥ 
ଶଶ ସ୍କୁତି ନୀଳମଣି ଧଳ 
(hou Art © God ଇଂରାଜୀ କବିତାର ଅନୁବାଦ ।) 
xX xX XxX 


—-O— 


ମଶା ଓ ମହୁମାଛି 


ନିତି ନିତି ଆରେ ମହୁମାଛି ତୁହି 
ବୁଲୁଥାଉ ଫ୍ରଲେ ଫ୍ରଲେ 
କୃପଣ ପରାଏ ମହୁ ସଞ୍ଚୁଥାଉ 
ନ ଖାଉ ପେଟକୁ ଠୁଳେ । 
ଦିନେ ହେଲେ ସୁଖ ନ ଜାଣିଲୁ ତୃହି 
ଜୀବନଟା ଅକାରଣ 
ମୋ ସୁଖ ଦେଖରେ ଘରେ ବସି କରୈ 
ସବୁରି ସାର ଶୋଷଣ । 
ଧୂକ ଧ୍ଵକ ଶତ ଧକ ମଶକରେ 
ତୃ ପୁଣି କରୁ ବଡାଇ 
କାମ ନ କରି ତୁ ସୁଖ ବୋଲି କହୁ 
ପର ରକ୍ତ ନିତି ଖାଇ । 
ତୋହ ପରି ମୁହିଁ ପର ଅହିତକୁ 
କରିତ ନାହିଁରେ କାର 
ପରିଶ୍ରମ କରି ମଣଇଁ ମୁଁ ସୁଖ 
ନ କରଇ ଅପକାର । 
ନିଜ ବଂଶ ପାଳି ସଞ୍ଚୁଥାଏଁ ଯାହା 
ଲାଗଇ ଡା ପର ହିତେ 
ଅମୃତ ସମାନେ ଘେନି ଯାନି ତାହା 
ଜନେ ଜି ପ୍ରସନ ଚିତ । 

୬୨ 


ପ୍ରଥମ ଓଡ଼ିଆ ଶିଶୁ ପତ୍ରିକା 


ରୋଷେ ଭାଷେ ମଶା କେଡେ ଲୋକହସା 
ନ ହେଉ ଦୁହିଁ ପାମର 
ତଡି ଦେଇ ତୋତେ 
ସଞ୍ଚାଧନ ସୁଖୀ ନର । 
ଆହାର ପାଇଁ ତୃ 
କି ହିତ କରୁ କାହାର 
ଫୁଲର କୋମଳ ଅଙ୍ଗେ ଲାଗି ସିନା 
କରୁ ତାକୁ ନାରଖାର । 
xX Xx x 


ନେଇଯାନ୍ତି ଯେବେ 


ଫୁଲେ ଫ୍ରଲେ ବସି 


ମୃତ୍ୟୁଞ୍ଜୟ ରଥ 


—- Oo — 


୩ୟ ଭାଗ @ ୫ମ ଓ ୬ଷ୍ଠ ସଂଖ୍ୟା ® ଉାଦ୍ରବ, ଆଶ୍ବିନ- ୧୩୨୨ 


ସୂଚୀ 


ବିଷୟ ପୃଷ୍ଠା 


ପ୍ରାଥନା ( ପଦ୍ୟ) 


ମଙ୍ଗଳ ଗ୍ରହ 


ସଚ୍ଚିଦାନନ୍ଦ ରାୟ 
ନୀଳମଣି ଧଳ 


ମହାରାଣୀଙ୍କ ମହାନୁଭବତା 

ବୌଦ୍ଧ ଗଳ୍ପ 

ହଳଦିବସନ୍ତ ( ପଦ୍ୟ ) 

ସଇତାନ ଓ ଦେବଡୃତ ( ଗପ ) 
x 


ଜୟକୃଷ୍ଣ ମହାପାତ୍ର 


Xx x 


—-oO-— 


ହଳଦିବସନ୍ତ 


କେମନ୍ତ ସୁନ୍ଦର ପକ୍ଷୀରେ 

ଆମ୍ବ ଡାଳରେ ବସି 
ଏ ଡାଳ ସେ ଡାଳ ବୁଲୁଛୁ 

ମନ ଖୁସିରେ ହସି । 
ଦେହଯାକ ତୋର ହଳଦି 

ବିଭୁ ଗୋଳି ଦେଇଛି 


Digitized by srujanika@gmail.com 


ପ୍ରରାଡ ଓ ରେବା ରାୟ ୬୩ 


କଳା-ଗଳା ସଙ୍ଗେ ଥଣ୍ଡଟି 

କେଡେ ଶୋଭା ହୋଇଛି । 
ପ୍ରଭୁଙ୍କର ଗୁଣ ଗାଉଛୁ 

କେଡେ ମଧୁର ସ୍ପନେ 
ଆପଣା ଇଚ୍ଛାରେ ଉଡ଼ୁଛୁ 

ଭୟ ନାହିଁ ତୋ ମନେ । 
ଆଣିଦେଉ ଶୁଭ ବାରତା 

ନାମ ସାର ଚଢେଇ 
କେମନ୍ତ ସୁନ୍ଦର ଗଢିଛି 

ତୋତେ କେଉଁ ବଢେଇ । 
ପ୍ରବାସୀ ଜନର ଦୂତକୁ 

ତୋର ଡାକ ମଙ୍ଗଳ 
ପିଞ୍ଚରାରେ ରଖୁ ପୋଷନ୍ତି 

ଦେଇ ସୁସ୍ଵାଦୁ ଫଳ । 
ଉଡିଯା ଉଡିଯା ବସାକୁ 

ନିରଭୟେ ବିହଙ୍ଗ 
ସ୍ବାଧୀନତା ତୋର କିପାଇଁ 

ମୁହିଁ କରିବି ଭଙ୍ଗ । 
ଧାନ ଛିଞ୍ଚାଟିଏ ଥଣ୍ଟରେ 

ନେଇ ଯାଉଛୁ ଧରି 
କ୍ଷୁଧାରେ ଆତୁର ହେବଣି 

ବୁଲି ଛୁଆ ତୋହରି । 
ତୋତେ ଦେଖ୍‌କରି ଆନନ୍ଦେ 

ଯିବେ କୋଳରେ ପଶି 
ଆହାର ଖାଇଣ ଗାଇବେ 

ପ୍ରଭୁ ଗୁଣକୁ ବସି । 


ଜୟକୃଷ୍ଣ ମହାପାତ୍ର 

HEB 3 


କଟକର କାଫଲାବଜାର ଅଞ୍ଚଳରେ ଥୁବା ରେବା ରାୟଙ୍କର ପୈତୃକ ବାସଭବନର ଜୀର୍ଣ୍ଣ ରୂପ 


on oriet <4 
Cs >t 


nn 
ପ୍ରଭାତ ଯେ ହଁ କରୁଣ ମୟ । ବିଶ 'ଧାତ ନରୁଣା ଓ 
a ଏହି ପ୍ରଭାତକୁ 
ଗେ ଟି ଏ କଣିକା ବୋଲି ଜାଣି ଆଜି 

